


ÓZBEKSTAN TARIYXÍ

**(IV ásirden – XIII ásirdiň
baslarına shekem)**

7-klass oqıwshıları ushın sabaqlıq

Birinshi basılım

Ózbekstan Respublikası Xalıq bilimlendiriw ministrligi
basıp shıǵarıwǵa usınıs etken



TASHKENT
RESPUBLIKALÍQ BILIMLENDIRIW ORAYÍ
2022

UOK 94(575.1)(075.3)
KBK 63.3(5Ó)ya72
Ó 70

Ismatova, N.

Ózbekstan tariixi: ulıwma orta bilim beriw mektepleriniň 7-klass oqıwshıları ushın sabaqlıq / A. Zamanov, N. Ismatova hám basqalar.
– Birinshi basılım. — Tashkent: Respublikalıq bilimlendirıw orayı, 2022.
– 192 b.

ISBN 978-9943-8370-2-7

UOK 94(575.1)(075.3)
KBK 63.3(5Ó)ya72

AVTORLAR:

**A.T. Zamanov, N.K. Ismatova, D.A. Rahimjanov,
D.R. Narmuradov, Z.T. Zamanov, S.A. Polatova**

Juwaplı redaktor
Dilshad Mutalibovich Kenjaev

PIKIR BILDIRIWSHILER:

- | | |
|----------------------|--|
| U. Mavlonov | – tariyx ilimleriniň doktorı, ÓzMU professorı |
| N. Mustafaeva | – ÓzlA bólım başlığı, tariyx ilimleriniň doktorı, professor |
| M. Alimova | – tariyx ilimleriniň doktorı, ÓzXIA docenti |
| A. Tagaev | – tariyx ilimleriniň kandidatı |
| O. Bazarov | – filosofiya ilimleri boyınsha filosofiya doktorı (Phd) |
| U. Xalmuminov | – tariyx ilimleri boyınsha filosofiya doktorı, Nizamiy atındaǵı TMPU oqıtıwshısı |
| M. Karimova | – Yunusabad rayonındaǵı 98-ulıwma orta bilim beriw mektebi tariyx páni muǵallimi |
| N. Qudratova | – «Ziyo-zukko» ulıwma bilim beriw mektebi tariyx páni muǵallimi |



**Respublikalıq maqsetli kitap qorı qarjıları
esabınan basıp shıǵarıldı.**

ISBN 978-9943-8370-2-7

© A. T. Zamanov, N. K. Ismatova hám basqalar, 2022
© Respublikalıq bilimlendirıw orayı, 2022.

1-tema:


ATA-BABALARÍMÍZDÍN RUWXÍY QÁDIRIYATLARÍ – JÁHÁN CIVILIZACIYASÍ TIYKARLARÍNAN BIRI


Tariyxımızdı úyrenedi ekenbiz, qálbimizdi maqtanış tuyǵısı qamtıp ala-dı. Ata-babalarımızdıń bay ilimiý hám mádeniy miyrası búgingi kúnde tek mámleketimizdiń ǵana emes, al dúnya júzi alımlarınıń da dıqqat-itibarın ózine tartpaqta.


Áyyemgi Turan aymaqlarında burınnan ózbek, tájik, qırğız, qazaq, qaraqalpaq hám türkmenlerdiń ata-babaları jasaǵan. Sonlıqtan, ózbek xalqınıń ótmishi etnikaliq jaǵınan jaqın bolǵan tuwısqan xalıqlardıń tariyxı menen tiǵız baylanısıp, sáykeslesip ketken.

Siz usı sabaqlıqta IV ásirden XIII ásirdiń basına shekem bolǵan Watani-mızdıń orta ásirler tariyxı menen tanısız. Bunda «ózbiy» hám «ózbek» atamaları menen húrmetlengen ózbek xalqı qálipleskenligi haqqındaǵı maǵlıwmatlar da orın alǵan. Sabaqlıqtan dúnya civilizaciyasına óziniń sheksiz úlesin qosqan ullı ata-babalarımız, watandı súyiwshilik úlgisi bolǵan baha-dırlar erlikleri menen bir qatarda, xalqımızdıń bay mádeniy miyrası haqqında maǵlıwmatlarǵa iye bolasız.



«Orta ásirler» túsinigi tariyx pánine italyan tariyxshıları tárepinen alıp ki-rilegen. Bul túsinik jeke menshiklik túrleri ózgeriwi dáwirleri menen tikkeley baylanıslı. Shıǵıs mámleketlerinde jer-múlk qatnasiqları burınnan jámáatlık tiykarlarda rawajlanıp kelgen. Sol sebepli «orta ásirler» túsinigi tariyxımızda shártli türde qollanıladı.








1. Tómengi klaslarda tariyx páninen alǵan bilimlerińge tayanıp, berilgen súwretlerge atama beriń.
2. Súwretlerde kórsetilgen tariixiy waqıylardı aytıp beriń. Olar qay jerde hám qashan payda bolǵanlıǵın dáwir sızıǵı menen túsindiriń.
3. Waqıyalar dáwir sızıǵınıń qaysı jerinde toqtadı?
4. Tumaristiń Kir II ústinen jeńiske eriskenine neshe jıl boldı? Esaplap kóriń.





Áyyemnen «Turan» dep atalip kelgen elimiz hám oǵan tutasqan aymaqlar arablar dáwirinen «Mawarawnnaxr» hám «Xorasan» dep, XVIII – XIX ásir batis ilimpazlari hám sayaxatshiları tárepinen «Orta Aziya» yaki «Oraylıq Aziya» dep atalǵan.

Tiykarında orta ásirlerdiń Evropa ushın ámel etiwsı dáwirlık shegaraları Shiǵıs, atap aytqanda, Turan tariyxındaǵı dáwir menen parıqlanadı. Sebebi Evropa-da orta ásirlerdiń baslanıwı Rim imperiyasınıń qulawı (476-j.), V ásir aqırları waqıyalarına tuwra keledi.

Biziń tariyxımızda bolsa, «orta ásirler» dep atala-tuǵın dáwir IV ásir aqırları hám de V ásir ortalarının siyasiy maydanda *kidariyler*, *xioniyler*, *eftaliyler* sıyaqlı etnikalıq atamalar astında túsiniletuǵın qáwim uyım-larınıń payda bolǵan dáwirden baslanǵan. Orta ásirler, óz náwbetinde, dáslepki, rawajlanǵan hám sońǵı orta ásirlerge bólinedi.

Bul dáwirde *Xorezm*, *xioniyler*, *kidariyler*, *eftaliyler*, *Túrk qaǵanlıǵı*, *keyinnen samaniyler*, *qaraxaniyler*, *xorezmshahlar*, *Amir Temur* hám *temuriyler* húkimdarlıq etken iri mámlekетler payda bolǵan. Bul mámlekетler xalqınıń sociallıq-siyasiy, ekonomikalıq hám ruwxıy turmısı óz dáwirine say rawajlanıp barǵan.

Dáslepki orta ásirlerde «awıl hákimleri» dep atalǵan úlken jer iyeleri – *diyqanlar* hám olardıń atızlarında is-lewshi jersiz kadivarlar qálicheplesti. Jerde islew tártipleriniń túpten ózgeriwi xalıq arasında qatlamlasıwdı jáne de keskinlestirgen.

VIII ásir baslarına kelip mámlekетimiz aymaǵında arab xalifalıǵı húkimdarlıǵı ornatıldı hám de úlkemiz mádeniyatına islam dininiń tásiri kúsheydi. Xalifalıq húkimdarlıǵınan keyingi ásirlerde ilim-aǵartıwshılıǵıniń rawajlanıwı ushın sharayat júzege keldi. Elimizden jáhán ilim-pániniń rawajlanıwına úles qosqan Muxammed ibn Musa Xorezmiy, Axmed Ferǵaniy, Abu Rayxan Beruniy, Abu Ali ibn Sino sıyaqlı ullı oy-shillar jetisip shıqtı.





IX – XII ásirlerde watanımızda tuwılıp, erjetken Imam Buxariy, Imam Termiziy, Maxmud Zamaxshariy, Axmed Yassawiy, Najmiddin Kubra sıyaqlı belgili ulamalardırıň islam dini hám táliymatına baylanıslı shıgarmaları búgingi kúnde de óz áhmiyetin joytpaǵan.

Sabaqlıqta berilgen waqıyalar menen tanısıp baradı ekenbiz, ata-babalarımız bárhamma jaratiwshılıq, ilim hám ağartiwshılıqqqa umtilip jasaǵanın bilip alasız. Olardırıň bay ruwxıy miyrası Watanımız haqqında maǵlıwmat beredi. Ilim hám ağartiwshılıqqqa umtılıw, onı iyelew arqalı ǵana hár tárepleme jetiklikke erisiw mümkinligin túsinesiz.

Búgingi tezlik hám pát penen ózgerip atırǵan dúnyada birden-bir qutqarwshımız ilim ekenligin bilip alasız.



Úyrengendimizden juwmaq shıgaramız

1. Eslep kóriń, áyyemgi dáwirde Ózbekstan aymaǵında qanday mámlekетler bolǵan? Olardırıň ózine tán ózgesheliklerin talqılań.
2. IV – XIII ásır başlarında Watanımız tariyxınıń ózine tán ózgeshelikleri neden ibarat bolǵan?
3. IX – XII ásirlerde elimizde jetisip shıqqan ullı oyshıllar hám belgili ulamalardırıň qaysı shıgarmaların bilesiz?

2-tema:

IV – VII ÁSIRLERDE MÁMLEKETIMIZ XALÍQLARÍNÍN TURMÍS TÁRIZI



Jedellestiriwshi soraw hám tapsırmalar

1. Áyyemgi dáwirde Ózbekstan aymaǵında qanday mámleketler bolǵan? Olardıń aymaǵın kartadan kórsetiń.
2. Mámleketimizdiń eń áyyemgi dáwirine baylanıslı mádeniy miyrasına misallar keltiriń.
3. Berilgen súwretlerge dıqqat awdariń. Olardıń atın bilesiz be? Eger ol oylap tabılmaǵanında ... Pikirdi dawam ettiriń.



Pikirlesiw ushın

Watanımız bay áyyemgi tariyxqa iye. Turan, Türkstan, Mawarawnnaxr atları menen dańqı shıqqan aymaq tariyxı hám óz miyneti menen onı abat etken xalqımızdıń ótmishi júdá qızıqlı hám de ibratlı. Suw digirmanı, shıǵır hám sharxıpálek sıyaqlı suw qurılmalarınıń oylap tabılıwi awıl xojalıq jumıslarınıń rawajlaniwına tásir kórsetti. Qalalar ónermentshilik, sawda-satiq hám mádeniy turmisiń orayına aylandı.



Dóretiwshilik jumis

- Ónermentshilik, sawda-satıq hám awıl xojalığı jumıslarınıń rawajlanıwı adamlardırıń turmısına qanday tásir kórsetti?
- Egin maydanlarınıń keńeyiwı qanday zárúrlıklerge sebep bolıwı mümkin? Tómendegi sózlerden paydalanıp pikirińizdi bayan etiń. *Diyqanshılıq penen shuǵıllanıwshi – hasıl jetistiriwshi, qosshi; murap; jerge islew beriwegə arnalǵan miynet quralları hám t.b.*
- Siz adamlardırıń turmısınıń abadanshılığı ushın ne oylap tapqan bolar edińiz? Pikirińizdi tiykarlań.

VI ásirde ónimdar jerler hám de suw bólistiriliwi qáwim başlıqları hám jumıs-basshılarıńıń baqlawına ótti. Bul bolsa, olardırıń awıl xalqına óz tásirlerin ótkeriw, diyqanlarǵa húkimdarlıq etiw imkaniyatın berdi. Olar awıl hákimi – *diyqanlar* dep atalǵan. Awıl jámáátleri jerlerinde jasap jer hám suwdan ibarat ulıwmalıq múlkke iye bolǵan erkin diyqanlar qatlamı *kashovarzlar*, óz jerlerinen hám erklerinen ayırilıp qalıp, diyqanlardırıń jerlerinde islewshi *kadivarlar* payda boldı. Diyqanlardırıń xojalığın sırtqı hújimlerden qorǵaw, ishinde bolsa tártip-intizamdı saqlawǵa járdem beretuǵın arnawlı áskeriy toparı – *chokarları* bolǵan.

Diyqanlardırıń qalada ónermentshilik qatar dükánları, úyleri bolǵan. Olardırıń xojalığında kóplegen adamlar miynet etken. Turan aymaǵında da úlken jer iyeligi júzege keldi.



Sońgı antik dáwir (biziń eramızdırıń II – IV ásirler)den baslańǵan tiykarǵı ózgerisler sol dárejede tez ótti, aqibetinde, bir tärepten, Orta Aziyanıń diyqanshılıq wálayatlarında (Sogdiyana, Marǵiana, Toxarstan, Xorezm, Shash, Ferǵana hám basqalar) onlaǵan jergilikli hákimlikler payda bolıp, ekinshi tärepten, olardırıń keńeyiw procesi de tez ótti.

Ahmadali Asqarov, «Ózbek xalqınıń etnogenezi hám etnikaliq tariyxı»



Úyrengenumızden juwmaq shıgaramız

- Qanday faktorlar sebepli diyqan xojalıqları payda boldı?
- Eger suw digirmanı hám shıgır oylap tabılmaǵanda adamlar- dırıń hár túrli qatlamlarǵa bóliniwi júz berermedi? Pikirińizdi tiykarlań.
- Oylap kóriń, nege diyqanshılıq alaplardaǵı suwgarma jerlerdiń tiykarǵı bólimi awıl jámáátleriniń qaramaǵında bolǵan?
- Adamlardırıń turmısındaǵı bul ózgerisler jáne qanday kásiplerdiń payda bolıwına sebep bolǵan, dep oylaysız? Pikir bildiriwden aldın chokarlar, kadivarlar ushın zárúr bolǵan buyımlardı kóz aldınızǵa keltiriń.

3-4-temalar: IV – VII ÁSIRLERDE XOREZM



Jedellestiriwshi soraw hám tapsırmalar

- Áyyemgi dáwirlerde Xorezm menen baylanıslı qanday tariyxıy proceslerdi bilesiz?
- Ilimpaz Istanriydiń «Xorezm Jayhunniń pútkil paydasın ala bilgen mámlekет», degen sózleri sizge Gerodottiń Nil haqqında aytqan qaysı pikirin esletti? Ne dep oylaysız, ilimpaz bul pikiri menen ne demekshi?



Pikirlesiw ushın



Ámiwdárya Hindikushtiń Arqa janbawırlarındağı muzlıqlardan baslanadı. Dárya biyik tik jarlı tawlar arasınan ağıp ótedi hám hár kilometrde birneshe metrge tómenlep baradı. Sol sebepli ol júdá tez hám burqasınlap ağıp, ózi menen júdá kóp muğdarda minerallardı ileyylanǵan jaǵdayda ağızıp keledi. Ámiwdáryaǵa Surxandárya kelip qosılǵan jerdiń tómeninen baslap, ol heshqanday tarmaqlarsız jáziyrama sahralar ishinen aǵa baslaydı hám usı jerden onıń tirishilik baǵışlaytuǵın xızmeti baslanıp, Xorezm dárgayın suw menen támiyinleydi.

Xorezm oazisine Qaraqum sahrası tutasıp ketken. Xiywa meridianının sál shıgısırqaqtı qum tóbelikler shegarası arqa-batis tárepke burıladı hám usı baǵdarda derlik Qarakól kóline shekem barıp jetedi. Xorezmliler áyyemgi zamanlardan baslap bul qumlıqlardan jollar ótkergen.



Dóretiwshilik jumis

1. Tábiyyiy shárt-sharayatlardı esapqa alıp, bul aymaqta qanday kásipler rawajlanǵanlıǵın anıqlań. Pikirińizdi tiykarlań.
2. Xorezm tarihxında qanday qalalar bar edi?




Pikirlesiw ushın

Bul dáwirde xorezmliler Xorasan hám Iran menen mádeniy sawda baylanısların jolǵa qoyǵan. Xorezm elatında suwǵarılıtuǵın diyqanshılıq, ónermentshilik, sharwashılıq hám sawda-satiq, ilim-pán, kórkem óner, ásirese, müsinshilik joqarı dáreje-de rawajlanǵan. Xalıq sharwashılıq hám balıq awlaw menen shuǵillanǵan. Olardırıń xojalıq turmısında, tiykarınan, balıq, qawın, asqabaq, jabayı jiyde hám tut ayriqsha orın tutqan.

Xorezm ónermentleri tárepinen ılaydan islengen júdá sulıw ıdışlar saraylardı bezep turǵan.

5



Dóretiwshilik jumis

Sizińshe, berilgen súwretlerde súwretlengen qaysı taraw Xorezmde mámleketsilik rawajlanıwin tezlestirgen?

2. Xorezm haqqındaǵı bilimlerińge tayanıp, usı aymaqta jasaǵan adamlar qanday teoriyalıq hám ámeliy bilimlerge iye bolǵanlıǵın aytıń hám juabınızdı túsındırıń.
3. Ullı jipek joli arqalı Xorezm qońsı mámleketsilik qanday ónimlerdi jetkerip bergen? Pikir bildiriwden aldın suwǵarılıtuǵın diyqanshılıq, ónermentshilik, sharwashılıq, sawda-satiq hám müsinshilik tarawlarınıń rawajlanıwi nátiyjesinde qanday qosımsha tarawlarǵa zárurlik seziliwin oylap kóriń.


4



1



2



3





Bilesiz be?

Qorǵanıw jaǵınan paytaxt (Topıraqqala) júdá bekkem etip qurılǵan bolıp, qala diywalınıń arasında dárwazaxana bolǵan. Dárwaza qarsısında qala orayınan kesip ótkerilgen kósheniń hár eki tärepleri boylap qalalılardıń turaq jayları jaylasqan. Qala orayınan joqarıraqta jaylasqan ibadatxana kompleksi, onıń müyeshinde bolsa biyikligi 25 metr bolǵan kóp minaralı xorezm shahlar sarayı boy tiklegen. Saray imaratları – eki qabatlı shah sarayı hám sawlatlı bezelgen turaq jaylardıń diywal teksheleri hár túrli mazmundaǵı reńli súwretler, oylı-dónlı oyma naǵıslar hám de müsinler menen bezetilgen.

Xorezm paytaxtı esaplanǵan qalaniń ulıwma maydanı 25 gektardi quraǵan. Bul dáwirde Xorezmde dóberegi bekkem diywallar menen qorshalǵan qalalar, qorǵanlı awıllar júdá kóp bolǵan.

Hálsiregen Qanǵ mámleketi quramınan dáslep Xorezm bólínip shıqtı. Onı jergilikli Afriǵıylar dinastiyasına tiyisli xorezm shahlar basqarǵan.



Biziń eramızdıń 305-jılı xorezm shah Afriǵ óz saryń Xorezmniń áyyemgi paytaxtı Kat qalasına kóshirdi. Kat qayta tiklenip, onıń jańında jaylasqan Alfir qorǵanı ishinde shah ózine jańa sary qurdırdı. Tap usı waqtan baslap Xorezmniń Afriǵiy patshaları aldıńǵı tärepine shah, artçı tärepine (suvoriy) atlı ásker súwretleri túsirilgen gúmis teńgeler quyıp shıǵarıp, mámlekettiń ishki hám sırtqı sawda qatnasiqlarında górezsiz bolıp alǵan.

Abu Rayhan Beruniy

Xorezm mámlekетиниń paytaxtı dáslep Qaraqalpaqstanıń häzirgi Ellikqala rayonında jaylasqan áyyemgi Topıraqqala qala qarabaqanasınıń ornında bolǵan.



Afriǵiy patshası Shovshafar teńgesi



Afriğıyler – Xorezmde III – X ásirlerde húkimdarlıq etken xorezm shahlar dinastiyası. Dinastiyanın tiykarın salıwshısı – Afriğ. **Búrkit hám suńqar** Xorezmniń húkimdarlıq belgileri bolǵan.

Xorezmde VIII ásirge shekem zardushtiylik dininiń tásiri kúshli bolǵan. Zardushtiylik ibadatxana-larında ruwxaniyler – mobadlar (diniy máresimlerdi orınlawshı-ları) diniy máresimlerdi áwladtan-áwladqa saqlap qalıw juwapker-shiligin alǵan.

Bul da ózine tán tálim-tárbiya procesi edi. Mobaclar tárbiyalanıwshılarǵa zardushtiyliktiń úgit-násiyatları, aǵartıwshılığı hám de tárbiyası turmistiń eń áhmiyetli tayanishi ekenligin uqtırǵan. Bi-limlendirirw orınlarında balalarǵa, tiykarınan, oqıw, jazıw hám jawingerlik ónerinen sabaq berilgen. Sonday-aq, olarǵa tek tuwrı sóy-lew zárúrligi uqtırılǵan. Ótirik sóy-lew úlken jinayat esaplanǵan.

Dóretiwshilik jumıs



6-klasta tariyx páninen alǵan bilimlerińge tayanıp juwap beriń:

1. Zardushtiylik qashan payda bolǵan? Zardushtiylik penen baylanıslı qaysı dástúrler yadıñızda qalǵan?
2. Pikirińizdi dawam ettiriń: *Balalarǵa ... pikir, jaqsılıq ..., ... ámel principleri úyretilgen.*





Pikirlesiw ushın



Xubbi haqqında ápsana

Xorezmde Ámiwdárya menen baylanışlı kóplegen ápsanalar ushırasadı. Olardan biri suw qudayı Xubbi haqqında. Ápsanağa baylanıslı, Xubbi baliqtı bir qolı menen uslap quyashqa beredi eken hám onı quyash nründə quwırıp jeydi eken. Xubbi suwǵa shókkenlerdi qutqarǵan. Soylıǵan ógizlerge jan engizgen.

Jamshid isimli húkimdar taxtqa otırǵan waqıtta Xubbi dereksiz joq bolıp ketedi. Onı teńiz malikası urlap ketken. Xubbiniń anası bolsa balasın Ámiwdáryada jılap izlegen. Xubbiniń anası óz xalqın dáryada urısıwǵa úyretedi. Sonnan baslap Xorezmde qayıqlardıń tumsıǵına usı hayaldıń müsini ornatılgan.

Xorezm diniy kóz qaraslarında suw muqaddes esaplanǵan, Xubbi bolsa suwdıń saqlawshısı sıpatında qádirlengen. Bul dás-túr Xorezmde islam dini kirip kelenge shekem ámelde bolǵan.



Úyrengenumızden juwmaq shıgaramız

1. «IV – VII ásirlerde Xorezm» temasındaǵı bilimlerińizdi infografi jaǵdayına keltiriń.
2. Ne ushın IV – VII ásirlerde Xorezm óziniń siyasiy górezsizligin saqlap qalıwǵa eristi?
3. Sol dáwirde balalarǵa berilgen bilim hám tárbiyanıń búgingi kúndegi pánlerge uqsas hám ayırmashılıq táreplerin anıqlań.
4. Áyyemgi dýnya xalıqları ápsanalarındaǵı Xubbi obrazı sıyaqlı suw menen baylanıslı ápsanalıq qaharmanlardı bilesiz be? Olardıń mámleketi hám atın keste kórinisine keltiriń.
5. Ne ushın paytaxt qorǵanıw jaǵınan júdá bekkem etip qurılıwi-na zárúrlik júzege kelgen?

5-tema:**IV – V ÁSIRLERDE
XIONIYLER HÁM KIDARIYLER****Jedellestiriwshi soraw hám tapsırmalar**

- Áyyemgi dúnya tariyxında siz massagetler, sogdlar, saklar hám de Ahamaniy, Grek-Bakt-riya, Kushanlar tariyxın úyrengensiz. Bul mámleketlerdi xronologiyalıq izbe-izlikte esleń.
- Mámleketimiz aymaǵındaı áyyemgi xalıqlardıń tiykarǵı shugillanatuǵın jumısları nelerden ibarat bolǵan? Olar tiykarınan qaysı aymaqlarda jasaǵan?

Xioniyler atlı áskeri

**Pikirlesiw ushın**

IV ásirde túrkiy qáwimlerden xioniyler dáslep Zarafshan oazisin iyelep, qubla tárepke júrip, Kushan patshalığı aymaǵında húkimdarlıq etken. Olar orayı Toxarstan bolǵan Arqa Hindstan, Awǵanstan, Xorasanniń bir bólimin de óz ishine alǵan úlken mámleket dúzgen. Tariyxta xioniyler atı menen belgili bolǵan qáwimlerdiń negizgi watanın ayırım izertlewshiler Aral teńizi boyında dep esaplaydı. Batıs tariyxshıları bolsa, xioniylerdi xunnlarǵa tuwısqan esaplap, olardı «aq xunnlar» dep ataydı. Olar bul aymaqtı 120 jıldan aslamıraq húkimdarlıq etken.



V ásirdiń 20-jılları shıǵıstan Sırdárya hám Aral boyı arqalı Xorezm hám de Ámiwdárya basseynine jáne bir kóshpeli sharwa xalqı – *toxarlar* kirip kelgen. Toxariyler kushanlardıń áwladları bolǵan. Olarǵa *Kidar* atlı húkimdar basshılıq etkenligi ushın olardı *kidariyler* dep te ataydı. Tez arada kidariyler Xioniyler mámlekетiniń qubla bóliminde óz húkimdarlıǵыn ornatqan. Balx qalası bul jańa mámlekettiń paytaxtına aylandırılǵan.

Dereklerde aytılıwına qaraǵanda, kidariylerdiń dáslep Shiǵıs Türkstan aymaǵında jasaǵan. Yueshjilar (kushanlar) húkimdari Sidolo jujanlar hújimi sebepli óz mákanın Bolo (Balx)ǵa kóshirgen. Kidar bolsa Arqa Hindstanǵa júris etip, Gandhardan arqadaǵı 5 mámleketti ózine boysındırǵan.

Kidariyler Hindstanda
Gupta mámlekетин iyelep,
bul jerde 75 jıl húkimdarlıq
etken hám Qıtayǵa elshiler
jibergen.

Kidariyler áskeri

Tariyxshi K. Treverdiń pikirinshe, xioniyler IV ásirdiń 70-jılları óziniń kúsheygen waqtına kiredi. Turanda kidariyler hám eftaliyler húkimdarlığı ornatılǵannan keyin, xioniylerdiń siyasiy awhali ózgeredi hám olar eftaliylerge baǵınishlı bolıp qaladı.

Ókinishlisi, xioniyler hám kidariylerdiń sociallıq-ekonomikalıq sisteması haqqındaǵı maǵlıwmatlar bizge shekem jetip kelmegeń.

Kidariylerdiń qubladaǵı Iran sasaniyleri menen múnásibeti tómen bolǵan. 456-jılı kidariyler hám sasaniyler arasında soqlıǵısıwlar bolıp ótedi. Bul soqlıǵısıwdan kidariyler sasaniylerden jeńiledi.

Keyinnen kidariyler kóshpeli sharwa xalqı – *eftaliyler* menen soqlıǵısadı. Nátiyjede, olar Arqa Hindstanǵa sheginedi.

Kidariylerdiń teńgeleri braxmiy jazwında quyıp shıǵarılǵan. Olarǵa tiyisli «Kidara Kushansha» degen jazıw jazılǵan teńgeler de tabılǵanlıǵı anıqlanǵan. Bunday teńgeler eki hákim tárepinen bir waqtıń ózinde quyıp shıǵarılǵan.



Kidariyler teńgeleri




Úyrengenumızden juwmaq shıǵaramız

1. Eger siz III – IV ásirlerge túsip qalsańız, qorǵan-dı quriw hám onı dushpanlardan qorǵaw ushın qanday jol tutqan bolar edińiz? Dáwir sharayatınan kelip shıǵıp juwap beriń.
2. Xioniyler hám Kidariyler mámlekетleri aymaǵın kartadan kórsetiń.



6-7-temalar:

EFTALIYLER



Jedellestiriwshi soraw hám tapsırmalar

- IV – V ásirlerde Turan aymaǵında qaysı xalıqlar jasaǵan?
- Olardıń ulıwma ayırmashılıq täreplerin sa-nawǵa háreket etiń.



Pikirlesiw ushın

V – VI ásirlerde *Eftalon dinastiyasına* tiyisli qáwim Turan aymaǵında húkimdarlıq etken. Dereklerde *eftaliyler*, *eftallar*, *eftalitler*, *xaytallar* sıyaqlı hár túrli atlar menen atalǵan *eftaliyler* qáwimleri awqamına tiykar salǵan. Bul at tiykarında «Eftalon» degen shah atınan alıńǵan. Onı *Vaxshunvar* dep te ataǵan.


Sol dáwirde Xorezm, Sogdiyana, Shash hám Baqtriya wálayatlarında sawlatlı imaratları bolǵan óz aldına qorǵanlar júzege kelgen.

Eftaliyler mámlekete birlesken xalıqtıń etnikalıq quramı hár qıylı bolǵan. Ekonomikalıq-sawda qatnasiqlarınıń izbe-iz jolǵa qoyılıwı mámlekette diyqanshılıq, jasalma suwǵarıw, sharwashılıq, baǵshılıq, ónermentshilik sıyaqlılardıń gúlleniwine tiykar bolǵan.



Dóretiwshilik jumıs

Eftaliyler húkimdarlıǵı dáwirine nenıń esabınan diyqanshılıq, jasalma suwǵarıw, sharwashılıq, baǵshılıq, ónermentshilik gúlledi?






Dóretiwshilik jumis



1. Gárezsiz mámleketti basqarıw ushın jáne qanday faktorlar zárúr boladı?
2. «Eftaliyler mámleket basqarıwında belgili nízam-qağıydalar bolǵan. Mámleket áskeriy kúshke tayanǵan», degen pikirdi tú sindiriń. Áskeriy basqarıwdı támiyinlew ushın qanday tártipler engiziledi?

Eftaliyler húkimdarı súwretlengen mozaika (freska) bólegi

Vásirde sasaniyler hám eftaliyler arasındaǵı áskeriy soqlıǵısıwlarda eftaliyler áskerleriniń ústin keliwi olar áskeriy sheberliginiń joqarırı dárejede ekenliginen derek beredi. Firdawsiydiń «Shahnama» shıǵarmasında Vaxshunvar hám Peruz dawiri waqıyaları da óz kórinisín tapqan. Eftaliylerdiń patshası Katulf «Shahnama»da kórsetilgen usı xalıqtırıń Gatfar atlı patshasına uqsatılǵan.




Pikirlesiw ushın

Eftaliyler V ásirdiń baslarında mámlekетimiz aymaǵına Shiǵistán kirip kelgen. Eftaliyler mámlekетiniń dáslepki paytaxtı Buxara janındaǵı Paykent hám Varaxsha qalaları bolǵan. Bul mámleketke Orta Aziyadan basqa, Shiǵis Türkstan, Awǵanstan, Arqa Hindstan hám házirgi Pakistan aymaqları da kirgen.

Eftaliyler dawirinde saltanat jeke húkimdar tárepinen basqarılǵan. Taxt áwladtan áwladqa ótpey, usı dinastiyadan kim ılayıq dep tabilsa, sol taxtqa otırǵan. Talabandı anıqlap, usınıs etetuǵın keńes bolǵan. Bul keńes dinastiyanıń húrmetli adamları hám saltanattıń abıraylı aqsaqallarınan quralǵan. Wálayatlarda basqarıw jergilikli úyler (dinastiyalar) tárepinen alıp barılǵan. Bul mulkler húkimdar – Sha (shah)ǵa baǵınıshlı dinastiyalar tárepinen basqarılǵan. Hátte olardıń hárbi óziniń gúmis yamasa mis teńgelerin quyıp shıǵarǵan.

Eftaliyler mámleket basqarıwında belgili nízam-qağıydalar bolǵan. Mámleket áskeriy kúshke tayanǵan. Eftaliylerdiń barǵan sayın kúsheyip baratırǵanınan qáwiplengen Irandaǵı sasaniyler olarǵa qarsı júris qıladı. Sasaniyler shahı Peruzdiń 484-jılı eftaliylerge qarsı urısı onıń ólimi menen tamamlanadı.



Pikirlesiw ushın



Sırtqı sawda bajıdan mápdar bolǵan eftaliyler Jipek jolın óz qadaǵalawları astında uslap turiwǵa háreket etken. Qıtay, Hindstan Iran hám Vizantiya menen bolǵan xalıqaralıq sawdada aktiv qatnasqan. Jipek joli sawdasında sasaniy sawdagerleri menen báseki-lesiwde tiykarınan, sogdiyler dáldal-shılıq etken. Ishki hám sırtqı sawda qatnaslarında eftaliyler dáslep sasaniy húkimdarlarının gúmis teńgelerinen keń paydalangan. Bunnan basqa, Buxara, Paykent, Vardona, Naxshab, Samarcand hám Xorezmde jergilikli hákimler tárepinen shıǵarılǵan mayda teńgeler mámlekettiń ishki sawdasında keń aylanısta bolǵan.

Buldáwirde Turanda shiyshesazlıq rawajlanǵan. Shiysheler reńliliği, jiltırawı hám tınıqlığı jaǵınan Vizantiya shiyshesinen ústin turǵan. Qıtay imperatorları óziniń sarayların bezewde Turannan alıp kelingen reńli shiysheden paydalangan.

Dóretiwshilik jumıs



1. Ne sebep eftaliyler húkimdarlığınıń dáslepki jılları sasaniyler teńgelerinen paydalangan?
2. Qıtay imperatorları óziniń sarayların bezewde Turannan alıp kelingen reńli shiysheden paydalangan. Ne ushın Qıtayda hám basqa úlkelerde bunday shiyshelerge qariydar kóp bolǵan, dep oylaysız? Pikirińdzi tiykarlań.


Maǵlıwmat ushın



Turan xalqınıń bir bólegi sogd tilinde, ekinshi bólegi bolsa túrkiy tilde sóylesken. Bul dáwirde sogd tili xalıqaralıq sawda tili sıpatında Jetisuw hám Ferǵana, Shıǵıs Türkstan, Qıtay aymaqlarında baylanısta bolǵan.

Eftaliyler álipbesi Baqtriya jazıwi tiykarında qáliplesken. Bul álipbe 25 háripten ibarat bolǵan.

Eftaliyler dáwirinde de balalarǵa jasınan bilim hám tárbiya berilgen. Ásirese, áskeriy bólim menen shuǵıllanıw tek jas óspirim ul balalar menen sheklenbegen. Qızlar da atta júriwge, oqjaydan oq atıw sıyaqlı shınıǵıwlarga qatnasqan.





Maǵlıwmat ushın

Eftaliyler, tiykarınan, zardushtiylikke sıyınǵan. Sonday-aq, mámlekette táńri, budda, monizm, mazdakiylik isenimleri de tarqalǵan. Qalalarda nestorianlar hám evreyler jámáátleri de bolǵan.

Turan xalqınıń mádeniy dástúrleri qońsı mámleketlerdiń súwretlew usılları menen sáykeslesip, IV – V ásirler mádeniyatınıń qáliplesiwinde bekkem fundamentke aylanǵan.

Eftaliyler úlken aymaqta basqarıwdı qolǵa kirgizgennen keyin, abat diyqanshılıq oazisleri, rawajlanǵan qala hám awılların baylanıstırıp turatuǵın sawda jollarına iye boldı.

Waqıt ótiwi menen eftaliyler jergilikli xalıq penen aralasıp ketedi. Eftaliyler mámleketinde qalalar júdá kóp bolǵan. Sol sebepli 568 – 569-jılları Vizantiya imperatorı janında bolǵan türk elshisi imperatordıń: «Eftaliyler qalalarda jasay ma yamasa awıllarda ma?» degen sorawǵa: «Olar qalalı dinastiylar, joqarı háziretleri», – dep juwap bergen.

V ásirde **Panjikentte** burınıraq bolǵan awıl ornına ulıwma maydanı 18 getkar bolǵan jańa qala qurıladı. Bul qala keyinen bekkem qorǵanıw bekinislerine, ibadatxana, saray hám hár túrli sociallıq qatlama wákillerine tiyisli bolǵan turaq jaylarǵa iye edi.

Sogd qalalarının jáne biri **Paykent** edi. Áyyemgi dáwirde tiykar salıńǵan usı eski qala orta ásirler dáwirine kelip keńeyip bardı hám úsh bólimalı úlken orayǵa aylanıadi. Paykent qazılmalarında orta ásirlerge baylanıslı kóplegen materiallıq mádeniyat buyımları tabılǵan.

Paykent bul dáwirde arab dereklerinde aytılǵanınday, «Madina at-tujjor» – «Sawdagerler qalası» bolǵan.

Dóretiwshilik jumıs



Eftaliyler dáwirinde bolǵan diniy isenimlerdiń búgingi kúnde qádiriyatlarımız hám úrp-ádetlerimizde tásiri sezile me? Pikirińizdi tiykarlawǵa háreket etiń.



Eftaliyler dáwirindegi hámeldarlardıń móri



Eftaliylerdiń atlı áskeri

Maǵlıwmat ushın



IV – V ásirlerdegi social-ekonomikalıq turmista zárür áhmiyetke iye bolǵan úlken oraylardan (itimal, paytaxt qalalarınan) biri Buxara edi. Tuwrı tórtmúyeshlik formaǵı usı qalaniń tiykari 21 gektar bolıp, bul jerde bekkem qorǵanıw qurılmaları, húkimdar saryı, ideologiyalıq imaratlar, turaq jaylar boy tiklegen.

Buxara IV ásirden baslap Turannıń iri mádeniy hám ekonomikalıq oraylarınan biri bolǵan. Sonday-aq, bul dáwirde qalaniń jeti dárwazası bolıp, bul jaǵday onıń zárür sawda-tranzit joli ústinde jaylasqanlıǵınan derek beredi.


Bul dáwirde **Termiz** hám onıń átirapında da qalasazlıq mádeniyatınıń tez rawajlanǵanlıǵıń baqlaw mümkin. Termiz átirapındaǵı Zartepa qalası mine, sonday qalalardan biri. Áyyemgi dáwirde kishi mákan jayı sıpatında payda bolǵan Zartepa IV – V ásirlerge kelip maydanı 17 gektar bolǵan úlken qalaǵa aylandı.

Qorǵan hám bekinisler dáslepki orta ásirler dáwiriniń ózine tán arxitekturalıq úlgilerinen bolıp, Naxshab oazisindegi Zahaki Maron, Buxaradaǵı Shahri Vayran, Xorezmdegi Fir qorǵanı usılar qatarınan bolıp esaplanadı.

Dóretiwshilik jumıs



1. Bul dáwirde Europa mámlekетleriniń rawajlanıwı qay dárejede edi?
2. Ne dep oylaysız, suw qurılmalarınıń qurılısı mámlekettiń rawajlanıwı ushın qay dárejede zárür?
3. JámAátlerge bólınip, Zoǵarıq, Bozsuw, Darǵam kanallarınıń búgingi kórinisi hám jaǵdayı boyınsha internet dereklerinen maǵlıwmatlar toplań hám kórgizbe tayarlań.





Pikirlesiw ushin

Buxara Sogdida oń tárepinde húkimdar súwreti túsirilgen gúmis hám mis teńgeler quyip shıǵarılǵan. Samarqand Sogdida V – VI ásirlerde artqı tárepinde tik turǵan oqjayshi súwreti túsirilgen gúmis teńgeler quyip shıǵarılǵan. Naxshab (Qarshi) oazisinde oń tárepinde patshanıń bas bólimi súwreti túsirilgen jergilikli gúmis hám mis teńgeler aylanista bolǵan. Xorezmde bolsa, aldıńǵı tárepinde húkimdar bası, artqı tárepinde atlı shabandoz súwreti túsirilgen gúmis hám mis teńgeler quyip shıǵarılǵan.

Házirgi waqitta da Tashkent oazisi hám Qubla Qazaqstan jerleriniń bir bólimin suw menen támiyinlep turǵan Zoǵarıq (Zovarıq) hám Bozsuv, Samarqand wálayatı qubla rayonlarınıń tiykarǵı suw deregi Darǵam kanalı V ásirde qurılǵan eń úlken suwǵariw tarmaqlarınan bolıp esaplanadı.



Eftaliyler teńgesi



Úyrengenumizden juwmaq shıǵaramız



Vizantiyalı tariyxshı Prokopyi Kesariyskiy bılay jazadı: «Eftaliyler patshası rımliler hám basqa patshalardan qalıspaytuǵın halda xalıqqa ǵamxorlıq kórsetedi, ózleri hám áskerleri menen bolǵan qatnaslarda ádillik normalarına ámel etedi». Joqarıdaǵı tekst hám áyyemgi Rim tariyxı temasından alǵan bilimlerińge tayanıp, eftaliy húkimdarlarınıń basqarıwına baha beriń.

8-9-temalar:

TÚRK QAĞANLÍGÍ



Jedellestiriwshi soraw hám tapsırmalar

- VI ásirge shekem aymağımızda qanday xalıqlar, mámleketler bar edi?
- Túrk qağanlığı haqqında nelerdi bilesiz?
- «Túrk» sóziniń mazmunın bilesiz be?



Bumin qağan



Pikirlesiw ushın

VI ásir ortalarında Altay hám Qubla Sibirde jasaǵan túrkiy qáwimlerdi birlestirgen jańa mámleket júzege keldi. Bul mámleket tariyxqa *Túrk qağanlığı* atı menen kirgen. Jetisuw hám Shíǵis Türkstanǵa tutasqan ellerde jasawshi túrkiy qáwimler boysındırılıp, Altay qağanlığınıń orayı etip belgilenedi.

Onıń tiykarın salıwshısı *Bumin* edi. Oǵan «*Yabǵu qağan*» degen ataq beriledi.

Bul dáwirde Sırdárya hám Aral teńizi boylarına shekem sozılǵan keń úlke Túrk qağanlığınıń aymaqları bolǵan. Qaǵanlıqtıń eftaliyler qol astın-daǵı aymaqlarǵa áskeriy qısımı kúsheydi. Eftaliyler mámleketiniń arqa aymaqların qorǵaw menen bánt bolǵan bir payitta sasaniyler qubla úlkeler – Toxarstan hám Shaǵaniyandy olardan tartıp aladı.

Qubladan Iran sasaniylerinen, arqadan bolsa Túrk qağanlığının soqqıǵa ushıraǵan Eftaliyler mámleketi bóleklenip, Ámiwdáryanıń qubla jaǵalarına shekem bolǵan wálayatlar Iran, onıń oń jaǵaları boylap Kaspiy teńizine shekem sozılǵan jerler Túrk qağanlığı qaramaǵına ótedi.



Dóretiwshilik jumıs

Eftaliylerdiń tariyx saxnasınan shıǵıp ketiwi hám de bul aymaqta Túrk qağanlığınıń ornawına qanday faktorlar sebep bolǵan, dep oylaysız?

Túrk, túrkiyler – eń áyyemgi hám iri etnoslardan biriniń atı. Túrk sózi kúshlı, kámil, ádillik siyaqlı mánislerdi ańlatadı.



Pikirlesiw ushın

Úlken-úlken qáwimler yaki qáwimler awqamı oraylıq hákimiyatqa boy-sınbawǵa umtilǵan. Türk qaǵanlıǵı qaramaǵında bolǵan aymaqlardaǵı hákimler górezsiz boliwdı qáleytuǵın edi. Bul faktorlar qaǵanlıqtıń bekkem oraylasqan mámleketke aylanıwına múmkinshilik bermegen.

Boysındırırlǵan aymaqlardı jergilikli hákimler arqalı basqarıw tártibi qaǵanlıqtı barǵan sayın hál-siretken. Buniń ústine, Vizantiya, Qıtay hám Iran menen úzliksiz báseki qaǵanlıqtıń jaǵdayın jáne de awırlastırǵan. Aqıbetinde, Türk qaǵanlıǵı VI ásirdiń 80-jılları aqırlarında ekige: Shıǵıs türk qaǵanlıǵı hám Batıs türk qaǵanlıǵına bólınip ketedi.

Qaǵanlıq óziniń mámleketlik ideologiyasına baylanıslı, «el» dep atalıp, áyyemgi tariyxta onıń menen baylanıslı «máńgi el», «Tániri (quday) el», «türk eli» siyaqlı sózler qáliplesken. El de qaǵan hákimiyatınıń Tániri tárepinen Ashina shańaraǵına «Türk budun (xalqi)»na sawǵa etilgenine isen-gen. Áyyemgi türk jámiyeti qaǵan Buminge tiyisli bolǵan Ashina shańaraǵı wákillerine húkimdar sı-patında qaraǵan. Sebebi túrkiyler arasında bun-day siyasiy qábilet (sawǵa) Tániri tárepinen tek Ashina shańaraǵına sawǵa etilgen, degen qıyal bar edi. Sol sebepli, Ashina shańaraǵı hákimiyatı iláhiy kúshke isengen. Eger Tániri bergen siyasiy hákimiyat isenimdi aqlaması, yaǵníy óz qábile-tin kórsete almasa, onday húkimdar hákimiyyattan uzaqlastırılıp, «Tániri bergen siyasiy hákimiyat jáne Tániri tárepinen qaytarıp alınadı», dep túsinilgen.

- Türk qaǵanlıǵı sa-
- saniyler húkim-
- dari Xisraw I
- Anusherwan menen eftaliylerge qarsı óz
- ara áskeriy awqam
- dúzdi. Bul awqam
- Iran shahınıń Türk
- qaǵanı Istamige
- kúyew boliwı arqalı
- bekkemlendi.
- • • • • • • • • • • •

- Altay qaǵanlıqtıń
- orayı etip belgile-
- nedı. Türklerdiń
- batısqa qaray júris-
- lerine Istami bas-
- shılıq etedi. Oǵan
- «Yabǵu qaǵan» de-
- gen ataq beriledi.
- • • • • • • • • • •

- Jetisuw, Shıǵıs
- Türkstan, Sırdárya
- hám Ámiwdárya
- basseynleri hám
- de olarǵa tutasqan
- aymaq – Batıs qa-
- ǵanlıq, Qubla Sibir,
- Urxun basseyni
- (Mongólstan), Arqa
- Qıtay Shıǵısqaǵanlıǵı
- qaramaǵında bol-
- ǵan.

Türk qaǵanlıǵı kartası





Hákimiyat ruw-
aymaqshılıq
dástúrlerine
tayanǵan
áskeriy-hákim-
shilik basqarlıwǵa
tiykarlanǵan.

Yabǵu dárejesine
tek qaǵan ruwına
qanlas-tuwısqan
bolǵanlar óana
kóterilgen.

TÚRK QAĞANLÍĞI



TIBET

CUY IMPERIYASÍ

Qaǵanlıq eń kúsheygen
payitta Oxota teńizinen
Qırım yarım atawına she-
kem, Sibirden Hindstan-
ǵa shekemgi aymaqtı iye-
legen.

On oq budun
yaki eldiń hák-
mi «yabǵu» yaki
«jabǵu» ati menen
atalatuǵın edi.



Dóretiwshilik jumis



1. Bul kórinistegi basqarlıwdıń búgingi kündegi basqarlıwǵa uqsas tárep-leri bar ma?
2. Qanday sebeplerge baylanıslı hú-kimdar hákimiyyattan uzaqlastırıl-ǵan?



Pikirlesiw ushın

Túrk qaǵanlıǵına mámlekет tek úrp-ádetler menen emes, al jazba nizamshılıq hújjetleri menen de basqarlıǵan. Sol dáwirde Samarqandta «Túrk nizamnaması» ámelde bolıp, ol ibadatxanada saqlanǵan. Jazba beriw waqtında nizamnamadan paydalanıǵan. Áyyemgi Sogdda da aldı-sattı, nekeni (belgilewge) jazıwǵa baylanıslı shártnamalar guwalar arasında jazba túrde dúzilip, móı menen tastıyıq-ланǵan.



Dóretiwshilik jumis

1. Jáchán tariyxı páninen algan bilimleriňizden paydalanıp aytıń, bul dáwirde Evropa hám Shıǵıs mámlekетteleri hám de xalıqlarında mámleketti basqarlıwǵa baylanıslı hújjetler yaki nizamlar bolǵan ba?
2. Olardıń Túrk qaǵanlıǵı nizamshılıǵı menen uq-sas hám ayırmashılıq táreplerin talqılap bere alasız ba?

Ferǵana alabında Qubadan hám de Qorgantóbe janındaǵı Ájiynetóbeden buddanıń müsinleri tabılıp, úyrenildi. Ájiynetóbe buddası müsininiń boyı 12 metrge baradı. Házirgi künde ol Dushanbe qalasındaǵı Milliy arxeologiya muzeyinde saqlanadi.





Bul dáwirge baylanışlı Orxun-Enisey estelikleri jazıwlarında Táńiri jalǵız, burınnan, mánǵılık, ómir beriwshi, jaratiwshi, óltiriwshi, húkim etiwshi, járdem beriwshi jazalawshi, bendeniń duwasın qabil etiwshi, qorǵawshi, márhamatına alıwshi, barlıq nárseni biliwshi, adamlarǵa ilim beriwshi hám yol kórsetiwshi sıpatlar menen maqtalǵan.

Jaqsı ámel, jaqsı pikir, jaqsı sóz

Álemniń baslanıwi eki qarama-qarsi jaratiwshi – jaqtılıq hám jaqsılıq hám de qarańǵılıq hám jawızlıqtan ibarat, dep esaplanǵan. Ibadat etiw, oraza, sadaqa moniylik dininiń parızı esaplanǵan.

Türkiyelerde áyyemde bóri ilahiylestirilgen hám kóplegen níshanlarında bóri súwreti bolǵan.



Dóretiwshilik jumıs



1. Eki komandaǵa bólinip, Túrk qaǵanlığı hám eftaliyler dáwirinde xalıqtıń isengen dinlerin salistırıń hám olardıń ulıwmalıq tárep-lerin aytıp beriń.
2. Komandańız benen diniy isenimlerdiń ideyası hám mánisin ashıp beriwe háraket etiń.
3. Búgingi künde xalqımızdıń turmis tárizi, úrp-ádet hám dástúrlarinde ata-babalarımız isenip kelgen bul dinlerdiń tásırı seziledi me? Pikirińizdi tiykarlań.
4. Adamlar arasında bóri totemi menen baylanıslı qanday úrp-ádetler saqlanıp qalǵan?

Maǵlıwmat ushın



Túrk qaganlığınıń ideologiyalıq tiykari shamanlıq-ata-babalarǵa, Aspanǵa (Táńri) hám jer-suwigá sıyınıw bolǵan.

Túrkiyler ulıwma ólimge isenbegen. Tirishilik belgili aylana ishinde pútkil keńislik boylap aylanıp júredi, dep isengen. Sonlıqtan, olar adamníń denesiniń óliminen qoriqpaǵan hám onı tirishiliktiń tábiyyiy dawam etiwi, dep qaraǵan. Olar ólimdi bir ómirden ekinshi ómirge ótiw, dep isengeni ushın óli kiyim-kenshegi hám kúndelikli kerek bolatuǵın zatlari menen birgelikte jerlengen.

Túrkiyler adam tiri gezinde barlıq diniy máresimlerdi tolıq orınlawı kerek, bolmasa, olar jawız ruwxlar qatarınan orın aladı degen táliymatqa qattı isengen.

Dóretiwshilik jumıs



Tekstti oqıń: qábiriden tabılǵan buyımlarǵa tiykarlanıp, «Qawıńshı mádeniyati» (házirgi Tashkent wálayatı Yangiyol qalası aymaǵında)nın xronologiyalıq jaqtan qaysı tariyxı dáwirge tiyisliligin aniqlań.



«Qawıńshı dáwiri qábırıstanları, tiykarınan, topıraq qorǵanlar hám ústine tas úyilgen jer astındaǵı arnawlı qábır (katakomba)lerden ibarat bolıp, olardıń qábır xanaları (kameraları)da gúmbezli, keń hám jer betinen birqansha tereńlikte jaylasqan. Hárbir katakomba láhádinde birneshe (shańaraqlıq) shalqasına jatqızılǵan skeletler ushırasadı. Skeletler bas hám ayaq tárepinde ılaydan islengen idislär, er adamlardıń qol hám bel bóliminde temirden islengen áskeri hám miynet quralları, artqı tárepinde bolsa úsh pátperekli hám biz tárizli quyma tiykarlı temir bar. Hayal skeletleriniń ayaq-qol súyeklerinde, kókirek quwıslıǵı boşlıǵında hár túrli tas hám metall taǵıńshaqlar ushırasadı. Áyyemgi túrkiyler sawash maydanında qaharmanlıq etken ata-babalardıń ruwxına ayriqsha itibar qaratqan. Ata-babalardıń ruwxına sıyınıw, túrkiylerde, ózinen aldıńǵı jeti ata-babasınıń xızmetin jaqsı biliw dástúrin qáliplestirgen».

Axmedalı Asqarov, «Ózbek xalqınıń kelip shıǵıw tariyxı».



Úyrengenumizden juwmaq shıgaramız

1. Türk qaǵanlıǵı qaysı mámlekетler menen shegaralas bolǵan?
2. Berilgen súwretlerge qarap, türk qaǵanlıǵında qaysı kásipler hám ónermentshilik túrleri rawajlanǵanlıǵı haqqında maǵlıwmat beriń. Bildirgen pikirińizdi basqa pánlerden alǵan bilimlerińge tayanıp tiykarlań.



10–11-temalar:

BATÍS TÚRK QAĞANLÍĞI



Jedellestiriwshi soraw hám tapsırmalar

1. Türk qağanlığınıń ekige bólínip ketiw sebeplerin aytıń. Sizińshe, bóliniwdiń aldın alıw mümkin bolǵan ba?
2. Mámlekет hám puqaralardıń bóliniwi qanday aqibetlerge alıp keledi, dep oylaysız?
3. Elimizdiń aymaǵı qaysı Türk qağanlığı quramında bolǵan edi?



Pikirlesiw ushın

Batıs qağanlıq sociallıq, ekonomikalıq hám mádeniy jaqtan Shıgis qağanlıqtan ulıwma ayrıılıp turǵan. Batıs qağanlıq xalqınıń úlken bólimi otırıqshı diyqanshılıq, ónermentshilik hám sawda-satiq penen shuǵıllanatuǵın edi.

VII ásirdiń birinshi sheregine kelip, Batis qağanlıq rawajlanadı. Qaǵan Tun yabǵu húkimdarlıq etken dáwirde basqarıw tártipleri reformalanaǵdı. Wálayat hákimlerin qağanlıq hákimshılıgi menen tikkeley baylanıstırıw hám olardıń ústinen qadaǵalawın kúsheytiw maqsetinde jergilikli húkimdarlarǵa qağanlıqtıń «yabǵu» ataǵı beriledi.



Qala xalqı ónermentshilik hám sawda-satiq penen shuǵıllanǵan. Gúlalshılıq, toqımarshılıq, kónshi, miskerlik, temir ustashılıq, temirshilik hám zergerlik rawajlanǵan. Ónermentshiler islegen taǵınshaqlar hám qural-jaraqlar hár qıylılıǵı hám oǵada puxtalığı menen ajıralıp turǵan.

Qıtay derekleri, hátteki türkler turaqlı jasaw orınlarına iye bolmasa da, biraq olardıń hárbinde bólip berilgen jer barlıǵı haqqında maǵlıwmat beredi. Tap mine, sonday «bólip berilgen jer» lerde diyqanlar bar suw derekleri hám de qar-ızǵar jerler imkaniyatınan paydalanıp, tiykarınan, dánli eginler jetistirgen. Miyweli ağashlar dan baǵ-baqshalar jetistiriwge ayriqsha áhmiyet bergen. Derek tili menen aytqanda, «(miyweli) ağashlar sawlat berip turǵan».



Pikirlesiw ushın

Qaǵanlıqta qáwim hám elatlardı birlestiriw hám basqarıw, salıqlar hám ulpanlardı óz waqtında jiynap alıw ushın arnawlı hákimshilik hám áskeriy-siyasiy basqarıw sistemasi engizilgen.

Qaǵan óziniń nayıpları – tudunlar járdeminde óárezsiz hákimlikler ústinen qadaǵalawdı kúsheytken.

Qaǵanlıq óziniń mútájligi hám turmışlıq zárúrliginen kelip shıgıp, tómendegi reformalardı ámelge asırǵan:

- «onlıq» sistemani dúziw;
- vassal hákimlikler aymaǵında óziniń otıratuǵın orınların qu-rıw;
- mámlekет basqarıwın jetilis-tiriw hám basqalar.



Pikirlesiw ushın

Batıs Türk qaǵanlıqınıń Suyab (Aq Bishim), Besbalıq (Turfan), Ek-taw (Shıgıs Türkstan) sıyaqlı qalaları qaǵanlıqta saray wazıypasın atqarǵan.

Mámlekет basqarıwında qaǵanlıqtıń barlıq buwınlarında lawazım iyeleri áskeriy dárejege iye bolıwı shárt esaplanǵan.

Qaǵanlıqtıń oraylıq basqarıw sistemasi tiykarınan mámlekettiń tınıshlıǵıń saqlaw, mámlekettiń shegaraların keńeytiw, salıq sistemasi, ishki hám sırtqı sawda, diplomatiyalıq qatnasiqlar hám basqalar menen shuǵıllanıp, basıp alǵan aymaqlardaǵı basqarıw sistemасına belgili dárejede erkinlik berilgen. Sonıń ushın da, Ferǵana, Sogd, Shash, Toxarstan, Xorezm hám basqa múlk-lerdegi basqarıw tártibi tiykarınan jergilikli dinastiyalardıń qolında bolǵan. Mısal ushın, Sogd hám Ferǵanada joqarı húkimdar – «ixshid» Toxarstanda – «múlikshah», Xorezmde – «xorezmshah», Keshte – «ixrid», Buxarada – «xudat», Ustrushonada – «afshin», Shashta – «tudun» dep atalǵan. Oraylıq hákimiyatqa tek bajı tólep turıw menen olar óz óárezsizliklerin belgili dárejede saqlap qaladı.



Húkimdarlar qay jerde qalay atalǵan?

Túrk qaǵanlıǵı dáwirinde Sogd aymaqlarına házirgi Panjikentten Karmanaǵa shekem bolǵan jerler kirgen. Buxara bolsa, VII ásirden baslap górezsiz mulkler awqamınan ibarat bolǵan. Sogdtıń jergilikli hákimleri ayırim waqtılarda Shash hám Xorezmniń górezsiz húkimdarları menen birlesetuǵın edi. Bunday iri siyasiy birlespeler belgili müddetlerde iri qalalarda ózleriniń qurıltayların ótkerip turǵan. Ferǵana Sogd siyasiy awqamına kirmegen bolıp, ol óz aldına górezsiz mámlekет edi.

Túrk qaǵanlıǵı quramındaǵı hár túrli xalıqlardıń jasaw tárizi de hár túrli edi. Kóshpeli sharwa túrklerde jámáátshilik dástúrleri kúshli bolǵan. Kóshpelilerdiń tiykarǵı shuǵıllanatuǵın jumısı sharwashılıq edi. Qala xalqı ónermentshilik hám sawda-satiq penen shuǵıllanǵan. Hátte ónermentshilik ónimlerin islew ushın Ferǵana hám Sogdta altın, temir, mıs, ǵıraqta qorǵasın, gúmis hám altın, Shahrisabzde tas hám duz qazıp alınatuǵın edi. Sawdagerler arasında Sogd sawdagerleriniń ornı bálent bolǵan. VII ásirdiń birinshi yarımında Batıs Túrk qaǵanlıǵı menen Qıtay arasında, ásirese, ekonomikalıq baylanıslar jedellesti. Bul dáwirde Qıtayǵa toǵız mártebe sawda elshiligi jiberildi. Bir jıldıń ózinde Buxara, Samarcand, Ishtixan hám Ustrushona (Jizzaq hám Uratapa wálayatlari) dan birlesken júdá úlken sawda kárwani Qıtayǵa jetip baradi.





Dóretiwshilik jumis

1. Sawda-satıq penen shuǵıllanıw ushın qanday bilimler kerek boladı?
2. Tekstte «Gúlalshılıq, toqı mashılıq, kónshilik, míscherlik, temir ustashılıq, temirshilik hám zergerlik rawajlanǵan», – delingen. Ónermentshılıktıń usı tarawları rawajlanıwı ushın qanday kónkelpeler kerek boladı?
3. Mámlekетимизде búgingi kúnde qanday miyweler jetistiriledi? Qanday dánlı eginlerdi bilesiz?
4. Berilgen súwretler tiykarında qaǵanlıqta adamlardıń shuǵıllanuǵın jumısları haqqında gúrriń dúziń. Súwretlerdegi hár-bir detalǵa itibar qaratiń. Búgingi kúnde sol dáwir adamları shuǵıllanǵan qaysı kásipler dawam etpekte hám qaysıları jáne de jetilisken?



Bul dáwirde de elimizde materiallıq hám ruwxıy mádeniyattıń jańa tákirarlanbaytuǵın úlgileri jartıldı. Hár túrli ilimpazlar, qánigeler tartısına sebep bolǵan Türk-runıy, Orxan-Enisey jazıwi, Kultegin jazıwları, Bilge qaǵan yadnaması hám usı sıyaqlı siyrek ushırasatuǵın tabılmalar türk jazba máde-niyatınıń áyyemgiliği hám hár qıylılığınań gúwalıq beredi.

Turanda túrkiy jazıw menen bir qatarda Sogd hám Xorezm jazıwları da keń qollanılǵan. Sogd jazıwi shepten ońga qarap jazılǵan. Qalalarda sogd-türk eki tilliliği rásmiy ádet bolǵanlıǵı haqqında Maxmud Qashgariydiń «Devonı lug'otit turk» (XI ásır) shıgarmasında da jazılǵan. Bul jazıwlarda ullı ata-babalarımızdıń áyyemgi tariyxi, bay máde-niyati menen birge Nawız bayramına baylanıslı maǵlıwmatlar kórsetilgen.

Búgingi kúndegi milliy bayramımız bolǵan Nawız bayramı da sol dáwirlerde keń belgilenen-



Dóretiwshilik jumis

Búgingi kúnde Nawız bayramında biz qanday milliy oyınlardı shólkem-lestiremiz?





Maǵlıwmat ushın

Türk qaǵanlığı dáwirinde Orta Aziyada diyqanlar tárepinen jerlerdi iyelew procesi barǵan sayın hawij alıp, zulimliq kúshayedı.

Óz jer mülkinen ayırılǵan kashovarzlar mülkdar diyqanlar tásirine túsip, baǵınıshlı kadivarlarǵa aylanadı. Jarlılıq, jábir-zulimliq da diyqanlardıń tásirine qarsı xalıq bas kóteriwge májbür boladı. Sonday xalıq kóterilislerinen biri Buxarada júz beredi. Kóteriliske qaǵan shańaraǵına tiyisli Abruy basshılıq etedi. Kóterilisten albıráǵan mülkdar diyqanlar da bay sawdagerler Buxara wálayatın taslap, Türkstan hám Taraz átirapına barıp ornalasadi. Olar türk qaǵanına müráfáát etip, kóterilishilerge qarsı gúreste járdem beriwdi soraǵan. Türk qaǵanı Qarashurin ulı Sheri Kishvar (El Arıslan) baslıq armiya jiberedi. Abruy óltırılıp, kóterilis bastırıladı. Kadivar hám xızmetkerler óz xojayınları – diyqanlarǵa qaytarıladı.



Dereklerde

Diyqanlar hám baylar bul wálayattan qashti hám Türkstan hám Taraz (janında) bir qala quradı, sebebi, Buxaradan qashıp ketken topardıń baslıǵı Hamuk edi. «Hamuk» dep, Buxara tilinde gáwharǵa aytıladı, «ket» bolsa – qala, yaǵníy Hamuket «Hamuk – gáwhardıń qalası» degeni. Buxara tilinde úlken adamdı «hamuk», yaǵníy pálenshe gáwhar deydi.

Sońinan Buxarada qalǵan adamlar ózleriniń (qashıp ketken) sár-kardalarına adam jiberip, Abruydıń jábir-zuliminden qutqariwdı soradı. Sonda sárkardarlar hám diyqanlar türkler patshasınıń aldına bardı – ol patshanıń atı Qarajurin türkke, ullılıǵı sebepli Biyaǵu dep laqap bergen – hám Biyaǵudan maqsetlerine jetiwdi

ótinish etti. Biyaǵu Buxaraǵa Sheri kishvar atlı balasın kóp láshker menen jiberdi. Sheri kishvar Baykentte Abruydı uslap tutqın etti...

Sheri kishvarǵa usı wálayat unap qalıp, ákesine xat jiberip, Buxarada jasawın ótinish etti. Biyaǵudan: «sol wálayatti saǵan baǵışladım», – degen soń, Sheri kishvar Hamuketke adam jiberip, qashıp ketken adamlardı bala-shaǵaları menen Buxaraǵa aldırdı... Sheri kishvar Buxara qala-sın qurdi. Ol jigirma jıl patsha boldı. Onnan keyin bolǵan basqa patsha Iskajkat, Sharǵ hám Romtin awilların qurdi, sońinan Faraxshiy (Varaxsha) awılına tiykar saldı.

Abu Bakr Narshaxiydiń
«Buxara tariyxı» kitabının
Abruy kóterilisi, xudojnik V. S. Kaydalov





Pikirlesiw ushın

Jáne usı nárse díqqatqa ileyiq, sol dáwirlerde ata-babalarımız óz áwladları haqqında da bárhamma qayğırgan. Sonlıqtan, bala 5 jasqa tolowi menen onı bilim alıwǵa jiberip, dáslep, xat-sawat hám esap-kitaptı úyretken. Balalar er jetkennen keyin bolsa olardı dýnya tanıw, sawda jumisların úyreniw ushın arnawlı wákiller qáwenderliginde shet ellerge jibergen.



Dóretiw-shilik jumis

1. Turanǵa qońsı aymaqlar hám Evropa xalıqlarında bilim alıw procesi qalay qáliplesken edi?
2. Sogdlarda balalarını alaqańına teńge qoyıp, tiline pal jaǵıw ádet bolǵan. Bunıń sebebi nede dep oylaysız?



Maǵlıwmat ushın

Türk qaǵanlığında belgili dárejede islep shıǵılǵan jinayatshılıqqa qarsı nızam hújjetlerine ámel etilgen. Islengen jinayat ushın jazanıń tiykarǵı túrleri – óltiriw, adam aǵzaların kesip taslaw, ziyandi tólew, mal-múlk tárizinde qunın tólewdən ibarat edi. Dereklerdiń maǵlıwmat berriwine qaraǵanda, ólim jazası mámlekетke qarsı jinayatlar ushın (qozǵalań kóteriw, satqınlıq) hám de nahaq yamasa qastan adam óltirgeni ushın berilgen. Urlıq islegen yaki buziqlıq islegen shaxstiń qoli yamasa ayaǵı kesilgen. Shaxsqa qarsı qaratılǵan basqa jinayatlar ushın tiygizgen ziyandı on ese etip tólew, jaraqatlaǵanı yamasa mayıp etkeni ushın mal-múlk tárizinde qunın tólewge májbür etilgen.



Dóretiwshilik jumis

Áyyemgi hám orta ásırlerde siz bilgen jáne qaysı mámlekетlerde jinayat hám jaza sistemasına baylanıslı nızam hújjetleri bar edi? Olardıń ulıwma hám ayırmashılıq tárepleri barma?



Pikirlesiw ushın

Solay etip, Batıs Türk qaǵanlığı óz dáwirinde keń aymaqlarǵa jayılǵan eń iri mámlekетlerden biri bolǵan. Onıń húkimdarı Qıtay, Iran hám Vizantiya menen bolǵan qatnasiqlarda uzaq jıllar óz tásırın ótkerген. Sonıń menen birge, qaǵanlıq dáwiri materiallıq hám ruwxıy mádeniyati, onıń siyrek ushırasatuǵın úlgileri Turannıń xalıqlarıniń tolıq turmıs tárin ózine tán baǵdarda kórsetip qoymay, ata-balalarımızdıń joqarı dóretiwshılıgi, izleniwshiliginen de derek beredi.



Batıs Türk qaǵanlığı teńgesi



Pikirlesiw ushın

XX ásir 60-jılları Samarqandta avtomobil joli qurılısı procesinde buldozer jer tegislew jumısların alıp barıp atırǵanında jer astınan birneshe úlken reńli diywal bóleklerin súrip shıgaradı.

Onıň ne ekenligin aniqlaw ushın qánigeler shaqırıladı. Qánigeler bul tabılmalardı kózden ótkergeninen soń qurılıs jumısları toqtatılıp, arxeologiyalıq qazılmalar baslanadı.

Nátiyjede, Afrasiyab (Áyyemgi Samarqand) qalası qarabaqanaları orni aniqlandı.

Birneshe bólmeler qarabaqanalarınan ayırimlarınıň diywallarında reńli boyawlar – tempera (máyek sariwızına reńli mineral untağı aralastırılıp tayaranadı) menen islengen diywali súwretler tabıldı.

Bulardıń ishinde, ásirese, bir bólmeden tabılǵanı birqansha jaqsı saqlanıp qalǵan. Diywallar, sıpa qam gerbish hám paxsadan qurılǵan. Bólmetórinde taxtqa uqsas orınlıq jaylasqan bolsa kerek, sıpanıň sol bólegi shıgıp turǵanlıǵı aniqlanǵan.

Bólmeniň diywallarındaǵı súwretlerde shah aqsaqalları, Shaǵaniyan, Toxarstan, Shıǵıs Türkstan, Shash, Shinu Moshin, Hindstan hám basqa mámlekетlerden kelgen elshiler, alıp kelingen ot-shóp, sawǵalar hám ań saxnasi kórsetilgen. Súwretler oǵada sulıw islenip, joqarı talǵam menen boyalǵan.



Dóretiwhilik jumıs

1. Búgingi kúnde Afrasiyab atı menen atalatuǵın qanday orınlardı hám maǵlıwmatlardı bilesiz?
2. Samarqand aymağı Áyyemgi Grek hám Rim dereklerinde qalay atalǵan edi?

«Bul eski qala dўnya áhmiyetine iye bolǵanı ushın YUNESKOnıň Pútkıl jáhán mádeniy miyrası dizimine kirgizilgen hám onda: «Samarqand – mádeniyatlar ushırasatuǵın mákan», – degen sózler jazıp qoyılǵan». Xubert Gizen, YUNESKO bas direktori orınbasarı, 2016-jıl.



Úyrengenimizden juwmaq shıgaramız

1. Türk qaǵanlıǵınıň dárejesi (ornı) jáhándegi qaysı mámlekетlerdiń dárejesi menen teń edi?
2. Bul dáwirdegi dўnyanıň basqa regionlarındaǵı mámlekетlerdiń jasaw tárizi hám mámlekethilik dúzimi qalay edi? Toparıńız benen **Jáhán tariyxı** sabaǵınan alǵan bilimlerińiz hám qosımscha maǵlıwmatlar tiykarında kórgizbe tayarlawǵa háreket etiń. Ózińizge unaǵan mámlekет haqqında kóbirek maǵlıwmat beriń.

12-13-temalar:

JERGILIKLI HÁKIMLIKLERDIŃ DÚZILIWI



Jedellestiriwshi soraw hám tapsırmalar

1. Türk qağanlığı dáwirinde qaysı aymaqlar óz górezsizligin saqlap qaldı?
2. Ferǵana, Sogd, Shash, Toxarstan, Xorezm aymaqların za-managóy kartadan kórsetiń. Ne sebepten olar óz górezsizliklerin saqlap qalǵan?



Pikirlesiw ushın

V – VII ásirlerde Türk qağanlığı birqansha hákimliklerge bólinip, 15 ten artıq górezsiz hákimlikler dúziledi.

Türk qağanlığı dáslepki basqarıw jilları jergilikli basqarıw sistemäsine túp-tiykarinan ózgerisler kirgizbegeniń, jerli basqarıwda kóplegen jergilikli türkiyelerdiń jumısı menen de túsindiriw mümkin. Biraq Türk qağanlığı ekige bólingennen keyin, Batıs Türk qağanlığı bul máselege ayriqsha itibar berdi.

Bul dáwirde hákimshilik reformalar ásirese qağanlıq hám jergilikli basqarıw xızmetin muwapiqlastırıwǵa qaratıldı. Sonday-aq, qağanlıq türkiyelerdiń otırıqshı turmısı hám ózine tán mámleketsilik dástúrleri eftaliyler dáwirinen ayırmashılığı bolǵan.

Türk qağanlığının jergilikli dinastiýalar basqarıwın saqlap qalıwdan maqseti otırıqshı úlkelerde siyasiy turaqlılıqtı támiyinlew, ekonomikalıq rawajlanıwin toqtat-paw hám áskeriј jaqtan olarǵa járdemlesiw bolǵan.

Bunnan basqa, jergilikli húkimdarlardıń kópshılıgi Türk qağanlığı húkimdarları menen jaqınlasıp, tuwısqanlıq baylanısların ornatqanı qağanlıq diplomiatiyasınıń sheberligin artırgan.





Pikirlesiw ushın

Toxarstanda 27 taw hám taw aldi wálayat-larınan ibarat ýárezsiz hákimlikler bolǵan. Onıń paytaxtı Balx qalası edi. Házirgi Qubla Ózbekstan hám Qubla Tájikstan, Arqa Awǵanstandı óz ishine alǵan bul tarixiy wálayat arqada Gisar tawlari, qublada Hindikush, batısta Murǵab hám Xerirud oypatlıgı, shıǵısta Pamir menen shegaralanǵan.

Toxarstan xalqınıń tiykarǵı bólegi otırıqshı diyqanshılıq penen shugıllanǵan. Ónermentshilikte, ásirese, quralsazlıq, shiyshesazlıq, toqıma-shılıq jetilisip rawajlanǵan. Toxarstan, Hindstan, Jaqın hám Uzaq Shıǵıs mámlekетleri menen sawda-mádeñiy baylanıslar ornatqan, óziniń mayda teńgeleri ishki sawda aylanısında júrgen.

Toxarstanǵa
baylanıslı qorǵan
kórinisi



Dóretiwshilik jumıs



1. Toxarstan Hindstan, Jaqın hám Uzaq Shıǵıs mámlekетleri menen sawda-mádeñiy baylanıslar ornatqan. Aymaqta qaysı mádeñiyatlardıń tásırı kúshlı bolǵan, dep oylaysız?
2. VI – VII ásirlerde qaysı wálayat yamasa qalalarda ýárezsiz hákimlikler basqalarına salıstırǵanda kóp bolǵan hám bunıń tiykarǵı sebebi nede?

Áyyemgi Varaxsha sarayıńı zamanagóy rekonstrukciyası





Pikirlesiw ushın

Гárezsiz hákimlikler arasında eń irisi **Sogd ixshidleri** – oazis húkimdarları edi. VI – VII ásirlerde mámlekетlerdiń birlespe-si awqamında Sogd ixshidleri úlken siyasiy abırayǵa iye bolǵan. Zarafshan alaplarında jaylasqan Samarqand, Buxara hám Qashqadárya oazisindegi Kesh wálayatınıń on bir iri mulkleri birlesken bolıp, olardıń hárbiри óz hákimi, áskeri chokarları hám mis pulı birligine iye edi.

Sogdta xalıq tıǵız bolıp, sogdiyler diyqanshılıq hám baǵshılıq penen shuǵıllanǵan. Sharwashılıqta Sogdtıń gisarı qoyları hám tulparları júdá bel-gili bolǵan. Sogd qalaları bul dáwirde ónermenshiliktıń orayına aylanadı.

Samarqandtı paytaxt etken Sogd Qanǵ mámleketi krizisinen keyin gá-rezsiz mámlekетke aylanǵan. Sogd Türk qaǵanlıǵı hám Batıs Türk qaǵanlıǵı vassalı bolsa-da, óziniń ásırlik jergilikli hákimshilik basqarıwın saqlap, türkiy basqarıw dástúrleri menen baydı. Túrkiy mámlekет basqarıwında qaǵannıń ulıwma húkimdarlıǵı Sogdta qáliplesken burınnan demokratiyalıq principleden ayırmashılıǵı bolatuǵın edi. Shjou shańaraǵı hám «on oq» dinastiyası wákilleri Sogdta mámleketti patsha arqalı emes, al iri diyqan, sawdager



Pikirlesiw ushın

hám qala hámeldarlarının ibarat. Aqsaqallar Keńesi joqarı organ arqalı basqarǵan. Aqsaqallar Keńesi patshaliq – ixshidlik hákimiyatın sheklep qoyǵan edi. Ixshidler Aqsaqallar Keńesi aldında esap berip turǵan. Qaǵan Tun yabǵu (618 – 630) hákimshilik reformaları hám dástúrlik jergilikli basqarıw principlerin derlik ózgertpedi, kersinshe, tudunlar, taxxonlar arqalı onı bekkemledi. Olar óz waziypası sheńberinde ekonomikalıq awhalın baqlaw, salıqlar jynaw, áskeriy máselelerdi sheshiw hám qaǵanlıq penen tiǵız baylanısti támiyinlewge xızmet etti. Bul siyasiy hám ekonomikalıq turaqlılıq hám rawajlaniw girewi bolıp qaldı.

Ferǵana húkimdarları *ixshid* dep atalǵan. Ferǵana jerleri júdá hasıldar bolıp, xalqı diyqanshılıq penen kún keshirgen, paxta hám salı ekken. Koson, Axsikat (Xushkat) hám Quba (Qubo) sıyaqlı iri oraylıq qalalarında ónermentshiliktiń hár túrli tarawlari rawajlanıp, olardıń ónimleri ishki hám sırtqı bazarlarda júdá ótimli bolǵan. Qońsı mámlekетlerge boyaw, reńli shiyshe buyımlar hám dári-dármaqlar shıǵarılǵan.

Ferǵana alabında otırıqshı xalqı menen bir qatarda sharwalar da ja-saǵan. Qurama hám Qaramazar tawları janbawırlarında áyyemnen jılqıshılıq penen shuǵıllanǵan. Bul alapta kóbeytilgen tulpar atlardıń dańqı jáhange taralǵan.



Dóretiwshilik jumıs

1. Ferǵananıń «dańqli atlari» haqqında qosımsha dereklerden maǵlıwmatlar tolap, olardı klaslaslarıńız benen talqılań.
2. Nege «ushqır atlар» degende bárhama Ferǵana atları yadımızǵa keliwin toparlarda bóligen halda tiykarlap beriń. Olardıń búgingi kúndegi áhmiyetin ashıp beriń.

Shash (Tashkent oazisi) Shırşıq hám Ahangaran basseyinlerindegi diyqanshılıq hám kóshpeli sharwalardıń aymaqları kesisken regionında jaylasqan. Shash Jipek jolınıń arqa-shıǵıs baǵdarında strategiyalıq áhmiyetke iye bolǵan aymaq esaplanǵan. Burın Shashta otırıqshı jergilikli xalıqtıń turatuǵın jerleri payda bolǵan bolsa, VI – VIII ásir baslarında olardıń sanı júdá artqan.

Túrk qaǵanlıǵı dáwirinde bolsa túrkiyler oaziste jetekshi kúshke aylandı. Biraq oazistiń túrkiy húkimdarları mámlekет jumısların alıp barıwda sogdiy tili hám jazıwdan paydalanǵan. VII – VIII ásirlerge tiyisli teńgelerin de sogdiy jaǵıw hám tilinde quyip shıǵarılǵan. Bul ilimde *túrk-sogd úlgisindegi teńgeler* dep júrgiziledi.

Shashta túrkiy til hám jazıwdıń ámel etiwi (háreket etiwi) Qanxa qalası qarabaxanasınan tabılǵan sopol idıstaǵı jazıwlarda óz kórinisín tapqan. Bul oazistiń VI – VIII ásirlerdegi etnikalıq kórinisín de kórsetedi.

Ulli Jipek joli Qanǵ mámleketi dáwirinde sawda kárwanları arqalı úlken aymaqtaǵı múlkler hám qalalardı, sonıń ishinde, Sogd hám Shashti óz ara baylanıstırǵan bolsa, Eftaliyler dáwirinde Shashtiń Jipek jolındaǵı zárür strategiyalıq áhmiyeti azaymadı. Sonlıqtan, Sasaniyler patshası Xısraw I diń eftaliylerge qarsı gúresi bayan etilgen derekte, Shash Ferǵana sıyaqlı eftaliylerdiń shegara aymaǵı sıpatında keltirilgen. Bul dáwirde Shash Sogd hám basqa múlikler sıyaqlı óziniń ishki hám sırtqı siyasatın dawam ettiǵen.

E. F. Buryakov

«Dáslepki orta ásirlerdegi Shash tariyxınan»

Shaǵaniyan hám Shash elshileri Sogd húkimdarı Varxuman aldında. Afrasiyab qarabaqanalalarınan tabılǵan

Shashqa sogdiylerdiń kirip keliwi jergilikli aqsúyeklerdiń otırıqshı bolıp, zardushtiylikti qabil etiwine sebep bolǵan. Shash kóplegen diniy konfessiyalar kesisken zona (region) bolǵanlıǵı ushın bul jerde jergilikli túrklerdiń qudaylıq, xristianlıqtıń nastorian aǵımı, moniylik sıyaqlı dinler de tarqalǵan.

«Shash» arablar tárepinen «Shash» dep atalǵan. Sebebi arab álipbesinde «ch» háribi bolmaǵan.



Pikirlesiw ushın



VI ásirdiń ekinshi yarıminan Shashta Türk qaǵanlıǵı húkimdarlığı ornatılıp, oazis xalqı etnikaliq quramında türkiyelerdiń salmaǵı keskin arttı. Jergilikli türkiy tilli xalıq qaǵanlıq wákilleri sıyaqlı «túrk» dep ataladı. Shash vassal mülk sıpatında Istami yabǵu-qaǵan qaramaǵında, qaǵanlıq ekige bólängennen keyin, Batıs Türk qaǵanlıǵı quramında boldı. Qaǵan Shashqa hákim etip Tegin Tyanchjindi tayınlaydı. Tegin Tyanchji Batıs Türk qaǵanlıǵı jaratqan ekonomikalıq hám siyasiy erkinlikten paydalanıp, Qıtay menen diplomatiyalıq baylanıs ornattı.

Teginlerdiń dinastiyası Shashti basqardi. Shash hákimshilik basqarıwında Teginnen (shaxzada, taxt miyrasxori) keyin salıq jiynaw boyınsha názirler – *tudunlar* (salıq jiyimlari názirleri) turǵan. Batıs Türk húkimdarı Tun yabǵu óziniń sarayıń Shash janındaǵı Mínbulaq jerine kóshirgen.





Dóretiwshilik jumis

Ulli jipek joli keń jayılǵan aymaqlardı karta táriźinde dápterinizge súwretlep beriń. Hárbir oqiwshi ózi shegaralap sizip shıqqan kartasın sabaqtıń sońında klaslasları menen talqılaydı.

2. Ulli jipek jolınıń tiykarǵı tovar ónimleri dizimin dúziń hám olardıń ishinen búgingi künde de zárúrligin joytpaǵan tovarlardıń astına sizip shıǵıń.



Shash teńgesi,
625 – 725-jıllar



Tun yabǵu basqarıwda reformalar ótke-rip, baǵınishlı úlkelerge óz wákilleri – *eltabar* (el (mámlekет) basqarıwshılar)dı jiberdi. Túsetuǵın salıq qadaǵalawın tudunlar arqalı ámelge asırdı.

Bul dáwirde paytaxttıń kóshiriliwi siyasiy hám ekonomikalıq máselelerdi sheshiwge imkan berdi hám Jipek jolında sawda qadaǵalawı hám de kommercialıq jumısınıń janılanıwin támiyinledi. Oazisde diyqanshılıq hám ónermentshilik rawajlanıp, kóplegen turatuǵın orınlar, qorǵan hám qalalar boy tikledi. Mámlekет sırtqı sawdada *Lashkarak gúmislerin*, *Tunket hám Tuqket metalın*, kók feruzalardı shetke shıǵardı. Ishki bazar ushın da teńgeler quyıp shıǵarıldı. Shash aymaǵında Batıs Türk qaǵanı Tardu qaǵan atı jazılǵan teńgeleri, keyinnen Tun yabǵu qaǵanıń – *yabǵu – qaǵan pulı* dep ataliwshı teńgeler aylanısta bolǵan.

Bul teńgelerdiń ózine tán tárepi sogdiy jazıwında jazılǵan edi. Túriy hákimler tárepinen sogdiy jazıwlı teńgelerdiń aylanısqa kirgiziliwi ekonomikalıq ósiwi de xalıqaralıq sawdanıń rawajlanıwına járdem bergen. Atap aytqanda, Shash sawdagerleri sogdiy *tujor* (sawdager)lar menen shetke ónim alıp shıǵıp, shet eldegi turatuǵın orınlarında bir jámáát bolıp jasaǵan. Bul sawda baylanısları qaǵanlıq qaznasına dáramat keltirgenligi ushın qaǵanlıq óziniń aymaǵında barlıq sawdagerlerdi qorǵaǵan.

V – VII ásirlerde Turanda, bir tärepten, jerge iyelik etiw qatnasiqlarınıń ornatılıwi da bek kemlenip bardı. Ekinshi tärepten, kóshpeli sharwalardıń toqtawsız kúshli kirip keliwi hám de olardıń turaqlı ornalasıwi baqlandı. Bul faktorlar qala hám awillardıń kórinisi hám xalqınıń turmis táriziniń sociallıq jaǵdayına ayraqsha tásir kórsetti.



Dóretiwshilik jumıs

Ne ushın V – VII ásirlerde bolǵan hám rawajlanǵan mámleketlerdiń mórlarinde aldında húkimdar hám artında óziniń dáwiri ushın áhmiyetli bolǵan buym yaki janzatlardıń súwreti túsirilgen? Bunıń óziniń dáwiri ushın tariyxıı áhmiyeti qanday bolǵan?

Zańtepa qorǵanı






Pikirlesiw ushın

Hasıldar jerler keńeyip, diyqan-shılıq oazisleriniń suw menen támiyinleniwi jaqsılandı. Taw aldı maydanlarına suw shıǵarılıp, jaňa jerler ózlestirildi. Qalalarda xalıqtıń sanı tiǵızlastı. Awıllarda «kóshki», «saray», «qorǵan» hám «qorǵansha» atları menen dańq kótergen qorǵanlı turaq jaylar boy tikledi.

Bekinisli saray, qorǵan hám kóshkiler tiykarińnan sırtqı dushpan hújimine qarsi qorǵanıw qurılısı, shokarlar toplanatuǵın orın, hákimshilik oray hám de azıq-awqat hám qural-jaraq saqlanatuǵın qoyma (sklad) waziypasın atqarǵan.

Orta ásırlerde qalalar úsh bólímnen ibarat bolǵan. Olar «kuhandız», «shahristan», «rabod» dep atalǵan. Qalalardıń úsh bólimi de óz aldına diywallar menen qorshalǵan. Olardıń birneshe dárwazaları bolǵan. Qala diywalları boylap ağıp ótetuǵın kanal qandek waziypasın atqarǵan.



Úyrengenumızden juwmaq shıǵaramız

Tómendegi keste tiykarında Turan aymaǵında jasaǵan xalıqlardıń turmıs tárizin, Evropa hám Shiǵistiń basqa mámlekетlerindegi turmıs penen salıstırıń.

Jámiyettiń hár túrli tarawlari	Turan aymaǵında	Evropa xalıqları	Slavyan xalıqları	Shıǵis Aziya: Qıtay, Koreya, Yaponiya
Mámlekетshilik formalarınıń bolǵanlıǵı hám rawajlanǵanlıǵı	Afriǵiyeler, kidariyeler, ...			
Nızamshılıq hújjetleri				
Qalaları				
Diniy isenimleri				
Ekomomikalıq taraw				

14-15- temalar:

TURAN XALÍQLARÍNÍN ÁSKERIY ÓNERI



48



Jedellestiriwshi soraw hám tapsırmalar

- Mámlekettiń bolıwında áskerlerdi ornı qay dárejede zárur dep oylaysız?
- Áskeriy armiyasız mámleket bola aladı ma?



Pikirlesiw ushın

Temanıń tiykarǵı bólimine ótiwden aldın «Turan» ataması tariyxı menen qısqasha tanısıp alamız. «Turan» ataması dáslep «Avesto»da tilge alıngan. Tariyxshılardın pikirine qaraǵanda, turler (túrkler) oriy xalıqlarınıń tarmaǵı esaplanǵan. VI ásırde Orta Aziya aymağı Türk qaǵanlıǵına ótiwi menen bul eki atama sáykeslesip, Turan atı menen túrklerge baylanıslı beriletugın boldı.

«Turan» yaki «Türkstan» delingende, Ámiwdárya hám Sırdáryadan arqada, tap Shıǵıstaǵı Ulli Qıtay diywalına shekem bolǵan túrkiyler mámleketleri túsiniledi.

Bul jer (Mawarawnnaxr) xalqınıń isenimine qaray, Jayhun arqasınan Shiǵısqı qarap sozılǵan jerler Turan, Batisqa qarap sozılǵan jerler bolsa Iran dep ataladı. Kaykavus hám Afrasiyab bul mámleketlerdi óz ara bólgeninde Turan Afrasiyabqa, Iran bolsa Kaykabat balası Kaykavusqa tiygen.

Ibn Arabshah

Jáhán áskeriy óneri rawajlanıwında türkiy xalıqlar ózine tán orındı iyeleydi. Arab jaziwshısı Johiz türkiy xalıqlardıń ózgeshelikleri haqqında jazılǵan «Manoqib al-atrok» shıǵarmasında: «Sasaniy-parsılar barlıq xalıqlardan mámleketti basqarıw tarawında, qıtaylılar – ónermentshilke, grekler – ilim-pánde, türkler – áskeriy xızmette ústin», – dep jazadı.

Dóretiwshilik jumıs

Birgelikte talqılaymız. Tórt komandaǵa bólínip, arab jaziwshısı Johizdiń pikirlerin talqılań. Ne ushın tórt xalıq sol usı tarawlarda ústin bolǵan, dep aytqan? Pikirińdzi tiykarlawǵa háreket etiń.

Sasaniy-parsılar – mámleketti basqarıw tarawında

Qıtaylılar – ónermentshilke

Grekler – ilim-pánde

Türkler – áskeriy xızmette



Dóretiwshilik jumıs

Eftaliyler hám Türk qáǵanlıǵı dáwirinde áskeriy ónerdiń rawajlanıwına qanday zárúrlıkler sebep bolǵan dep oylaysız?

Türkiyalı ilimpaz Usman Turannıń «Türkiy xalıqlar ideologiyası» atlı kitabında keltiriliwine qaraǵanda, türkiyler:

Birinshi bolıp attan sawash quralı sıpatında paydalanań.

Er-turman, uzengi hám dizgin sı-yaqlı ánjamlardı oylap tapqan.

Chinliler türklerden atqa minividı, uzın qılıştan paydalaniwdı hám jawingerlik kiyim islewdi úyrenip alǵan.

Shatır-monsha hám emlewxanalar oylap tawıp, olardı armiya menen birge atta alıp júrgen.

Türkler ómirlerin at ústinde ótkergen: olar at ústinde awqatlanıp, jiynalıs ótkerip, aqırında sawash qılataǵın edi.

Dawılday payda bolıp, qus sıyaqlı birden kózden ǵayıp boladı, dep súwretlegen.



Pikirlesiw ushın




Turan aymağı biziń eramızdın V ásirinde eftaliyler quramına kirgen. Eftaliyler mámlekette kushanlar siyastın dawam ettirip, Orta Aziya, Shıgıs Iran, Arqa Hindstan hám Shıgıs Türkstan xalıqların bir mámleketke birlestirgen. Eftaliylerdiń kóphshiligi atlillardan ibarat kúshli armiyaǵa iye bolǵan. Eftaliyler sawashta tiykarınan gurzilerden paydalangan. Sonday-aq, oq jay hám shamshirler de qollanlıǵan.

Demek, mámleketimiz xalıqları áskeriy siyaset júrgiziw, armiyanıń jawingerligin arttıriw, qural-jaraqlar islew hám olardan paydalaniw, qorǵanıw quriłısların quriw sıyaqli ta-

rawlardı turaqlı jetilistirip barǵan. Türk qaǵanlığı dáwirinde áskeriy óner jáne de rawajlanǵan. Hár-bir ibadatxana janında shólkemlestirilgen bilim-

Bul dáwirde Sogdiyana, Toxarstan, Ferǵana, Xorezm hám Shash sıyaqlı górezsiz hákımlikler de óziniń áskeriy armiyasına (láshkerine) iye edi.



Hár túrli dáwir hám xalıqlardıń áskerleri:

- 1 – *Xorasan awır atlısı (VII ásir);*
- 2 – *Turan túrk láshkeri (VIII ásir);*
- 3 – *arab piyada áskeri (VII ásir);*
- 4 – *Parsı atlı oqjay atıwshısı (VII ásir).*

lendiriw orınlarında jigitlerge atta erkin júre alıw, qılıshpazlıq, oqjaydan oq atıw, toqpaq isletiw, gúreske túsiw, saqpan atıw siyaqlılar úyretilgen.

Bul dáwirde tek óana jigitler emes, al qızlarǵa da shabandozlıq, oqjay atıwshılıq siyaqlı kónlikpeler qáliplestirilgen.

Qaǵanlıq armiyasınıń tiykarǵı bólimi atlı jawingerlerden hám birazı piyada áskerlerden dúzilgen. Jawingerler shınjırlar menen qaplanǵan jawingerlik kiymiler, sawıtlar kiygen. Olar qalqan, uzın hám jińishke nayza, jawingerlik balta hám de oqjay menen qurallanǵan.

Bul dáwirde shabiwshı quraldıń jańa túri – *qılısh* hám eki júzli *qılısh*, uzın hám awır qılısh – *palash* (semser) payda bolǵan. Hárbir atlı jawinger ózi menen keminde eki yaki úsh attı alıp júrgen. Bul sharshaǵan atlardı sharshamaǵan atlarǵa almastırıw imkaniyatın bergen. At da qalqanlı er-turman, júwen menen qorǵalǵan. Türk qaǵanlıǵı armiyası hár túrli bólismsheler – *onlıq*, *júzlik*, *míńlıq*, *on míńlıq* – túmenlerden dúzilgen.





Sogd jawingerleri haqqında qıtaylı sayaxatshı tárépinen jazılğan esteliklerinde tómendegishe maǵlıwmat bar: «Samarqand hákimininiń qáwiminen bolğan kóphshilik jawingerleri batır hám kúshli bolıp, ólimnen qorıqpaǵan. Sawashlarda heshbir qarsılas olarǵa teń kele almaǵan. Olar sawash waqtında qural-jaraqtıń barlıq túrlerinen sheber paydalangan».

52



Pikirlesiw ushın

Hárbir túmen óziniń tuwi (níshanı) na iye bolǵan. Bul níshan uzın nayaǵa bóri yaki basqa qandayda bir haywannıń altın jalatılǵan bası hám attıń jalı menen birge ornatılǵan.

Túrk jawingerleri qatań tártip-ke ámel etken hám olar óz dáwiri ushın jeńilmes kúsh esaplanǵan. Hújim ádette kútilmegende baslanǵan.

Sawashtaǵı anıqlıq, shaqqanlıq hám de tez háreketler jeńisti támiyinlegen.

Olar jalǵannan sheginiw siyaqli áskeriyy taktika usılınan keń paydalanǵan. Qorǵanıw waqtında aylanba usılın qollanǵan. Sawash taktikasında dushpanniń tiykarǵı kúshlerin eki yaki birneshe bólimlerge bólip joq etken.

Turan áskeriyy ónerinde awır qurallanǵan suvariyyeler – atlı áskerler hám olarǵa tán sawash alıp bariw usılları V – VI ásirlerde de sheshiwhı áhmiyetke iye edi. Túrkiy suvariyyeler tárépinen úzenginiń (zánginiń) oylap tabılıwı atlı áskerlerdiń at ústinde bekkem otırıw hám awır jaraqlar menen qurallanıw imkanın bergen. Armiyada awır qurallanǵan áskerlerden basqa jeńil qurallanǵan atlı hám piyada láshkerlerden de bolǵan. Qalalarda qánigelesken qural-jaraq ustaxanaları xızmet alıp barǵan. Jawingerlerdiń quralları da jetilisken. Qural soǵıwshılar islegen qorǵawshı qural-jaraqlar jawingerdi basınan-ayaǵına shekem qorǵaǵan.

Dóretiwshilik jumıs



1. Qıtaylı sayaxatshınıń aytqanı sizge qaysı qaharmanlardı esletti?
2. Sogd jawingerleriniń qurallanıwına baylanıslı bolǵan tekste tiykarlanıp, bul dáwirde ónermentshiliktiń qaysı baǵdarı ayriqsha rawajlanǵanlığı haqqında pikir bildiriń.

Jawingerlerdiń ústинлиgi eki jaqlama ótkir júzli qılışlarında bolǵan. Sawitları da uzın bolıp, áskerlerdiń aldı hám artında kesikleri bolǵan teri bólekleri qorǵaǵan. Ayaq hám qolların qorǵaw maqsetinde arnawlı metall bóleklerinen tayarlanǵan sawit kiygen. Qorǵanıw qurallarınan biri bolǵan dubılǵa temirden islengań. Dubılǵa iyinge ilingen polat qap iyinge jawǵışh penen bir bolǵan.

Bul dáwirde qalalar, qorǵanlar hám basqa imaratlar qorǵanıw maqsetlerine sáykes tárizde qurılǵan. Turan xalıqları óziniń qala-qorǵanların isbilemenlik penen qorǵaǵan. Iri diyqanlardıń Xorezm, Sogd hám Toxarstannan tabılǵan úy-qorǵanları qorǵan mýyeshindegi biyik minaraları qorǵanıw diywalları hám oqjaydan oq atıwǵa mólsherlengen panalaw orınlarına iye bolǵan. Qorǵanǵa kiretuǵın jeriniń tuvrısına ornatılǵan xabar beriwshi qoriqlaw minarası boy tiklegen. Qala átirapındaǵı qández suw menen toltilip, oǵan kóteriletuǵın kópir arqalı ǵana ótiw mümkin bolǵan. Qorǵanlardı nayza menen qurallanǵan jawingerler qoriqlap turǵan. Qáwipli xabar bolǵanda jawingerler diywal hám qorǵan mýyeshindegi minaralardaǵı óziniń orınlarına asıqqan. Dushpanlar qorǵanǵa kiriw ushin qándezkти kómipleri, dárwazanı buziwları kerek bolǵan. Qorǵan qorǵawshıları diywaldan turıp olardıń basına tas ılaqtırǵan, qaynaǵan suw quyǵan, nayza, odjay oqların jawdırǵan.



Úyrengemizden juwmaq shıǵaramız



1. Bul dáwirde Evropa hám basqa Shiǵıs mámlekelerinde áskerlerdiń kórınısi qanday edi?
2. Ne ushin Turan aymaǵındaǵı áskeriy qural-jaraqlar dýnyaǵa belgili hám keń tarqalǵan edi?
3. Joqarı sıpatlı hújimshi hám qorganıw quralların islep shıǵarıwshi arnawlı oraylar dúziw (jaratiw) ushin qanday bilimler kerek bolǵan?

16-17-temalar:

VI – VII ÁSIRLERDE TURAN XALÍQLARÍNÍN MÁDENIY TURMÍSÍ

Jedellestiriwshi soraw hám tapsırmalar

Aldıñğı sabaqlardan alǵan bilimleriñiz tiykarında tómendegi sorawlarǵa juwap beriwge háreket etiń:

1. Kárwan jolları arqalı Türk qaǵanlıǵına qaysı mámlekетlerdiń mádeniyatlari kirip kelgen hám olardıń tásiri qanday bolǵan?
2. Áyyemgi tariyxımızdan bayan etiwsı eń áyyemgi jazba derek haqqında maǵlıwmat beriń. Derek qaysı tilde jazlıǵan? Bul derek mámlekетimiz aymaǵında áyyemgi xalıqlardıń mádeniyati dárejesin belgileydi me? Mısal keltiriń.
3. Adamzattıń mádeniyatın bilgilew ushın qanday faktorlarǵa itibar qaratılıdı? Mádeniyat dárejesi ne menen ólshenedi? Berilgen súwretler tiykarında dáwir mádeniyatına baha beriń.

1

2

3

4

5



Pikirlesiw ushın

Mámlekетимиз tariyxında bilimlendiriw sistemasını rawajlanıwı uzaq tariyxıy process bolıp, jazıwdıń payda bolıwı menen bul process jáne de jedellesken. Áyyemgi tas jazıwlar, teri, ileydan islengen zat, aǵash (taxta) hám keyinnen qaǵazlarǵa túsirilgen maǵlıwmatlar bilimlendiriw tariyxınan derek beriwsı bolıp esaplanadı. Arxeologiyalıq tabılmalara, qoljazbalar, Behustun jazıwları hám basqa jazıwlardıń bolǵanlıǵı, sawda baylanısları bul aymaqta bilimlendiriwdiń rawajlanǵan dárejesin kórsetedi. Tariyxımızdan derek beriwsı eń áyyemgi jazba derek «Avesto» tek ǵana diniy emes, al dúnyalıq bilimler, tariyxıy waqıyalar hám de ruwxıy-aǵartıwshılıq kóz qaraslar haqqındaǵı maǵlıwmatlar toplanǵan.

Xorezmdegi Jambasqala hám Topıraqqaladan tabılǵan zardushtiyerdiń ibadatxanası diqqatqa ileyiq imaratlardıń arasında qos diywallar menen qorshalǵan hám ishine aylanba joli arqalı kiretuǵın tuwrı mýyeshli imarat bolǵan. Bólmelerden terige hám aǵashqa jazılǵan hár túrli mazmundaǵı hújjetler hám de úlken-kishi müsinler (háykeller) tabılǵan. Bul bolsa, ibadatxanaǵa tutasqan imaratlarda bilim beriwsı orınları, huqıq basqarmaları, hákımshilik-xojalıq jumısları menen shuǵillanatuǵın orınlar bolǵanınan derek beridi.

Xorezmde er balalarǵa oqıw, jazıw, esapkitap úyretilgen. Sonday-aq, olarǵa geografiya, zoologiya, botanika, astronomiya, injenerlik, medicina hám arxitektura sıyaqlı hár túrli pánlerden bilim berilgen.



Ań awlaw kórinisi súwretlengen mis idis. Eftaliyler dáwiri, V ásır. Pakistannan tabılǵan.



Dóretiwshilik jumıs

Joqarıda ań awlaw kórinisi súwretine qarap, kishi esse jaziń.



Moniylerdiń sogdiy tili diniy kitabınıń úlgisi



Dóretiwshilik jumıs

1. Qandayda bir shet tili hám jazıwdı ózlestiriw ushın sizge qanday sharayat hám úskenenler kerek? Máselen, sabaqlıq, karta, lingofon ...
2. Hárbir iri qala hám wálayatlarda bilimlendiriw tariyxınan sóylewshi dereklerge itibar qaratqanda, dáslep qaysı maǵlıwmatlarǵa tayanıw kerek boladı?





Zardushtiylik dinine
baylanıslı Shilpiq qorǵanı,
(Ámiwdárya rayoni,
Qaraqalpaqstan)

Pikirlesiw ushın



Mámlekетимиз aymaǵında ja-saǵan xalıqlar táńirishilik, zardushtiylik, buddizm, xristianlıq hám basqa dinlerge isengenlerin joqarıdaǵı temalardan bilip alındıız. Bul dinlerdiń ibadatxanalarında arnawlı mektepler bolıp, bilim alıwshılarǵa dinniń tiykarları úyretilgen. Xat sawatın bilgen. Ásirese, budda táliymatı menen baylanıslı dástúrler úyrenilgeninde, hárbir ibadatxanada monaxlar tayarlaytuǵın bilim beriwig orınları bolǵanlıǵı anıqlanǵan. Mısal ushın buddizm oqıw orınları – viharada tiykarǵı pán sıpatında Daxarma, yaǵníy diniy nızam-qaǵıydalar hám Qudaydiń áhmiyeti hám de erki (dinshillik) haqqında tálim berilgen.

Evreyler Ossuriya quwǵınlarınan Iranǵa, Samarqand hám Buxaraǵa kóship keledi. Evreyler jámáátleri menen birge áyyemgi Mesopotamiyanıń mádeniyatı da kirip keledi. Evreylerdiń ibadatxanaları janında diniy bilim úyretiletuǵın mektepler shólkemlestirilgen. Turan aymaǵınan ótken sawda jollarında eń qımbat bahalı tovar bul jazıw materialları hám kitaplar esaplanǵan.



V ásirde Samarcand hám Buxara-da xristianlıq tarqalıp, diniy orınlar shólkemlestirilgen. Xristian dini bilim máselelerinde «Perzentlerińiz Masihiy-diń tárbiyasın alsın; olar Quday aldında qanshelli kishiyeýillik, Quday aldında kúshli muhabbat neni aňlatıwin, Qudaydan qorqıw qanshelli jaqsı hám ullı ekenin hám onda sap aqıl menen júrgenlerdi qutqarıwdı úyreñsin», de-gen principke ámel etip, bul aymaqlardağı ibadatxanalarda mektepler shólkemlestirilgen. Sogdtaǵı úlken nestoriyan jámáátleriniń hújjetleri sogd tilinde jazılǵan.



Tunyuquq jazıwi, VIII ásir.
Qubla Mongólstan.

Mari qalasınıń
qarabaqanalaları



Dóretiwshilik jumıs

- Toparlarǵa bóliniń hám jańsha álipbe dúzip kóriń. Onı kórgizbe etiń. Kórgizbeńizdi dúzgen álipbede jazıwǵa háreket etiń.
- Qanday mashqalalar júzege keldi?

Toparda islew procesinde	Tekst jazıw procesinde	Kórgizbe procesinde

- Ne dep oylaysız, jańsha álipbeni pútkil jámiyet-ke engiziw ushın qansha waqt kerek boladı, qanday ilajlardı ámelge asırıw kerek? Bul álipbeni keyingi áwladlar da biliwi ushın nelerge itibar qaratıw kerek?
- Túrkiy húkumdarlar mámlekет jumısların alıp bariwda sogdiy tili hám jazıwınan payda-lan-ǵanlığınıń unamlı hám unamsız táreplerin aniqlań.


«Men qaǵan Tunyuquq Chinde dúnyaǵa keldim. Sebebi ol waqtta túrk milleti Chinge baǵınıshlı edi... Türk milleti hayran boldı hám birlesken túrk elinde jámáát halındaǵı xalıq qalmaǵan edi... Dáslep Shad (Qutluǵ) janında soqlıǵısadı. Men de olar menen birge edim. Quday maǵan sezim bergenligi sebepli onıń qaǵan bolıwı ushın há-reket ettim hám ózin de tezlettim. Ol: «Tunyuquq meniń menen birge bolǵanda men Eltarish (milletti toplaǵan) qaǵan bolayıń», – deydi. Chinlilerdiń bul taza kúshti joq etiwdiń izine túskennin biliwim ele kündiz otırmay, túnde uyqılamay qaǵanǵa arız ettim, dushpanlar birlespey turıp ústine júreyik, dedim. Táńirdiń járdemi menen yoǵiydi joq ettik. Qaǵan hám túrk milleti Utukanǵa jaylasıwı menen Qubla hám Arqa, Shiǵıs hám Batisqa barlıq qáwımler kelip, bizge qosıldı».

Tunyuquq jazıwı



Pikirlesiw ushın

Túrk qaǵanlıǵında mádeniyat hám kórkem óner de rawaj-ıanǵan. Qaǵanlıqta ózine tán jazıw da bolǵan. Türklerdiń túrkiy run (kók-túrk) xatı biri ekinshisine tutasıp ketetuǵın 38 – 40 háriplerden ibarat edi. Ol tas hám aǵashlarǵa oyıp jazıwǵa oǵada qolay bolǵan. Áyyemgi kóktúrk (Kultegin hám Bilge qaǵan) jazıwları Altay hám Shiǵıs Túrkstannan basqa, Jetisuw, Ferǵana hám Zarafshan alaplarından tabılǵan qábir tasları, ılay hám metall buyımlar, aǵash hám de teńge pullarda saqlanıp qalǵan.



Surxan oazisinde Balalıqtepa hám Zarafshan alabında Panjikent, Varaxsha hám Afrasiyab, Ferǵana alabında Quva qarabaqanalarınan tabılǵan estelikler – diywaldaǵı súwretler, müsinler hám gansh oymashılıq naǵıslar sol dáwirdiń joqarı kórkem óner úlgilerinen bolıp esaplanadı. Olar adamlardıń turmısı, diniy isenimi hám turmis tárizi, bilimleri hám qızıǵıwlari haqqında gúrriń etiwshi derek bolıp esaplanadı.

Müsinshilikitni rawajlanıwına, ásirese, buddizm dini kúshli tásır kórsetken.





Dóretiwshilik jumis


- Súwrette sogdiyler hám toxariyler berilgen. Bul súwret tiykarında gúrriń dúziń. Olar qanday ilajdı belgilemekte?
2. Súwrettegi kiyimlerine itibar beriń, búgingi kúnde olardıń qaysıları dástúrden qalmaǵan? Olardıń kiyimleri sizde búgingi kúndegi qaysı xalıqlardıń milliy kiyimlerin esletedi?



Pikirlesiw ushın

Afrasiyab, Varaxsha, Panjikenttegi qazımlardan tabılǵan buyımlar Turan xalqı mádeniyatınan derek beredi. Saray hám ibadatxana, turaq jay imaratları, diywallardaǵı naǵıslar, hár túrli súwretler, mısınler, aǵash oymashılıǵı buyımları, Muǵ tawı hám Afrasiyabta tabılǵan sogd jazıwları usılardıń qatarınan.

Bul dáwirde toqımarshılıq óneri joqarı dárejege erisken. Tawlı hám taw aldı aymaqlarda jún, alaplarda jipek hám jip gezlemelerden paydalanylǵan. Kiyimlerde bir yaki kóp reńli jipekler, tegis, bir reńdegi yamasa naǵıslı jip gezlemeler, zer qosıp toqlıǵan gezlemeler qollanatuǵın edi.



Pikirlesiw ushın

Naǵıslardaǵı tiykarınan qıyalıy hám geometriyalıq figuralar, ósimlik hám haywanlardıń súwretleri eki-úsh yaki tórt reńli bolǵan. Tiykarınan, qızıl, sarı, jasıl, aq, qara reńlerden paydalangan. Turan gezleme oraylarında «zandanashi» sıyaqlı kók reńli jipek hám basqa gezlemelerdiń islep shıǵarılıwı jabıstırma tegis, tıslı kiyimlerdiń payda bolıwına alıp keldi.

Er adamlardıń kiyimi atqa minip júriwge qolay bolıp, kelte kamzol hám kóylekler, keń hám uzın qonıshlı etiklerden ibarat edi.

Hayallardıń kiyimi er adamlardıń kiyimine uqsas bolıp, kóylekler, kamzollar, bir tárepleme qaytarmalı japqıshlar kórinisinde edi. Olardan basqa shleyfli uzın kóylek, kofta, yubka hám postınlar da kiyetuǵın edi. Ústki kiyimleriniń (kamzol, japqısh hám postın) uzınlığı dizesine shekem bolǵan. Kiyimniń jaǵası, etegi, aldı, jeńiniń ushi basqa reńli gezlemeden islen- gen jiyeck penen beziletiletuǵın edi. Hayallardıń kiyim ansamblinde jeńsizler, koftalar, tuwrı formalı yubkalar hám uzın kóylekler bolǵan.

Turanda denege jabısıp turıwǵa qolay ót- kerme jeńli kiyimler payda bolǵan. Kaftan hám japqıshlardıń naǵısında kushanlar tunika tárizili kóyleginin naǵıslarınıń tásiri seziletuǵın edi. Japqıshlarda hár túrli reńli gezlemeden islen- gen jiyeckli qıyıqlar bolǵan.

Er adamlar hám hayallardıń kostyumin- da taǵınshaqlar áhmiyetli rol oynaǵan. Olar shaxstiń sociallıq jaǵdayın kórsetetuǵın edi. Hayal hám er adamlar sırga, qol hám ayaq bieleziklerdi, marjanlardı, qayıslardı taǵatuǵın edi. Toxarstanda tek er adam hám hayal xızmetshiler belbaw taǵatuǵın edi, hasılzada hayallar bol- sa belin baylamaǵan.



Úyrengenumizden juwmaq shıgaramız

1. Tómendegi keste tiykarında 4 toparǵa bólinip Turan xalıqlarınıń mádeniy turmısınıń ózine tánligin belgileń.

Bilimlendiriw sisteması	Diniy isenimleri	Ónermentshilik	Kiyiniw mádeniyatı

2. Óz dáwirinde Turan xalıqlarınıń mádeniyatı jáhán mádeniyatına qanday tásir kórsetken?

Varaxsha, diywaldaǵı súwret.



18-19-temalar:

VII – VIII ÁSIR BASLARÍNDA TURANDA SIYASİY JAĞDAY

Jedellestiriwshi soraw hám tapsırmalar



Jáhán tariyxı páninen alǵan bilimlerińizge tayanıp tómendegi sorawlarǵa juwap beriń:

1. VIII ásirde dúnyada qanday áhmiyetli ózgerisler boldı? Bul ózgerislerdiń búgingi kündegi áhmiyeti nelerden ibarat?
2. Sasaniyler mámleketi arablar tárepinen qashan basıp alındı? Jámiyetlik-siyasiy proceslerdiń tariyx saxnasındaǵı ornın qalay tiykarlaw múmkin?
3. Arab xalifalığı áskerleri tárepinen sasaniyler Iranniń basıp alınıwınıń Turanǵa tásırı qanday bolǵan?



Sasaniyler
áskerleri

Pikirlesiw ushın

Sasaniylerdiń óz ara ishki urısları, eftaliyler, vizantiyalılar hám túrkiyler menen bolǵan tıńimsız soqlıǵısıwları Iran xalqınıń dińkesin qurıtqan edi. Jergilikli húkimdarlar da arablarǵa qarsı gúreste orayǵa járdem beriwden bas tartqan. Nátiyjede Sasaniyler saltanatı quladı.

Óz dáwiriniń qúdiretli mámleketerinen biri sanalǵan Sasaniyler Irańı Arab xalifalığı áskerleri tárepinen basıp alıngánnan keyin, basqınsıhilarǵa Mawarawnnaxr tárepke jol ashıldı.

Arab basqınsıhıları úlken oljalar alıw maqsetinde Ámiwdáryanıń arǵı tárepı – Mawarawnnaxr tárepke asiqtı. Hátte bul háreketke tań qalarlıq tus berildi.

Arablardıń basıp alıwı Mawarawnnaxr hám Xorasan tariyxında úlken ózgerisler isledi. Buğan shekem Orta Aziya aymağındaǵı jergilikli hákimlikler Batis Türk qaǵanlıǵı vassali bolsa da, ǵárezsiz ishki siyaset júrgiziw jeńilligine iye edi. Kúshli oraylasqan hákimiyat joq bolıp, úlke birneshe múlklerden quralǵan konfederaciyaǵa birlesken edi.

Atap aytqanda, Sogd hám Toxarstan múlklerge, Shash hám Iloq qaǵanlıq vassalıǵındaǵı yarım ǵárezsiz múlklerge, Ferǵana hákimliklerge bólínip ketken edi. Ustrushana, Shaganiyan, Kabadiyan, Xuttalon, Rasht, Darwaz, Badaxshan siyaqlı úlkeler de yarım ǵárezsiz múlkler sıpatında óz hákimleri tárepinen basqarılıtuǵın edi. Múlk húkimdarları ishki tárepten ǵárezsiz bolǵanı sebepli, ózlerin kóp hám orayǵa baǵınıshlı, dep esaplamaytuǵın edi. Bul arabtiń basıp alıwına qarsı Mawarawnnaxr xalıqlarınıń birlesiwine tosqınlıq edi. Tek Batis hám Shıǵıs Türk qaǵanlıqlarınıń áskeriý ústinligi Turan xalqınıń arablardı basıp alıwına qarsı gúresiwin uyımlastırıwı múmkin edi. Bul dáwirde Balx, Xuttalon, Shaǵaniyan, Shash, Ustrushana hám Sogd xalqınıń úlken bólimin jawinger túriyler quraytuǵın edi.

Mari Turan (Xorasan) qalaları arasında birinshi bolıp arab basqıñshıları tárepinen iyelengen qala edi.

Sonnan keyin arab áskerleri túriy dinastiyası basqarǵan Toxarstan shegaralarına shıqtı. Arablarǵa qarsi parsı, túrk hám sogd armiyaları awqamı háreket etip, Balxtı qaytarıp aldi.

Ol jerdegi ǵáziyne qolǵa kirgizilgennen keyin, sasaniy hámeldarları túrkler menen birlesiw rejesine qarsi shıgıp, túrklerdi «burınnan qarsılas» ekeni bánesinde arablar menen kelisiwdi abzal bildi. Bul

bolsa arablar tárepinen Marińı iyelewge sharayat jarattı. Xalifa-liqtıń Xorasandaǵı wákili hám Mari xalqı arasında kelisimge qol qoyıldı. Túrklerdiń Balxtı taslap ketiwi, basıp alıwshılardıń Mawarawnnaxrǵa júriw imkaniyatın arttırdı.

Regionda arablarǵa ayrıqsha tosqınlıq etetuǵın kúsh de joq edi. Sebebi Tan imperiyasınıń Batis Türk qaǵanlıǵına hújimleri batıs túrklerdi eki frontta gúres alıp bariwǵa májbür etetuǵın edi. Turan múlklikleri hám Batis Türk qaǵanlıǵındaǵı siyasiy jaǵdaydıń tómenlewi arablardıń áskeriý júrislerin tezlestirdi. Óz dáwiriniń qúdiretli mámlekетlerinen biri sanalǵan Sasaniyler Iranı Arab xalifalığı armiyaları tárepinen basıp alıngannan keyin, basqıñshılarǵa Mawarawnnaxr tárepke jol ashıldı.



Pikirlesiw ushın

651-jılı arablar Mari qalasın, sońinan házirgi Awǵanstannıń arqa, Iranniń arqa-shıǵıs bólimi hám Qubla Túrmenstannan tap Ámiwdáryaǵa shekemgi aymaqlardı basıp aldı. Arablar bul aymaqlardı Xorasan dep ataǵan. Onıń orayı Mari qalası edi. Bul wálayattı basqarıw ushın arnawlı na-yıb tayınlanıp, onıń turatuǵın jeri Marıda edi.

Arablar Xorasanda ornalaşıp algannan keyin, Ámiwdáryadan arqada jaylasqan bay wálayatlardı basıp alıwǵa tayarlıq kóredi. Bul jerlerdi arablar Mawarawnnaxr, yamasa «dáryaniń arǵı tárepi» dep atadi.

Arab komandırleri Vizantiya hám Iran menen bolǵan urıslar tájiriybesi tiykarında dáslep Mawarawnnaxrdaǵı jaǵdaydı úyrendi hám 654-jılı Ámiwdárya oń jaǵasına basqıñ-shılıq júrislerin basladı. Arablardıń jeńil hám awır jaraqlar menen qurallanǵan kúshli atlı armiyası tiykarın arab qáwimleri wákilleri, piyada áskeŕler quramın bolsa basıp alıngan xalıqlardıń wákilleri quraǵan.

Mawarawnnaxrǵa dáslepki hújimler 654-jılı Maymurg hám 667-jılı Shaǵaniyan-nan baslanadı. 673-jıldırıń gúzinde arab áskeŕleri Ámiwdáryadan keship ótip, Buxara aymaǵı-na basıp kiredi. Paykent hám Romitandı iyelep, Mariǵa qaytadı. Jol-jónekey Termiz qalası da iyelenedi.

VIII ásirdıń basların-da arablar Mawarawnnaxr ay-maǵıń tolıq basıp alıwǵa kirisedi.

Xorasan nayıbı Kuteyba ibn Muslim 705 – 715-jıllar dawamında Shaǵaniyan, Paykent, Buxara, Naxshab, Kesh, Xorezm, Samarqand, Shash hám Ferǵananı basıp aladı.



Arab áskeŕleri:
1 – piyada; 2 – atlı;
3 – túyekesh



Dóretiwshilik jumıs

Berilgen kartadan paydalanıp, arablar basıp alğan ay-maqlardırıń atın hám jılların dápterinizge jazıń.

Aymaq atı	Basıp alıngan jılı	Shegarası	Sociallıq dúzim

2. Kartadan qızıl menen belgilengen jerlerdegi qalalardırıń atın tabıń, olardı zamanagóy atı menen salıstırıń.



Muxamed ibn Jafardırıń bayan etiwine qaraǵanda, Ubaydullax ibn Ziyad xalifa Muoviya I tárepinen Xorasanǵa jiberilib, ol Jayhun (Ámiwdárya) dáryasınan ótip Buxaraǵa kelgen waqtında Buxara patshası, balası Taǵshada kishi jasta bolǵanı sebepli, bir hayal edi. Ubaydullax ibn Ziyad Paykent hám Romitandı alıp kóp adamları tutqıńga aldı. Tórt mıń buxaralı tutqıńdı jeke ózine aldı. Ol Buxara qalasına jetkennen keyin, áskerlerin sapqa dizip, saqpanlardı qalaǵa tuwrilap qoydi.

Hayal türklerge adam jiberip, olardan járdem soradı hám de Ubaydullax ibn Ziyadqa da adam jiberipjeti kún mawlet talap etti hám: «Men seniń qaramaǵındaman», – dep, kóp sawgalar jiberdi. Usı jeti kunde türklerden járdem kelmegennen keyin, Ubaydullax ibn Ziyadqa qaytadan adam jiberip, jáne jeti kún mawlet soradi. (Nátiyjede) türk láshkeri jetip keldi hám basqalar da jiynalıp láshker kóbeydi; kóp urıslar qıldı hám jeńilip qashti, musılmınlar olardırıń izlerinen barıp kóphsiligin óltirdi. Hayal qorǵanǵa kirdi, ol (jiynalıp kelgen) láshkerler óziniń wálayatlarına qaytti. Musılmınlar qural, ki-yim-kenshek, altın hám gúmisten islengen zatlar hám tutqınlardan ibarat kóp olja qolǵa kirgizdi.

Olar hayaldırıń bir pay etigin de shulığı menen tawıp aldı. Etik hám shulıq altın (qosılıp tigilgen hám) qımbat bahalı taslar menen bezetilgen edi, bahalanǵanda eki júz mıń dirham turdi.

Abu Bakr Narshaxiy «Buxara tariyxi»



Maǵlıwmat ushın

Arab basqıñshılığı túrk-sogd qatnasiqların jáne bir sınawdan ótkerdi. Arablar Batis Türk qağanlığı qaramağındağı aymaqlarǵa hújim etip, úlkedegi iri hám mayda müliklikler arasındağı siyasiy kelispewshilikten nátiyjeli paydalandi. Türk qağanları hám Sogd hákimlikleri arasında alawızlıq salıp, óz ara isenimsizlik oyattı. Shıǵıs hám Batis Türk qağanlıqları, Sogd, Shash, Ferǵana awqamınıń turaqlı emesligi de arab basqıñshılarına qol keldi. Ayırım hákimliklerdiń (Kesh, Nasaf, Xorezm) arab áskerlerin qollap-quwatlawshi basıp alıw nátiyjesin támiyinledi.

Kuteybanıń siyasiy hám áskeriy isbilermenligi óziniń nátiyjesin berdi. Basqıñshılıqtırıń sheshiwshi ekinshi basqıshi jergilikli xalıqtırıń basıp alıwǵa qarsi túrkiy mámlekетlerdiń (Batis Türk, Shıǵıs Türk hám Türkesh qağanlıqları) basshılıǵındaǵı gúresi hám Sogdtaǵı kóterilisler menen ótse de, Mawarawnnaxrdı islamlastırıw procesi dawam ettirildi.



Dóretiwshilik jumıs

Eki toparǵa bóliniń.

Birinshi topar arablardiń Shıǵısqa, atap aytqanda, Mawarawnnaxrga uyımlastırılǵan hújimleri dáwirinde jergilikli xalıqtırıń áskeriy quralların jazıp shıǵadı. Ekinshi topar bolsa arablardiń áskeriy quralların anıqlaydı, olardan ne maqsetlerde paydalanǵanlıǵın tiykarlaydı.

Eki topar birgelikte jergilikli xalıq hám arablardiń áskeriy uqıplılıǵın talqılaydı.



Pikirlesiw ushın

Bul gúreste Sogd ixshidleri, Buxara buxar-xudatları, Kesh hám Nasaf hákimleri, Shash tudunları, Ferǵana húkimdar (ixshid)ları hám Toxarstan Yabǵuları birdenbir maqset jolında birlesti. Ásirese, túrk-sogd awqamınıń kúsheyiwine Batis Türk qağanlığı miyrassori bolǵan Turkash qağanlığı húkimdarı Suluxanniń turanlılarǵa járdem beriwi sebep boldı.



Maǵlıwmat ushın

Islam dininiń Turanǵa kirip keliwi hám tarqalıwı tikkeley arab basıp alıw-ları hám arablardıń kóp ásirlık húkimdarlığı menen baylanıslı. Turanǵa arab xalifalığı júrisleri VII ásırde baslangan bolsa da, úlkeni tolıq basıp alıwǵa uzaq dawam etken gúresten soń tek arab komandiri Kuteyba ibn Muslim eristi. Regionda jańa siyasıy kúshtiń payda bolıwı aqıbetinde Turan aymağı eki bólime bólindi: 1) Mawarawnnaxr («Dáryanıń arǵı tárepi») hám 2) Arodi at-túrk («Túrklerdiń jerleri», yaǵníy arablarǵa boysınbaǵan húkimdarlardıń jerleri). Bul eki aymaqtı islamlaşıw procesleri hár qıylı óte basladı.

Mawarawnnaxrdıń islamlaşıwına tómen-degi eki faktor tikkeley óz tásirin ótkerdi

Islam dini Turanǵa kirip keliwinen aldın húkimdarlıq etken (ixshid, buxorxudot) lar óz orınların saqlap turdı. Olar jergilikli xalıqtı basqarıw hám olardan arablardıń paydasına salıq jiynadı.

Umaviy húkimdarları (arab xalifaları) mámlekettiń ishki islerine tikkeley aralaspay, jergilikli dinastiyalardan ulpan alıw menen sheklenetuǵın edi. Bazıda bul ulpan jergilikli xalıqtan jiynalǵan jiziya (basqa din wákillerinen jiynalatuǵın salıq) sıpatında qabil etiletuǵın edi. Bul bolsa keyinnen islam dinin qabillaǵan xalıqtan ápiwayı salıq yaki jiziya (jan salığı) jiynaw máselesinde shiyelenisiwdiń kelip shıǵıwına sebep boldı.

Umaviyler dáwirinde arablardıń jergilikli xalıq tárepinen islam dininiń qabillanıwına tosqınlıq etiwi baqlandı. Sebebi arablar dáslepki dáwirde talay jeńilliklerge iye edi. Bul dáwir qaǵıydalarına muwapiq islam dinin qabil etken adam jámiyyette arablar sıyaqlı jeńilliklerge iye bolatuǵın edi.

«Inal qaǵanǵa arab, toxar hújim etti. Sonda ajiralatuǵın tigisi bar dubılǵa kiygen sogdaq xalqı hámmesi keldi. Sol kúni hújim etti. Túrk xalqı Temir dárwa-zAǵa shekem, Tinsi balası jatatuǵın qorǵan sarayǵa jetti».

Tunyuquq jazıwtasınıń
45-47-qatarları

Dóretiw-shilik jumıs

1. Dereklerden paydalıǵan halda Umaviyler dáwiri xronologıyasın dúzip shıǵıń. Bunda sol qaysı xalifalar Orta Aziya social-mádeniy turmısında ózine tán orın qaldırǵan?
2. Arab xalifalığı dáwirinde jiynalǵan salıqlar, jiymılar xalıqtıń social-ekonomikalıq turmısın awırlastırǵanlıǵına baylanıslı misallar keltiriń.





Pikirlesiw ushın

Kuteyba Ibn Muslim kim bolǵan?

Kuteyba ibn Muslim arab láshker basshısı bolıp, 704-jılı onı arab xalifası Abdurahman ibn Marvan Xorasanga nayıp etip jiberedi.

IX ásır tariyxshısı Muxammed Narshaxiydiń ja-zıwına qaraǵanda, Kuteyba ibn Muslim Shamniń Baxila degen jerinde tuwilǵan. Onıń tolıq isimi-ákesiniń atı Amir Kuteyba ibn Muslim ibn Omar ibn Xusayn ibn Robiya ibn Xolid ibn Usayd Al-Xayr bolǵan. Onıń moynına Xorasanda mámlekетlik ju-misları menen birge, jergilikli xalıqtı Islamǵa shaqırıw, meshit hám medreseler qurdırıw júklengen.

Qıtay hám arab tilindegi jılnamalarǵa muwa-pıq, Kuteyba ibn Muslim kúshli hám shaqqan, epshil láshker basshi, ádalatlı húkimdar, qıyanetti jaqsı kórmeytuǵın, ójet tábiyatlı, ilimli hám poe-ziyani qádirlewshi adam sıpatında gewdelenedi.



Maǵlıwmat ushın

Arablar Turanǵa óziniń mádeniyat-ları, úrp-ádetleri menen bir qatarda ideologiyalıq, diniy kóz qaraslarında alıp keldi. Olar bul úlkede ózleriniń siyasiy orınların bekkemlew hám onıń turaqlılıǵıń támiyinlewge ayraqsha áhmiyet berdi.

Arab xalifalığı hákımshılıgi xristian dininen basqa barlıq dinler (zardushtiylik, shamanılık hám moniylik dinleri)di jalǵan dinler dep daǵazaladı. Mawarawnnaxrda bolǵan ibadatxanalar buzıp taslandı.

Islam dinin qabıllap, musılmán bolǵan jergilikli xalıq wákilleri dáslepki jılları xiraj hám jiziya salıq-larınan azat etildi. Islamdı qabillamaǵanlar bolsa jan salığı – jiziya tólegen.

Sonday bolsa da, islamdı qabillaǵan xalıqtıń kópshılıgi atına óana musılmán bolıp, uzaq waqt-larǵa shekem jasırın óziniń dini hám isenimlerinde qalǵan.

Nátijede islam dinin qabillawdıń jańa shárt-leri belgilep shıǵıldı. Oǵan baylanıslı, musılmán bolǵanlar Quran sürelerin yadlap alıwlari shárt edi.



Dóretiwshilik jumis

1. Xiraj hám jiziya salıqları kimlerden alınğan?
2. Sogd ixshidi Gurak hám Panjikent hákimi Divashtish bassılığında áskeriy háreketlerdiń aqibeti ne menen tamamlandı?
3. Arab láshkerbasıları menen múlk iyesi diyqanlar arasında aǵayın-tuwısqanlıq baylanıslarınıń ornatılıwi nátiyjesinde nege erisildi?

Arab tili, jazıwi hám xalifaliq nızam-qaǵıydalarınıń engiziliwi jergilikli xalıq arasında narazılıqlarǵa sebep boldı.

720-jılı Sogd ixshidi Gurak hám Panjikent hákimi Divashtish bassılığında arablarǵa qarsi áskeriy háreketler baslandı. Sogdlılarǵa járdem beriw ushın Jetisuwdan túrk láshkerleri de jetip kelgen. Olar arablarǵa qattı soqqı beredi. Mawarawnnaxr xalqın tınıshlandırıw hám arablardıń hákimiyatın bekkemlew maqsetinde Xorasan nayıbı Ashros islam dinin qabil etkenlerden xiraj hám jiziya salıqların almwáǵa qarar etedi. Bul xalıqtı tınıshlandırıwǵa qaratılǵan waqıtshaliq ilaj edi. Aqsúyek diyqanlardıń kóbi óz shokarları hám kadiverleri menen islamdı qaytadan qabil etip, arablar tárepine ótedi.

Joqarı mártebeli arab láshkerbasıları menen múlkke iye diyqanlar arasında aǵayın-tuwısqanlıq (quda-tamırshılıq) baylanısları ornatıldı. Bunday siyasattıń nátiyjesinde arablar menen jergilikli aqsúyekler arasında belgili dárejede awqam júzege kele basladı.





Maǵlıwmat ushın

Arab basqınhıları Mawarawnaxrdı ańsatlıq penen iyeley almaǵan. Basqınhılar derlik júz jıl dawamında onı júdá úlken kúsh, qarji hám shıgınlardıń esabınan qolǵa kırızdı. Tiykarında arab basqınhılarınıń Mawarawnaxrdaǵı jeńisi xalifalıq qúdireti nátiyjesi emes, al Turan xalqınıń óz waqtında dushpanǵa qarsı birlese almaǵanlıǵı, mayda mulklerdiń ózin aqlamaǵan «ǵárezsiz siyasatı» hám olardı birlestiriwshi kúshlerdiń óziniń mashqalaları menen bánt bolıp qalǵanlıǵında edi.

Arablar basqınhılıǵı dáwirinde pútkil Turan regionındaǵı siyasiy awhal qıyın edi. Aymaqtıń jetekshi kúshleri – Shıgıs hám Batis Türk qaǵanlıqlarınıń sociallıq-siyasiy awhalı VI ásirdiń aqırı – VII ásirdiń basılarındaǵıday turaqlı emes edi. Bul, dáslep, túriy mámlekетler (Shıgıs Türk qaǵanlıǵı, Batis Türk qaǵanlıǵı hám Turkash qaǵanlıǵı) arasında birliktiń joqlığı hám de olardıń Turan xalqına dushpanǵa qarsılıq kórsetiwinde járdem beriwinde ulıwma shaqırıw shólkemlestirilmegenligi menen túsındiriledi.

Qúdiretli túrk qaǵanlıqlarınıń krizi tek arab basqınhıları ushın qol kelip qoymastan, al burınnan qarsı bolǵan Tan imperiyası ushın da qolay boldı. Sebebi Qıtay imperiyalari bárhamma qáwip salıwshi túriy mámlekетlerdi joq etiw, hesh bolmaǵanda, olardıń aymaqtıǵı áhmiyetin túsırıw ushın qolay pursat kútken edi. Qıtay toplısları menen bánt bolıp qalǵan Shıgıs hám Batis túrkler arab basqınhılarına qarsı gúreste óziniń awqamlaslarına jeterli járdem bere almadı.

Arablar qıynshılıq penen eldegi azatlıq háreketlerin sindirdi, jergilikli húkimdar hám hasılzádalardı óziniń tárepine awdırıp aldı hám usı jol menen Turandı iyelep, úlke xalqın islamlastırıwǵa eristi. Basıp alıwshılıq procesinde Arab xalifalıǵı: birinshi-



den, qolǵa kirgizilgen oljalar esabınan óz qaznasın toltdırdı, tutqınlar hám girewge alınganlar esabınan áskeriј joǵaltıwlardı qapladi; ekin-shiden, úlkeni islamlastırıw arqalı áyyemgi hám bay ruwxıy miyras iye-leri bolǵan mawarawnanaxrlılar islam dini, mádeniyatı hám ilim-pániniń rawajlıaniń ushın xızmet etiwge qosıldı.

Arablar ushın úlkeniń geografiyalıq orni zárür áhmiyetke iye edi. Ullı jipek jolınıń tiykarǵı baǵdarı Qıtaydan Sogdqa, onnan Iran arqalı Jer Orta teńizi jaǵalarına hám arab dalalarına alıp shıǵatuǵın edi. Sol sebepli, basıp alıwshılıqtıń dáslepki basqıshi talawshılıqtan baslanǵan. Qolǵa kirgizilgen baylıqlardıń qunı hám muǵdarı arab áskerlerin hayran qaldırǵan. Ókinishlisi, sol waqıtta úlkede bolǵan jeke hám jergilikli ekonomikalıq qorlar muǵdarı haqqında maǵlıwmatlar saqlanıp qalmaǵan.



Úyrengenimizden juwmaq shıǵaramız

Toparlarǵa bólínip, alǵan bilimlerińizdi tómendegi baǵdarlar boyınsha talqlań hám ulıwmalastırıń. Arablardıń kirip ke-iliwi Turan aymaǵında jasawshı xalıqlardıń turmısına qanday tásir kórsetti?

1-topar Siyasıy turmısta

2-topar Sociallıq turmısta

3-topar Ekonomikalıq turmısta

4-topar Mádeniy turmısta



20-21-temalar:

VIII ÁSIRDE XORASAN HÁM MAWARAWNNAKR



Jedellestiriwshi soraw hám tapsırmalar

Jáhán tariyxı páninen alǵan bilimlerińizge tayanıp tómendegi sorawlarǵa juwap beriń:

1. Umaviyler dinastiyası wákilleri musilmanlar tárepinen nede ayıplanǵan edi?
2. Abbasiyler kim edi? Olardıń maqsetleri ne bolǵan?
3. Qanday tariixiy sharayatta abbasiyler hákimiyat basına kelgen edi?
4. Xorasan aymaǵına házirgi qaysı aymaqlar kirgen?



Maǵlıwmat ushın

VIII ásirdiń 40-jilları xalifalıqta tajı-taxt ushın gúres kú-sheydi. Bul dáwirde húkimdarlıq etken umaviylerge qarşı ulıwma narazılıq, ásirese, xalifa Marwan Muxammed húkimdarlıq etken dáwirde oǵada kúsheydi. Buǵan xiraj salığı muǵdarınıń kóbeytip jiberilgenligi hám de xalıqtıń úzliksiz shembiliklerge májbúriy jumsalǵanlıǵı sebep boldı. Umaviylerge qarsı gúreske shaqırıw ushın abbasiyler hár túrli wálayatlarǵa kóplegen úgit-násiyatshılardı jiberedi. Sonday úgit-násiyatshılardan biri kufa-lı Ábiw Muslim edi. OI Xorasanǵa kelip, xalıqtı payǵambar (s.a.v.) áwladların qollap-quwatlawǵa shaqıradı.

Dáslep arab aqsúyekleri, soń jergilikli diyqanlar Abu Muslimdi qollap-quwatlaydı. Umaviylerge qarsı úgitlewdiń hawazı tez arada Xorasan hám Mawarawnnaxr wálayatlarına keń tarqaladı. Mámleket xalqı xalifalıqqa qarsı kóteriledi. Abu Muslim tárepdarlarınıń derlik barlıǵı qara kiyim kiyip alǵan edi. Áweli, qara kiyim qaygınıń belgisi, sonday-aq, jeńilmes kúsh bayraǵı hám de kúshli sawashlarda kóterilishilerdi umaviy áskerlerden ajiratıp turatuǵın belgini ańlatqan.

Abu Muslim xalıqtı umaviylerge qarsı gúreske shaqıradı. Tez arada Abu Muslim Xorasannıń orayı Mari qalasın iyeleydi.



Pikirlesiw ushın

Abu Muslim basqarǵan láshkerler xalifalıqtıń oraylıq wálayatlarına qarap jol aladı hám xalifalıqtıń paytaxtı Damashq qalasın qolǵa kirgizedi. Taxtqa abbasiyer shańaraǵınan bolǵan Abıl Abbas Saffax kóteriledi.

Abu Muslim Baǵdatta mámleketlik hám áske-riy kúshlerdiń joqarı lawazımına tayınlanańdı. Biraq abbasiyer onıń xalıq arasındaǵı abırayınıń barǵan sayın artıp barıwına tilekles emes edi. Aqıbetinde Abu Muslim paytaxttan uzaqlastırılıp, Xorasan hám Mawarawnaxrǵa nayıb etip jiberiledi. Xalıq arasında abbasiyerlege qarsı kóterilis kóteriw keypi payda boladı. Bunday kóterilislerden biri Buxarda júz berdi. Abu Muslim jergilikli kúshlerdiń járdemi menen kóterilisti zorǵa bastıradı.

Abu Muslim – sózlik mánisi «Muslimniń ákesi» dep awdarma etilse-de, mánisi «eń jaqsı musılmán» degeni.

750-jılı Abıl Abbas Saffax taxtqa otıradı. Arab xalifalıǵında mámleketlik hákimiyatı abbasiyelerdiń qolına ótedi.



Dóretiwshilik jumıs

1. Abıl Abbas Saffax taxtqa kimniń qollap-quwatlawı arqalı otırdı?
2. Ne ushın Abu Muslim paytaxttan uzaqlastırılıp, Xorasan hám Mawarawnaxrǵa nayıb etip jiberiledi?
3. 751-jılı Turanda qanday siyasiy jaǵday júzege keldi? Bunnan qıtaylılar qalay paydalanaqshi boladı?



751-jılı Talas janındaǵı sawashta tutqıńǵa túskен ónermentshilikten xabardar qıtaylı jawıngerler óziniń ómirin saqlaw niyetinde jergilikli ónermentshilerge qaǵaz islep shıǵarıw sırların úyretti.

IX ásirge kelip, qaǵaz islep shıǵarıw qala ónermentshiliǵiniń en áhmiyetli tarawlarınıń birine aylındı. Áste-aqırınlıq penen Samarqand qaǵazı pútkıl Shiǵıs hám Batis bazarların da iyeledi.

Pikirlesiw ushın



Shıǵıs Türk qaǵanlığı Uyǵır qaǵanlığı tárepinen tamamlanǵan. Bul jaǵdayda Tan imperiyasınıń Turanǵa qısimı kúsheydi. Ferǵana ixshidi hám Shash maliki arasındaǵı kelispewshilikten paydalanǵan Qıtay 751-jılı Turanǵa júris baslaydı. Abu Muslim bolsa olarǵa qarsı Ziyad ibn Salih basshılıǵında arab hám turanlılardan ibarat áskerler jiberedi.

Qıtay áskerleri joq etildi. Bul arab xalifalığınıń eldegi abrayın kóterdi.

Turanda arab xalifalığı hám islam mápleri qorǵawshısına aylanǵan Abu Muslimnen qáwip-lengen xalifa onı sarayısha shaqırttırdı hám óltirdi. Buniń aqbetinde Xorasan hám Mawarawnaxrda abbasiylerge qarsı xalıq háreketleri kúsheyip ketti.





Maǵlıwmat ushın

VIII ásirdiń I yarımında Tan imperiyası Ullı jipek jolın iyelew hám bul joldaǵı mámlekетlerdi ózine boysındırıw ushın birneshe ret urıs ashqan. Mawarawnaxrdaǵı qıyın ishki awhal, Ferǵana hákiminiń Qıtaydan járdem soraǵanı bul júrislerge báne bolǵan. Tan mámleketi 750-jıl milleti koreec bolǵan Gao Cyanchji (Gav Shanchji) basshılıǵında úlken armiya jibergen. Bul armiya ferǵanalılar menen awqamlaśıp Shashti wayran etken, úlken oljanı qolǵa kirgizgen. Shash hákimi óltırılgennen keyin, onıń balası arablardan járdem soraǵan. 751-jıl iyul ayında arablardıń Ziyad ibn Salih basshılıǵı astındaǵı armiya Gao Cyanchjidiń qıtaylor, ferǵanalılar, qashqarlılar, kusharlılar hám de qarluqlardan ibarat iri armiyası menen Talas dáryası boyında soqlıǵısqan. Talas sawashi 5 kún dawam etken. Soqlıǵısıw procesinde Tan armiyası quramındaǵı qarluqlar arablarǵa qarsı gúresten bas tartqan hám qıtaylılar armiyasınıń artqı bólimine soqqı bergen. Qıtay armiyası pútkilley joq etilgen. Gao Cyanchji járdemshileri Li Ciye hám Duan Shoushiler menen birge zorga qashıp qutilǵan.

Tutqıńǵa túskен Qıtay jawıngerleri arasınan tańlap alıngan ónermentler Samarqandqa alıp kelingen. Olar Samarqandta qaǵaz islep shıǵarıw sanaatınıń jáne de rawajlanıwına aytarlıqtay úles qosqan. Qıtaylı ónermentshiler hátte Mesopotamiya qalalarına da keltirilgen. Talas sawashi Oraylıq Aziya xalıqlarınıń tariyxında júdá áhmiyetli rol oynaydı. Ol Tan imperiyasınıń Orta Aziya aymaǵın iyelew jolındaǵı jawızlarsha siyasatına tolıq türde shek qoyǵan.



Maǵlıwmat ushın



Búgingi kúnde Samarqandtaǵı qaǵaz islep shıǵarıwshı kárxana.

Qaǵaz tiykarınan tut aǵashınıń qabiǵınan tayarlanǵan.

Aq reńli «Samarqand sultan qaǵazı» óziniń juqalığı, tegisligi hám jumsaqlığı menen basqa qaǵaz sortlarının ajıralıp tursa, «Samarqand shayı qaǵazı» sapası jaǵınan onnan qalıspaydı, reńi ashıq sarı – nabat reńli boladı.

«Miri İbrahimiy» qaǵaz túri betinde aq reńdegi dumalaq suw tamshısı izleri menen qaplanǵan boladı.

«Nimkanop» túri bolsa jipek qaldıqları hám de qabiq talshiqları menen aralastırıp tayaranǵanı ushın, ol quwraǵan qabiq reńde boladı. Usı qaǵaz túrlerin islewde shiyki zat sıpatında paxta, jipek hám tut aǵashi qabiǵınan keń paydalanylادı.

Xorezmde islep shıǵarılgan oq jaylar, Shashtiń ılay-dan islengen ıdislari hám de Samarqand qaǵazları Ulli jipek jolında almastırılatuǵın zatlardıń ishinde eń belgilisi hám biybahasi bolǵan.

Arab tariyxshısı Maqdisiy



Dóretiwshilik jumis

1. Tábiyyiy pánlerden alǵan bilimlerińge taya-nıp, búgingi kún qaǵazın islep shıǵarıw tex-nologiyası menen tanısıp shıǵıń. Bul proces-ti dápterińge infografika tárizinde jazıń.
2. Ne dep oylaysız, nege Samarqand qaǵazı pútkıl Shıǵısta belgili bolıp ketti?
3. Qaǵaz islep shıǵarıw búgingi kúnge she-kem qanday kórinis hám basqıshlarǵa iye bolǵan?



Maǵlıwmat ushın



VIII ásirdiń aqırla-rında Mawarawnaxr-da bolıp ótken kóterilis «Aq kiyimliler» kóterilisi atı menen tilge alınaǵı. Bul hárekettiń basshi-sı Xashım ibn Hákim atlı ónerment bolǵan. Ol bası hám betine kók perde taǵıp júrgen. Sonıń ushın da onı «Muqanna», yaǵ-nıy «Nıqap bürkengen» laqabi menen ataǵan. Muqanna Xorasanda sarxańlıq (kishi lásh-kerbasınan)tan wázir-lik dárejesine shekem kóterilgen.

Ol Mazdak ideya-larına tiykarlanǵan so-ciallıq teńlik hám erkin turmısqa shaqırwshi táliymattı úgit-násiyat-laǵan.



Pikirlesiw ushin


VIII ásirden Turan úlkesindegi mákeme jumıslarında jergilikli túrkiy, xorezmiy, sogdiy, baxtariy tilleri hám jazıwlarınıń ornın arab tili hám de jazıwı iyeley basladı. Arablar da islam dini tásirinde jergilikli muselmanlar arasında islamiy atlar payda boldı. Turannıń kópshilik xalqı áste-aqırın islamdı qabil etti. Waqıt ótken sayın bolsa ata-babalarımız islam táliymatı tiykarların jaratiw hám rawajldırıwda pútkıl muselman dúnyasında aldıńǵılarǵa aylanıp bardı.

Muqanna óziní jaqınları menen Kesh oazisindegi Som qorǵanın óziniń turatuǵın ornına aylandıradı.

Bul jerde «Aq kiyimliler» hárereketi keńeyip, úlken xalıq kóterilisine aylanıdı. Ol ásirese Sogdta kúysheyip, Ilok (Angren) alabi hám Shashqa da óziniń tásırın ótkeredi. Kóteriliske hár túrli qatlamlar qatnasadı. Muqanna kóterilisi 783-jılga shekem dawam etti.

Narshax hám Samarcandta «Aq kiyimliler» jeńlgennen keyin, jergilikli múlk iyesi qatlamı wákilleri arablarǵa járdem bere baslaydı. 783-jılı Muqannanıń Som qorǵanındaǵı turatuǵın orni qamalǵa alınadı. Uzaq dawam etken qamaldan soń kóterilishiler baǵınadı. Basıp alıwshılarǵa baǵınıwdı qálemegeen Muqanna ózjanına qaslıq etedi.

Mazdakiylik – diniy-filosofiyalıq táliymat. Tiykarın salıwshısı Mazdak. Tiykarǵı ideyası müliktiń ulıwmalıq, barlıq zatlardıń ulıwma, teń bolowi.



806-jılı Rofe ibn Lays basshılığında xalifalıqqa qarsı jáne kóterilis boladı. Kóterilis Samarcandtan baslanıp, Shash, Ferǵana, Buxara, Naxshab hám Xorezm wálayatlarına tarqalǵan. Tez arada bul wálayatlar xalifalıqtıń qolınan ketedi. Xorasan nayıbı Mamun diyqanlardan bolǵan Samanxudattıń aqlıqları: Nuh, Axmet hám Yaxyalardan ótinish etip, olardan járdem soraydı. Olar Rofe ibn Laystı qolǵa alıp, onı xalifaǵa baǵınıwǵa májbür etedi. Solay etip, náwbettegi xalıq hárereketi de bastırıladı.

Biraq, jergilikli xalıqlardıń basqıñshılıqlarǵa qarsı gúresleri zaya ketpedi. Áste-aqırın xalifalıqtıń húkimdarlığı hálsirep bardı. Bul jaǵday Mawarawnnaxr xalqınıń azatlıqqa erisiwin tezlestirdi.



Dóretiwshilik jumis

1. Derekti oqíń. Muqannanıń háréketlerine baha beriń.
2. Muqanna óz maqsetine jetiw ushın nelerden paydalandı?
3. Ne ushın Arab xalifalığı dáwiri tariyxshıları Muqanna shaxsı-na unamsız baha bergen?



Dereklerde

Muqanna Mari átirapındaǵı xalqınan, Koza dep atalǵan awıldan bolıp, atı Xashım ibn Hákim edi. Ol aldın gezlemelerdi boyawshı edi, keyin bolsa ilim úyreniw menen shuǵıllandı hám hár qıylı ilimlerdi: kózboyamashılıq, siyqır hám tilsim ilimlerin úyrengendı. Kóz boyamashılıqtı jaqsı bilip aldı. Muqanna kóz boyamashılıqtı úyrengendı hám oǵada ziyrek bolıp áyyemgi (alımlar, ilimpazlar) ilimlerine baylanıslı kóp kitaplardı oqıǵan hám siyqırılıqta ustaz bolǵan edi. Onıń ákesiniń atı Hákim bolıp, ol Abu Jafar Davannaqiy dáwirindegi Xorasan ámiri láshkerbasılarınan biri edi. Ol Balxtan shıqqan edi.

Xashım ibn Hákimdi Muqanna dewiniń sebebi sol edi, ol júdá sıqılsız, bası taz hám bir kózi soqır bolǵanınan bárhamma bası hám betine kók perde jawıp júretuǵın edi. Muqanna Abbasiylerdiń úgit-násiyatlawshısı Abu Muslim zamanında Xorasan láshkerbasılarınan biri bolıp, wázır boldı hám payǵambarlıq talabında boldı hám birqansha waqıt usı talabanlıqta turdı. Abu Jafar Davanaqiy adam jiberip, onı Marıdan Baǵdadqa alındı hám birneshe jıl dawamında zindanda usladı. Sonnan keyin ol zindanan qutilıp, jáne Mariǵa qayıtip keldi hám adamları jynap: «Meniń kim ekenimdi bilesiz be?» – dep soradı. Adamlar: «Sen Xashım ibn Hákim-seń», – dedi. Ol: «Aljastińız, men siziń hám pútkıl dúnyanıń qudayıman»... hám jáne: «Ózimdi qanday at penen atawdı qálesem atay beremen, – dedi hám de: «Men xalıqqa ózimdi Adam (Ata) kórinisinde, keyin Nuh kórinisinde, keyin Ibrahim kórinisinde, keyin Muwsa kórinisinde, sóń Isa kórinisinde, keyin Muxammed mustafa (s.a.v.) kórinisinde, keyin Abuw Muslim kórinisinde kórsetken ullı adamman, endi bolsa mine, ózińiz kórip turǵan kórinisindemen», – dedi. Adamlar: «Basqalar payǵambarlıqqa talaban edi, sen bolsa qudayıman dep atırsań», – dedi. Muqanna: «Olar ózimshil edi, men bolsa ruwxaniyman hám olardırıń (deneleri) ishinde edim, mende sonday qúdiret bar, ózimdi qanday kóriniste kórsetiwdi qálesem, sonday kóriniste kórsete beremen», – dedi.

Abu Bakr Narshaxiydiń «Buxara tariyxı» kitabınan



Üyrenegenizden juwmaq shıgaramız



VIII ásirde Mawarawnnaxr hám Xorasan aymaǵındaǵı waqıyalardı jáhán tariyxı pá-nindegı waqıyalar menen baylanıstırını:

1. Bul dáwirde Evropa mámlekетleriniń social-siyasiy awhalı qanday edi?
2. VIII ásirde Mawarawnnaxr hám Xorasandaǵı ózgerisler tiykarı sol jerli xalıqtıń dál sonday qaysı tarawında úlken tásir kórsetken dep oylaysız? Pikirıńizdi dáliller menen tiykarlawǵa háreket etiń.
3. Arab basqınlılıǵı jáne qanday tarawlarǵa óz táśirin kórsetken edi? Búgingi kúnimiz benen bayla-nısqan halda túsindiriwge háreket etiń.
4. Toplanǵan maǵlıwmatıńız tiykarında kórgizbe tayarlań.



22-23-temalar:

QARLUQLAR, OĞUZLAR, TAHIRİYLER



Jedellestiriwshi soraw hám tapsırmalar

1. Mawarawnnaxr hám Xorasanda úzliksiz dawam etken ózara ishki qarama-qarsılıqlar Arab xalifalığı basqarıwına qanday tásir kórsetti?
2. VI – X ásirlerde Ullı jipek joli qaysı aymaqlardan ótken?

Qarluqlardıń elinde paytaxttan sırttaǵı jol, Navkat, Karmankat, Yar sıyaqlı qalalar hám bir qatar awillar boy tiklegen.



Pikirlesiw ushın

Mawarawnnaxr hám Xorasan xalqınıń tez-tez kóterilis shıgarıp turıwi, úzliksiz dawam etken ózara urıs hám ishki qarama-qarsılıqlar Arab xalifalığınıń hákimiyatın hálsıretti. Bul bolsa górezsiz mámleketlerdiń payda bolıwına alıp keldi.





Pikirlesiw ushın

Áyyemgi Altaydín batısında, sońın ala Irtish dáryasınıń orta aǵısında jasaǵan *qarluqlar* áyyemgi türkiy qáwimlerden esaplanǵan.

VI – VII ásirlerde olar Türk qaǵanlığı quramına kirgen. VIII ásirdiń ortalarında Jetisuw úlkesinde Qarluqlar mámleketi dúzildi. Bul mámlekettiń paytaxtı Shu dáryasınan arqa-raqta jaylasqan Suyab qalası edi. Qarluqlar mámlekетiniń húkimdarı «yabǵu» yamasa «jabǵu» dep júrgizilgen.

X ásirdiń ortalarına barǵanda qarluqlar diń úlken bólimi musılmán bolǵan. Qarluqlar mámleketi arqa hám shıǵıstan Elsuwi dáryası alabına shekem, shigil qáwimi jaylawlarına shekem; batıstan oǵuz jurtı hám Ferǵana oy-patlıǵı; qublada bolsa yaǵmalar oazisi hám Shıǵıs Túrkstan menen shegaralanǵan.

Xalqı sharwashılıq, taw jılǵalarınıń boylarında bolsa diyqanshılıq penen shuǵıllanǵan. Shıǵıs Túrkstan hám Mawarawnnaxr menen sawda-satlıq alıp barǵan. Shetke tiykarińan jún hám júnnen islengen zatlar: gilem, alasha, kiyiz sıyaqlılar alıp shıǵılǵan. X ásirde qarluqlar Mawarawnnaxrdıń arqa aymaqların iyelegennen soń, Shash átirapı hám Ferǵana jáne Zarafshan alaplarına kelip ornalasqan. Keyinirek otırıqshı túrde jasaytuǵın jergilikli xalıqqa aylanıp ketken.

Qarluq aqsúyekleri

Batıs Türk qaǵanlıǵıniń krisinen keyin dúzilgen iri etnikaliq uyımlardan biri oǵuz (arab-parsı dereklerinde guz) etnosı bolǵan.



Dóretiwhilik jumıs

Jahán tariyxınan alǵan bilimlerińiz tiykärında seljukiýeler jasaǵan aymaq hám olar basqarǵan mámlekет qaysı mámleketer menen shegaralaslıǵın aniqlań.

Oğuzlar –
Turan aymaǵında
jasaǵan túrkiy
qáwim.



Pikirlesiw ushın

Túrk qaǵanlıǵı húkimdarlıǵı dáwirinde oğuzlar onırı quramında bolǵan. Túrk qaǵanlıǵı qulay baslaǵannan keyin, oğuzlardıń úlken bólimi Sırdárya basseyni hám de Aral teńiziniń boyında bekkem ornalasqan. Olar IX ásirdiń aqırı hám X ásirdiń basında *Oğuzlar mámlekete* tiykar saldı.


Sırdáryanıń tómengi aǵımı boyındaǵı Jańakent qalası Oğuzlar mámleketiń paytaxtı bolǵan. X ásirden baslap oğuzlar islam dinin qabil etedi.

X ásirdiń birinshi shereginde Oğuzlar mámleketi arqa-shıǵıstan kóterilgen qıpshaqlar tárepinen berilgen qattı soqqı nátiyjesinde, bólinip ketedi. Olar óz elin taslap, bir bólimi Arqa Kavkaz dalalarına barıp ornalasadi. Olardıń ekinshi bólimi bolsa dáslep Mawarawnaxrǵa kirip baradı hám



jańa dinactiya – seljukiylerdiń basshilígında Aziya aldı mámleketlerin basıp alıwǵa kirisedi.

Bul eki túriy mámleket tek Mawarawnnaxr ógana emes, al pútkil Orta Shıǵıs hám Aziya aldı xalqınıń siyasiy turmısına da kúshli tásir kórsetti. Bul mámleketlerdiń xalqı usı aymaqta jasawshı xalıqlardıń etnikaliq tariyxına tásir etti. Misalı, qarluqlar ózbek hám tájiklerdiń, oǵuzlar túrkmen, ázerbayjan, qaraqalpaqlardıń etnogenezinde áhmiyetli rol oynadı.



Áyyemgi oǵuzlar

Oǵuz atlısı



Tahiriyyer – Xorasan-daǵı Tahiriyyer mámleketinde húkimdarlıq etken dinactiya (821 – 873). Rásmiy türde abbasiylerge qaraslı bolǵan. Dinastiyaǵa 821-jıl Tahir ibn Xusayn tiykar salǵan.



Maǵlıwmat ushın

VIII ásır aqırı – IX ásirdiń ba-sında xalifaliqtı lárzege keltirgen awır siyasiy jaǵday abbasiyelerdi Mawarawnnaxr hám Xorasanda alıp barılıp atırǵan siya-satti ózgertiwge májbür etti.

Jergilikli hasılzadalar Mawarawnnaxr hám Xorasandı tek óz qaramaǵına ótkerip ógana qoymastan, al xalifaliqtıń orayında da hákimiyattı basqarıwda barǵan sayın kóbirek rol oynay basladı.

- Buǵan, ásirese, xalifa Xarun ar-Rashid (786 – 809) óliminen soń onıń balaları Ma-mun menen Amin arasında 809 – 813-jıl-ları taxt ushın bolǵan gúreste úlken jol ashıp berdi.

- Xalifaliqtıń orayıq bólimindegi arablar Amindi xalifaliqtıń taxtına kóteredi. Buǵan narazı bolǵan Mamun inisi Aminge qarsi gúres baslaydı. Gerat wálayatını hasılzada-larınan Tahir ibn Xusayn baslıq Xorasan hám Mawarawnaxrdıń mülkdarları oǵan járdem beredi.
-
-
-
-

813-jılı olar Baǵdadqa júris etedi. Paytaxt qolǵa kirgizilip, Mamun xalifalıq taxtına otıradi. Onıń esesine Tahir 821-jılı Xorasan hám Mawarnaxr nayıbı etip tayınlanadı. Sonday-aq, Mamun Mawarawnaxr hasılzadalarınıń da járdemin umitpadı. Samanxudattıń aqlıqların qala hám wálayatlarǵa nayıb etip tayınlaydı. Nuxqa Samarqand, Axmetke Ferǵana, Yaqyaǵa Shash hám Ustrushana, Ilyasqa bolsa Gerat tiyedi. Buniń esesine aǵalı-inili samaniyler Mawarawnaxrdıń hár jılǵı xirajınan júdá kóp bólegen tahiriyler arqalı xalifa qaznasına jiberip turadi.

Tahiriyler zamanında da miynetkesh xalıq-tıń awhali oǵada awırlıǵıńsha qala berdi. Múlik iyesi diyqanlardıń jábir-zulımlıǵıńan, mámlekettıń awır salıqlarınan biyzar bolǵan xalıq kóteriliske shıǵadı. Olarǵa «ǵaziyler» de qosıladı. Kóteriliske saffariyler – misker ónerment aǵalı-inili Yaqıp hám Amir Layslar basshılıq ettedi. Kóterilishiler 873-jılı Xorasan paytaxtı Nishapurdı iyeleydi. Nátiyjede tahiriylerdiń húkimdarlığı tamam bolıp, hákimiyat saffariyler qolına ótedi.

Saffariyler – Saffariyler mámlekette húkimdarlıq etken dinastiya. Saffariylerdiń atı onıń tiykarın salıwshısı Yaqıp ibn Lays as-Saffar atınan alıngan. Saffariylerdiń iri húkimdarı: Yaqıp ibn Lays (873 – 879); Amir ibn Lays (879 – 900)


Tahiriyler teńge pulı

Tahir ibn Xusayn Gerat janındaǵı Bushang qalası hákimi bolıp, 811-jılı Ray janında xalifa Aminniń Ali Maxan atlı sarkardasın jeńgen. Sawashta kórsetken erligi ushın oǵan «Zul yaminayn» (Eki qolda gúresiwshi) húrmetli laqabı berilgen.



Dóretiwshilik jumıs

1. Xarun ar-Rashid hám Mamun menen Amin haqqında qanday maǵlıwmatlarǵa iyesiz?
2. Mamun akademiyasi haqqında esitkensiz be? Ne ushın akademiya Mamun atı menen baylanıslı?



Dereklerde

Rofe ibn Lays Xarun ar-Rashid-ke qarsi hújim etip Samarcandı alǵanında Xarun ar-Rashid Harsama Ayaini Rofe ibn Laysqa qarsi urısqa jiberdi. Rofe Samarcandı qorshap aldı hám Harsama onı qolǵa aliwdan kúshsiz qaldı. Bul hádiyse sebepli Mamun Xarun ar-Rashid penen birge Xorasanǵa kelgen hám Xarunniń kewli usı jumıs penen hádden tis dárejede bánt edi.

Mamun jergilikli aqsúyek Asadtiń balalarına xat jazıp, olarǵa Rofe menen urısta Harsamaǵa járdem beriwdi buyırdı. Asad balalarınıń shaqırıǵına baylanıslı Rofe Harsama menen kelisim dúzdi hám olardıń arasında quda-tamırshılıq júzege kelip, Xarun bul jumıstan qáterjam boldı. Rofeniń pútkıl Xorasanı alıp qoyıw qáwpi bar edi, (sonıń ushın) bul kelisimniń dúziliwi Mamun ushın júdá unadı. Xarun mine, usı saparı waqtında Tuste qaytıs boldı.

Mamun xalıfıqqa otırǵannan keyin, sol islegen jaqsılıqları esabınan itibarlı qalalardan birin berdi... Gassan Xorasan ámirliginen biykar etilip, Tahir Xusayn Xorasan ámiri bolǵanda da Tahir ol wálayatlardı Asadtiń balaları qolında qaldırdı hám olardıń eń úlkeni bolǵan Nux ibn Asadqa sarpay kiygızdı.

Abu Bakr Narshaxiy, «Buxara tariyxı»



Úyrengenimizden juwmaq shıǵaramız

- Ne sebepten IX – X ásirlerde Turan aymağındaǵı xalıqtıń etnikalıq qáliplesiwinde qarluq hám oǵuzlerdiń tásiri kúshlirek boldı?
- Klaslaslarıńız benen tórt toparǵa bólinip, tómendegi keste tiykarında maǵlıwmatlardı talqilań.

Qarluqlar

- Kelip shıǵıwl.....
- Sociallıq sisteması.....
- Tariixiy áhmiyeti.....

Oǵuzlar

- Kelip shıǵıwl.....
- Sociallıq sisteması.....
- Tariixiy áhmiyeti.....

Tahiriyyeler

- Kelip shıǵıwl.....
- Sociallıq sisteması.....
- Tariixiy áhmiyeti.....

Saffariyyeler

- Kelip shıǵıwl.....
- Sociallıq sisteması.....
- Tariixiy áhmiyeti

24-25-temalar:

SAMANIYLER



Jedellestiriwshi soraw hám tapsırmalar

1. Jähán tariyxi páninen alǵan bilimińizge tayanıp, IX ásirdiń baslarında Arab xalifalığınıń hásirep qalıwına qanday faktorlar sebep bolǵanlıǵın aytıń?
2. Ne sebepten Samanxudattıń aqlıqları aymaqlarǵa nayıp etip tayınlaǵan edi? Bul aymaqlardı kartadan kórsetiń.




Pikirlesiw ushın

IX ásirde Mawarawnnaxrdıń siyasiy turmısında da ózgerisler júz beredi. Elge dáslep Nux, soń Axmet basshılıq etedi. Hárkıdarlığı dáwırinde ózleriniń atınan mıstan mayda teńgelerdi quyıp shıgaradı. Axmet qaytıs bolǵannan keyin onıń balası Nasır Samarcandı orayǵa aylandıradı. Ol Mawarawnnaxrdıń barlıq wálayatların birlestiriw hám onı Xorasannan bólip alıw ilajların kóredi.

IX ásirdiń aqırǵı shereginde Mawarawnnaxrdıń derlik barlıq wálayatlari samaniyler soramına ótedi hám Nasır pútkıl Mawarawnnaxrdıń húkimdarına aylanadi. Onıń atı menen gúmis dirham quyıp shıgarıladı.

Ismayl Samaniy
maqbarası.
Buxara. X ásir.



Samaniylerdiń kelip shıǵıwi

Dereklerde Samanxudatlardıń kelip shıǵıwi haqqında hár túrli maǵlıwmatlar keltilgen. Kóphshilik dereklerde aytılıwına qaraǵanda, olardıń shejiresi sasaniy shahan-shahı Xurmazd IV (579 – 590)tiń áskeri komandiri Bahram Chubinge (VI ásir) barıp taqaladı. Bahram Chubin dáslep Armeniya (Armanstan) hám Azerbayjan, keyin bolsa Ray hám Xorasan nayıbı etip tayınlanǵan. Ayırım maǵlıwmatlarǵa qaraǵanda, Bahram Chubinniń kelip shıǵıwi boyınsha sasaniyler xızmetindegi oǵuz türklerinen bolǵan. Onıń áwladları Balxta jasap, sol jerden Xorasan hám Mawarawnnaxrdıń hár túrli aymaqlarına nayıp etip jiberilgen.



Pikirlesiw ushın

Kóp ótpey aǵalı-inili Nasır hám Ismayl arasında taji-taxt ushın gúres baslanadı. 888-jılıǵı sawashta Ismayl jeńip shıǵadı. Biraq ol aǵası ólimine shekem óz múlkinde, keyin bolsa pútkil Mawarawnnaxrda húkimdar boladı.

Ismayıl Samaniy Mawarawnnaxrdı birlestirip, bekkem mámleket dúziwge umtildi. Arqa-shıǵıs aymaqlarǵa júris etti. Tez arada Taraz qalasın basıp alıp, sahralılarǵa qırıratıwshı soqqı berdi.

Mawarawnnaxr xalqınıń górezsizlikke erisiwi, arab xalifalarına una-maytuǵın edi. Sol sebepli xalifalıq saffariyler menen samaniylerdi soqlıǵıstırıwǵa hám olardıń ekewin de hálshiretip, bul bay wálayatlarda óziníń tásirin qayta tiklewge háreket etedi.

Xalifa Mutazid saffariyler húkimdarı Amir ibn Laysqa Xorasan menen birge Mawarawnnaxrdıń ústinen de húkim júrgiziw huqıqı berilgeni haqqında párman shıǵaradı. Buniń menen onı Ismayılǵa qarsı qoyadı.

Nátiyjede olardıń arasında urıs baslanadı. Urıs Ismayıldıń jeńisi menen tamam boladı. Pútkil Xorasan samaniylerdiń qol astına ótedi.

Xalifa ilajısızdan Ismayılǵa húkimdarlıq jarlıǵın jiberiwge májbúr boladı.

Ismayıl Samaniy pútkil Mawarawnnaxr hám Xorasandı óziniń qol astına birlestirdi. Buxara qalası bul mámlekettiń paytaxtına aylandı.



Dóretiwshilik jumıs

Geografiya páninen alǵan bilimlerińizge tayanıp, Ferǵana, Isfijob (Sayram), Shash, Samarqand, Buxara, Xorezm, Shaǵaniyan, Xuttalan, Kesh, Xorasan, Seyistan, ǵazna qalaları jaylasqan aymaqlar kartasın sızıń. Bul aymaqlardıń maydanın esaplań. Zamanagóy karta menen salıstırıń. Ismayıl Samaniy tárepinen qaysı aymaqlar mámleket quramına kirgizildi?





Samaniyler dáwirinde Nasır ibn Axmet ibn Ismayl Samaniy Registanǵa bir saray (quriwdı) buyırdı. Oǵada suliw bir saray qurdı. (Amir) buǵan kóp zat sarpladı. Ol óziniń sarayı dárwazasıaldında hámeldarları ushın saray quriwǵa buyırdı, onı da qurdı, sonday-aq, hár-bir hámeldardırıń patsha sarayınıń dárwazası al-dında qurılǵan ózleriniń sarayında óz aldına diywani bar edi; máse- len: wázir diywani, qarji (kiris-shıǵıs) isleri diywani, mámlekettik hújjetlerin basqarıw isleri diywani, saqshılar başlığı diywani, xat-xabarlar başlığı diywani, saray is basqa- riwshısı diywani, mámlekettik mülikleri diywani, muhtasib diywani, waqım jerler diywani, qazılıq isleri diywani, (Amir) mine, usı tártipte diywanlar quriwǵa buyırdı hám olardı qurdı.

Abu Bakr Narshaxiy
«Buxara tarihy»

Samaniyler mámleketi kartası

Pikirlesiw ushın



Samaniyler mámleketti basqa- riwda en dáslep iqsham basqarıw hákimshiligin düzdi. Ol amir sarayı hám diywanlar (wázirlikler)dan ibarat edi. Sa-rayda ámirdırıń turatuǵın jayı, mámleketi hám de saray hasızadaları, nóker jáne xızmetker- leriniń turatuǵın jerleri bolǵan. Narshaxiydiń jazıwına qaraǵanda, Samaniyler mámleketi tiykarnan onlaǵan diywani arqalı basqarılıp, olardıń arasında wázir diywani bas basqarıw keńsesi esaplanatuǵın edi. Nasır ibn Axmet (Nasır III) dáwirinde Buxaranıń Registan may- danında amir sarayınıń qarsısında diywanlar ushın saray qurılıp, keńse mine, usı arnawlı imaratqa ornalasqan edi. Keńse xızmetkerleri Quran ilimleri hám sháriyattıń tiykarǵı qaǵıy- daların jaqsı biletuǵın, arab, parsi, türk tillerin puqta iyelegen, hár túrli ilimlerden xabardar bolǵan sawatlı hasızadalardan tańlap alıngan.

Pikirlesiw ushın



Mámlekетlik jumıslarına qabıllawda belgili bir talaplar bar edi. Máselen, mámlekетlik tildi tolıq biliw, dáwirdırń huqıq normalarınan tolıq xabardar bolıw, tariyx, ádebiyat sıyaqlı ilimlerden xabardar bolıw, esap-kitap jumıslarındaǵı bilimlilik hám basqa. Ismayıl Samaniy sarayıń arnawlı turaqlı áskerler (sarbazlar)inen ibarat jaqsı qurallanǵan áskeriy armiya dúzedi. Jaqsı hám uzaq xızmet etken sarbazlar «hajib» lawazımına kóterilgen. Hajiblerdiń başlığı «hojib ul-hujob» yamasa «hojibi buzruk» dep júrgizilgen. Bunday ataq Samaniyler sarayında joqarı ataq esaplanǵan.

Láshker eki toparǵa bólingen: turaqlı túrde xızmet kórsetiwshi saylanǵan bólimler (gvardiya) hám zárúr jaǵdaylarda wálayatlardan jiyılıtuǵın bólimleri. Saylanǵan bólimlerdegi xızmet keminde segiz basqıshtan ibarat bolıp, ápiwayı piyada áskerlikten visoq bası, yaǵníy tórt adamnan ibarat toparǵa baslıq dárejesine shekem bolǵan joldı basıp ótiwge tuwrı kelgen. Keyin ol haylbaşı (kishi ásker başlığı) ataǵın iyelewi kerek bolǵan. Bul dárejege tiyisli tártip-intizam, talaplar kóleminde xızmet etilgende ǵana erisiw múmkin edi.

Ismayıl Samaniydiń óliminen soń siyasiy tártipsizlik kúsheyip, oraylıq hákimiyat ornına ziyan tiyiwi aymaqtıń Jetisuw hám Qashqar bóliminde basqa bir siyasiy dinactiya – *qaraxaniyelerdiń* kúsheyip bariwı menen bir waqıtqa tuwrı kelgen edi. Nátiyjede X ásır aqırında hákimiyat qaraxaniyelerdiń qolına ótedi. Qaraxaniyler aymaqtıń Jetisuw, Qashqar, Mawarawnnaxr sıyaqlı bólimleri ústinen húkimdarlıq ete baslaydı. Xorasan, ǵazna sıyaqlı wálayatlar bolsa tap sol dáwirden baslap aymaqta qáliplesken jáne bir siyasiy dinactiya – ǵaznawiyer qol astına ótken edi.



Samaniyler húkimdarı sawashta.
Kórkem shıgarması



Dóretiwshilik jumıs

1. Ne sebepten Ismayıl Samaniy mámlekет jumıslarına qabil etiwde belgili bir talaplar islep shıqqan? Siz jáne qanday talaplar qoyǵan bolar edińiz?
2. «Turan xalıqları áskeriy óneri» temasındaǵı maǵlıwmatlar tiykarında Samaniyler dáwirinde áskeriy turmisti talqılań, ulıwma hám ayırmashılıq táreplerin anıqlań.
3. Bul dáwirde Evropa hám Aziyanıń basqa mámlekетlerinde áskeriy basqarıw qanday kóriniste edi?

Pikirlesiw ushın

 IX – X ásirlerde úlken jer iyeleri kadivarlardı jumsawdan kóre, óz jerlerin awıl jámáatleriniń jerleri az aǵzalarına ijaraga beriwdi abzal kórdi. Sol zamanda ijarashilar «barzikar» yamasa «qosshilar» dep atalatuǵın edi. Mámlekетlik salıqlar (xiraj hám úsir) jer iyesinen de, qos aydawshılardan da bólek-bólek alınatuǵın edi.

Samaniylerdiń áskeriy atlansıları, húkimdar dinastiyanıń ishki kelispewshilikleri, jergilikli hákimlerdiń ózbasımsħa-liq häreketleri barǵan sayın hawij alıp bardı. Nátiyjede mámlekette ekonomikalıq krizis júzege keldi. Hátteki, áskerler, sonıń ishinde, ámirdiń türk sarbazlar armiyasına turaqlı aylıq tólew ushın qarji tabılmaydı. Bunday awır awhaldan shıǵıw ushın xalıqtan eki márte salıq óndirip alınadı. Bunday tártipsızlıklar mámlekettegi jaǵdaydı jáne de keskinlestirip, xalıqtıń hár qıylı qatlamlarınıń hákimiyatqa qarsi kóterilis shıǵarıwına sebep boladı.



Nasır Axmet
teńgesi

Samaniyler
atlısı

Ismayıl Ferǵanada 849-jılı tuwilǵan. 14 jasında ákesi Axmet qaytıs bolıp, aǵası Nasırdıń qolında qaladı. Derek tili menen aytqanda, «aqıllı, ádalatlı, pikir hám ilaj iyesi» bolǵan Ismayıl, 892-jılı pútkil Mawarawnnaxr húkimdarlıǵıń óz qolına alıwǵa erisip, «haqıyqattan da patshaliqqa ileyiq hám haqılı» ekenin dálilleydi...

Ismayıl mámlekethiligidə tariyxındaǵı tájiriyye hám dástúrlerde uçıplılıq penen dawam ettire bilgen mámlekət ǵayratkeri bolıp esaplanadı. Ol, eń dáslep, mámlekethimiz siyasiy birligin támiyinlewge bel baylap, Ferǵana, Isfijab, Shash, Samarqand, Buxara, Xorezm, Shaǵaniyan, Xuttalon, Kesh, Xorasan, Seyistan, ǵazna sıyaqlı bir qatar wálayatlardı óziniń húkimdarlığı astına birlestirdi...

Ismayıl oraylasqan mámlekethilik tiykarların qaytadan tiklegen.

Azamat Ziyo,
«Ózbek mámlekethiligi tariyxı»



Samaniyler dáwirine
baylanıslı idis



Dóretiwshilik jumıs

1. Alptegin hám Sabuktegin táǵdirinde qullarǵa bolǵan qatnasti kórsetiń.
2. Bul dáwirde qullarǵa bolǵan qatnasti Áyyemgi Mısır, Áyyemgi Rim hám Áyyemgi Greciya-daǵı qulshılıq sisteması menen salıstırıń.

Pikirlesiw ushın




Samaniylerdiń áskeriy bólimlerinde, hákimshilik lawazımlarında türkler xızmet etken. Túrkiy qullar basqa mámlekетlerge sawdaǵa shıǵarılǵan. Qul qashıp ketse onı hesh kim izlemegen.

Samaniylerdiń xızmetinde de túrkiy qullar az bolmaǵan. Olardıń ishinen wálayat hákimleri, áskerler, hátte mámlekет baslıqları jetisip shıqqan: Samjuriy, Alptegin, Tash, Fayiq hám basqalar usılar qatarınan.

Alptegin samaniylerdiń burıńı quli, keyinnen iri áskeriy sarkarda, Xorasan wálayatınıń hákimi hám iri jer iyesi bolǵan. OI bayıp, Xorasan hám Mawarawnaxrda jaylasqan awıllardı satıp alǵan, hárbir qalada sarayı, hawli-jayları, kárwan sarayları bolǵan. Alpteginniń Nishapur bazarınan satıp alǵan Sabuk (keyinnen Sabuktegin) atlı jáne bir quli óziniń talantı menen úlken áskeriy sárkarda dárejesine kóterilgen.



Pikirlesiw ushın



X ásirde iri hámeldarlardıń mámleket aldındağı xızmetleri ushın jer hám suwdan ibarat úlken-úlken mulkler sawǵa etiw baslanadı. Bunday mulk «ıqta», oğan iye bolǵan mulk iyeleri «muqta» yamasa «ıqtadar» dep aytilǵan. ıqta túrinde ayırım wálayat yamasa qalalar hám rayonlar sawǵa etilgen. ıqta eń dáslep tiykarınan joqarı qatlamaǵı hasılzadalarǵa: dinastiya aǵzaları – ámirlerdiń áwladlarına hám iri hámeldarlarǵa inam etilgen. Bunday mulk dáslep ómirlikke emes, al belgili müddetke berilip, násilden-násilge ótkerilmegen. ıqtadarlar, ózine sawǵaǵa berilgen aymaqlarda jasawshi xalıqtan alınatuǵın salıqlardıń belgili bólimin ózlerine alıw huqıqına iye bolǵan.



Úyrengendimizden juwmaq shıgaramız

Jámáátlik shınıǵıw:

1. Turan aymaǵında orta ásirlerdiń dáslepki dawirindegi jer iyelik etiw formaların esleń. Olardı samaniyler dawirindegi jerge iyelik etiw kórinisleri menen salıstırıń. Alǵan maǵlıwmatlardı talqılań, ulıwmalıq hám ayırmashılıq táreplerin sanap beriń.
2. Evropada bul dawirde jerge iyelik etiwdiń qanday túrleri bar edi?
3. Eki aymaqtıǵı jerge iyelik etiw formalarınıń ayırmashılıq hám ulıwmalıq táreplerin keste kórinisinde salıstırıń.

26-27- temalar:

SAMANIYLER DÁWIRINDE SOCIAL-EKONOMIKALÍQ TURMÍS



Jedellestiriwshi soraw hám tapsırmalar

Ekonominik turmisiň rawajlaniwına qanday faktorlar tásir kórsetedi? Pikir bildiriwińizde *tınışlıq*, *rawajlanıw*, *ilim*, *umtılıw*, *keńpeyillik* sıyaqlı sózlerden paydalaniń.




Pikirlesiw ushın

Samaniyler dáwirinde Ferǵana, Qashqa-dárya, Zarafshan alaplari, Shash, Xorezm, Xorasan wálayatlarında diyqanshılıq jumislari joqarı dárejede ámelge asırılğan. Biyday, arpa, salı, paxta, tarı, ziǵır, günji, kenep, noqat, másh, jońishqa sıyaqlı bir qatar eginler jetistirilgen.

Jerge islew beriw nátiyjesinde hasıldarlıq júdá joqarı bolǵan. Baǵshılıq, ásirese, júzimgershilik hám palızshılıq tarawlarında dajetiskenlikler usı sıyaqlı edi. Júzimniň onlaǵan sortları, miywelerden alma, shabdal, erik, almurt, ánjır, ayva, alsha, qáreli, anar, badam, góza, palız eginlerinen asqabaq, qawın (ásirese Buxara qawınları belgili bolǵan), baqlajan, geshir, piyaz sıyaqlılar jetistirilgen.

Diyqanshılıq salığı – xirajdan qaznaǵa túsetuǵın dáramat mámlekettiń kiris-shıǵısınıń úlken bólimin qaplar edi. Sonıń ushın da, samaniyler mámlekette diyqanshılıq xojalığın rawajlandırıwǵa úlken itibar berdi.



Dóretiwshilik jumıs

- Bul dáwirde kúsh-kólikten jáne qanday maqsetlerde paydalanyldı?
- Eger diyqanshılıq salığınan túsetuǵın dáramat mámlekettiń kiris-shıǵısınıń úlken bólimin qaplaşa, mámlekет diyqanshılıqqa qanday qatnasta boladı?

Mawarawnaxr wálayatlarınıń ishinde eń kóp abıraylı aymaq Ferǵana alabı bolǵanlıǵın túsinip alıw qiyin emes. Ferǵana wálayatında kóplegen qalalar bolǵan. «Onıń paytaxtı sol dáwirlerde Axsikent bolıp, qalanıń úlkenligi (aylanasına) 3 forsań aralıqqa sozilǵan, onıń ishinde baǵ, kanalları hám birqansha hawızları bolǵan. Axsikenttiń átiraplarında (diywaldan sırtında) da baǵlar, terekzarlar kóp bolıp, olar bir-birinen ajıralmastan 2 forsań aralıqqa shekem sozilip ketken.

Istaxriy (arab geografi)



Samaniyler dáwirine baylanıslı sıya salǵısh

Farsax yaki forsań – 6 km ge teń aralıq ólshew birligi. Ámellede farsax uzınlığı hár túrli aymaqlarda ayırmashılığı bolǵan. Oraylıq Aziyada bul aralıq ádette adımlar menen ólshengen hám 12 000 adımǵa teń bolǵan.



Maǵlıwmat ushın

Bul dáwirde qalalardıń ulıwma kóri-nisi túp-tamırınan ózgerdi. Turan xalıqları hám arab mádeniyatınıń aralasıwi nátiyjesinde úlken gúmbezli sultanatlı, ájayıp naǵıslı saraylar hám úlken esikli (portallı) imaratlar, ustaxanalar, meshit, medrese, maqbara, meshittiń úlken nazamxanası (xanaqoh) hám kárwansaraylar boy tikledi. Qalalar ónermentshilik orayına aylandı.

Samarqandta joqarı sortlı qaǵaz islep shıǵarlatuǵın edi. Shash óziniń kónshilik ónimleri hám teriden islengen zatlari menen, llok bolsa gúmis hám qorǵasın kánleri menen jáne gúmis teńge shıǵaratuǵın teńge quyatuǵın kárxanası menen belgili edi.

Xorezmde qayıq soǵıwshılıq rawajlanadı. Xorezm hám Termizde soǵılǵan qayıqlar Ámiwdárya boylap tap Aral teńizine shekem úzliksiz zat tasıp, sawdagerlerdiń júgin jeńil, uzaǵın jaqın etken. Bul dáwirde qalalar menen bir qatarda awillar da mámlekettiń ekonomikalıq turmısında úlken orıńǵa iye edi. Buxaraniń Zandana awılında toqlıǵan zatlardıń bót «zandanashi» Samarqandtiń Vador awılında tayaranǵan gezleme «vadoriy» atları menen Shıǵısta belgili edi.



Maǵlıwmat ushın

Sırtqı sawda aylanısında sarroflik cheklerinen keń paydalanılğan. Sawdagerler ózi menen kóp muğdarda pul alıp júrmeytuğın edi. Öz pulların olar qaladağı sarroflardan birine tapsırıp, onnan tiyisli hújjet – chek aladı. Belgilengen qalaǵa barıw menen bul chekti sarrofqa berip, onda kórsetilgen muğdardağı puldı tolıq etip qaytarıp alıw mümkin edi.

Ishki bazarlarda «fals» dep atalǵan mis pul, xalıqaralıq sawda-satiqta bolsa gúmis teńge – dirhamlar paydalanılatuğın edi. Mis pullardı oraylıq húkimet te, sonday-aq, dinastiya aǵzalarının bolǵan bazı bir wálayat hákimleri de shıǵaratıúğın edi. Gúmis teńgeler tek húkimet basılıgınıń atınan Mari, Samarcand, Buxara hám Shashta mámlekettiń teńge quyatuğın kárhanalarında quyılatuğın edi. Samaniyler «ismoiliy», «muhammadiy» atları menen júrgizilgen birneshe hár túrli gúmis dirhamlar shıǵarǵan edi. Olar arasında «ismoiliy» teńgesi joqarı sıpatlı sap gúmisten quyılıp, olar tiykarınan xalıqaralıq sawda baylanışlarında paydalanılğan.

Chek sózi parsı tilinde atama bolıp, sol waqıtta da bul sóz sol mániste qollanılğan.

Samaniyler dawirine baylanışlı idis



Dóretiwhilik jumıs

Sawdagerler ózi pulların qaladağı sarroflardan, yaǵniy pul almastırıwshılardan birewine tapsırıp, onnan tiyisli hújjet – chek alatuğın edi. Usı háreket sizge búgingi kúndegi qaysı sistemanı esletti?





Ismayil Samaniy
maqbarası. Buxara.

Pikirlesiw ushın

 Pisken gerbish arxitekturalıq hám jámáátlik imaratları qurılısında tiykarǵı material bolıp qaldı. Turaq jay imaratları qurılısında bolsa karkaslı konstrukciya keń tarqaldi. Pardoz jumıslarında sabanlı iley sıbaw qatarında ganıشتıń hár qıylı túrleri qollanılǵan. Keyinirek sırlanbaǵan kafel hám ileydan islengen plitkalar, sırlanǵan kafel hám naǵıslar oyılǵan tegis pisirilgen iley taxtashalar – parshin (mayolika) qollanıw usılı oylap tabıldı.

En áyyemgi arxitekturalıq esteliklerden Áyyemgi Xorezmdegi Qavat qorǵanı, Samarqand (Afrasiyab)taǵı samaniyler sarayıniń bir bólimi hám Termiz janındaǵı Qırqqız qorǵanın jazıwǵa boladı. Bulardıń hár úshewi de qam gerbish hám iley paqsadan qurılıǵan. Afrasiyabtaǵı samaniyler sarayıniń bir bólimi esaplanıwshı imarattıń aldıńǵı tárepi aǵash sútinli, aywanlı bolıp, ortada tóbesi gúmbez benen jabılǵan úlken bólme hám onıń eki qaptalında jáne qosımsha bólmeler bolǵan. Tiykarǵı zal hák-taslı ganshtıń ishine talşıq tárizili ósimlikler qosılǵan materialdan júdá suliw oy mashılıq usılında kórkem etip islengen.



Termiz janındaǵı bunnan 1000 jıl aldın qu-rılgan Qırqqız qorǵanı óziniń konstruktiv hám arxitekturalıq sheshimleri menen qánigelerdi lal qaldırmaqta. Onıń dúzilisi kvadratqa jaqın kórini-sinde bolıp, tórt mýyeshinde tórt gúldáste tárizli minaraları bar.

Pisken gerbishten islengen dáslepki imaratlar qatarında Buxarada saqlanıp qalǵan Samaniyler maqbarasın misal keltiriw mýmkin. Bul qurılıs Ismayıl Samaniy dáwirinde qurılıgın dep esaplanadı. Turan arxitekturası dúrdanasi bolǵan bul maqbara kub tárizli kólemde bolıp, táreple-riniń sırtqı uzınlığı 10 metrge jaqın. Oǵada ája-yıp islengen bul imarattıń ishki tárepleri 7,2x7,2 metr bolıp, ústi gúmbez tárizinde jabilǵan.

Samaniyler maqbarası áyyemgi Iran hám Turan arxitekturasında belgili bolǵan «chortoq» (shertek, saray) kompoziciya tipin payda etedi. Imarattıń qurılısında hár túrli ólshemdegi pisken gerbisherden paydalanylǵan.

Samaniy maqbarasınıń
ishki kóriniſi



Qırqqız qorǵanı.
Termiz


* **Medrese** (arabsha – úyrenbek) – musil-manlardıń orta hám joqarı oqıw jurtı.

* **Wázir** – diywanxa-na baslıǵı, bas wázir.

* **Ulama** – din alım-ları.

* **Hajib** – áskeriy dá-reje (ataq).

* **Xonaqoh** – góripxa-na, mýsápirxana.





Maǵlıwmat ushın

Arqa jol arqalı Qubla Sibir hám Mongóstanǵa Mawarawnnaxrdıń qala hám awıllarınan bóz, kiyim-kenshek, er-turman, qılısh, ıdıslar, zergerlik buyımları, dári-dármaq, qurǵatılǵan miywe, günji hám ziǵır mayı sıyaqlı zatlar alıp barılǵan. Sibirden hár qıylı türdegi qımbat bahalı mamiq júnli teriler, sharwa zatları hám sharwashılıq ónimleri alıp kelingen.

Qıtay menen bolǵan sawdada shay, jipek gezeleme, duz hám at tiykarǵı orında turǵan. VII – VIII ásirlerde shay tiykarǵı import ónimlerinen birine aylanǵan. Qıtaysha «sha» yaki «mín» dep júrgizilgen jaǵımlı iyisli shay ósimligi hám onıń selekciyası bul dáwirde Shıǵıs Türkstan arqalı Türkstan úlkesine, soń basqa mámlekетlerge keń tarqalıp, xalıqtıń kúndelikli turmısında paydalanılatuǵın shólińdi qandıratuǵın ishimlikke aylanǵan.

Itil, Xazar hám Bolgariyaǵa Mawarawannaxr hám Xorezmnen gúrish, qurǵaq miyweler, mazalı zatlar, duzlanǵan balıq, paxta, shayı gezlemeler, mawit, parsha, qamqa hám gilemeler alıp barıp satılǵan. Bolgariyaǵa hám Xazardan qımbat bahalı teriler, shamlar, biyik qalpaqlar alıp kelingen.



Dóretiwshilik jumıs

1. Bul dáwirde kárwan jollarınıń sawdadaǵı áhmiyeti qanday edi, dep oylaysız?
2. Bul dáwirde Evropa hám Aziya mámlekетleri hám qalaları arasındaǵı sawda qatnasiqları qalay jolǵa qoyılǵan edi? Sırtqi sawda baylanıslarında Evropa aktiv edi me yaki Aziya?
3. Sawda arqalı jáne qanday sociallıq qatnasiqlar rawajlanǵan?
4. Sawdagerler sawda- dan basqa jáne qanday wazıypalardı islegen?





Samaniyler teñgeleri
Buxarada quyip
shıgarılğan



Maǵlıwmat ushın

Mawarawannaxrdıń gúlleniwinde islam dini bilimdanlarınıń úlesi úlken boldı. Sol sebepten olardıń abırayı artıp, paytaxt Buxara Shıǵısta islam dininiń eń abıraylı oraylarından birine aylandı. Qalalarda kóplegen ibadatxanalar, sonıń qatarında, juma meshiti, meshittiń úlken namazxanası hám namaz oqıytuǵın orınlar qurıldı. Bul dáwirde Buxara qalasında Turandaǵı birinshi medrese qurıldı. Keyinnen VIII – X ásırlerde kóplegen medreseler qurıldı.

Mámlekettiń ruwxıy turmısında «ustad» dep atalǵan din hám ilim aldıńǵıları basshılıq etken. Keyinnen bul at «shayx ul-isłom» atı menen jáne de qádirlendi. Ustadtan keyin xatiblar turatuǵın edi.

Samaniyler meshit, medrese hám meshittiń úlken namazxanaların quriw ushın arnawlı jerler hám olardıń sarp-qárejetleri ushın úlken-úlken mulkler ajıratıp bergen. Islam dini gúlleniwi, Turan xalqınıń ruwxıy dўnya qarasında zárür áhmiyetke iye edi.



Úyrengenumizden juwmaq shıǵaramız

1. Samaniyler dáwirinde awıl xojalığı hám ónermentshiliktiń qaysı túrleri rawajlanǵan?
2. Samaniyler dáwirinde ishki hám sırtqı sawdada qanday pul birlikleri qollanılǵan?
3. Jer iyeliginıń qanday túrleri bolǵan? Barzikarlar hám qossıhılar kimler edi?
4. Samaniyler hákimiyatın kriziske alıp kelgen sebepler ne-leŕden ibarat edi? Onıń aldıń alıw ushın ne islew mümkin edi?

28-29-temalar:

GAZNAWIYLER



Jedellestiriwshi soraw hám tapsırmalar

- Samaniyler dáwirinde «hojib ul-hujob» yaki «hojib ul-buzruk» lawazımlarına kimler tayınlanğan. Bul lawazım iyeleri qanday waziypanı ámelge asırğan?
- Siz ne dep oylaysız, mámlekette áskeriy hám qorǵanıw isleriniń qadaǵalawı kimniń qolında bolıwi kerek?



Alptegin músini



Maǵlıwmat ushın

Mámlekette júz bergen awır dáwirde Samaniyler mámleketiindegi türk hajiblerinen ibarat saray áskerleriniń siyasiy abırayı oǵada kúsheydi. Sebebi áskeriy hám qorǵanıw jumısları tolıǵı menen olardıń qolında edi.


Türkiy sárkardalardıń xızmetleri esabına samaniy ámirleri kóphilik qábleti láshker basilardı «hojib ul-hujob» yaki «hojib ul-buzruk» siyaqlı joqarı áskeriy lawazımlarǵa tayınlaǵı. Olarǵa hátteki ayırim wálayatlardı basqarıw huqıqı berilgen.

962 – 963-jılları Ğazna wálayatın Alptegin nayib hám láshker ámiri sıpatında basqarǵan. OI Ğazna hám Kabul wálayatların gárezsiz basqarıwǵa umtilip, Ğaznawiyler mámlekет basqarıwın qolǵa alıdı. Ğazna qalası mámleket paytaxtı boldı. Dinastiya atı saltanattıń paytaxtı Ğazna qalası atınan alıngan. Ğaznawiylerdiń siyasiy abırayı Sabuktegin dáwirinde (977 – 997) artıp, samaniyler tárepinen aytıp ótilgen.



Bilesiz be?

Ğazna – Awǵanstanniń qubla-shıǵıs bólümidegi qala. Ğazni dáryası boyında, Kabul – Qandahor avtomobil jolında jaylasqan. Ğazni wálayatınıń hákimshilik orayı. Metallsazlıqtıń áyyemgi oraylarınan. Ónermentshilikte gilem, palas, ayaq kiyim, jip gezleme tawarları hám basqa tayaranǵan. Jún, teri menen sawda etken.



Sabuktegin negizi Sırdárya boylarında jasaǵan barsxan túrkiy qáwimine tiyisli bolıp, jaslıǵında tutqınǵa alınıp, soń qul etip satılǵan edi. Samaniyler túrkiy armiya baslığı Alptegin onı óziniń qaramaǵına alǵan. Samaniyler mámleketińiń túrkiy áskerler armiyasında xızmet etken Sabuktegin ǵazna hám onıń átirapların Samaniylerdiń nayıbı sıpatında basqaradı. Usı waqtqa kelip Samaniyler dinastiyası kriziske júz tutıp, Sabuktegin rásmiy jaqtan nayıp bolsa-da, tiykarında ózin ǵárezsiz hákimdey tuta baslaydı.

Márt sárkarda Sabuktegin dushpanlarǵa qarsı gúreste Samaniylerge járdem berdi hám «Nosiriddin ad-davla» (Mámleket hám din qorǵawshısı) degen húrmetli atqa sazawar boldı.

Sabukteginniń balası bolǵan Maxmud ǵaznawiy dáwirinde mámlekет aymaǵı keńeydi. Maxmud ǵaznawiy Xorasandi pútkil Samaniyler mámleketenin bólıp aldı. Onıń dáwirinde ǵaznawiylerdiń mámleketi Shıǵıstiń eń qúdiretli mámleketterinen birine aylanǵan. Baǵdad xalifası Maxmud ǵaznawiyge «Yamin ud davla hám amin ul-milla» («Musılmán mámlekетiniń oń qolı hám millettiń amanlıǵı») degen húrmetli ataq hám Xorasan hákimliligine jarlıq, bayraq hám naǵara jiberedi. Óz náwbeitinde, Maxmud ǵaznawiy de Abbasiyler xalifasın rásmiy jaqtan tán alıp, onı payǵambar áwladı sıpatında qádirleydi. Bul bolsa Maxmud ǵaznawiy mámlekетiniń tolıq ǵárezsizliginen derek beretuǵın edi.



Dóretiwshilik jumıs

1. ǵaznawiyler mámlekетiniń dúziliwińiń tiykarǵı sebebi nede?
2. Házirgi kúnde ǵazna qalası haqqında Internetten maǵlıwmatlar tabıń hám kórsetiń.
3. Alptegin hám Sabuktegin tulǵası tariyxtaǵı jáne qaysı shaxslardı esletedi?

Maxmud Ğaznawiy
meshiti hám maqbarası



Bilesiz be?

Xutba – juma namazında húkimdar atın aytıp, onıň haqqına duwa oqıw, alǵıslaw.

Óz betinshe oqıw ushın

Maxmud Ğaznawiydi «jeńgen» malika

Türkiyler tariyxında kóplegen húkimdarlar bar, olar ar-namıs, maqtanısh hám joqarı dárejedegi húkimdar dańqınıń tımsalına aylaniwına háreket etken. Ğaznawiyler mámleketiňiń belgili húkimdarı Sultan Maxmud Ğaznawiy menen baylanıslı tómen-degi tariyxıı waqıya joqarı dańqlı húkimdar xızmetine misal boladı.

Taxt miyrasxori Majdiddin Davloňıń ele erjetpegenligi sebepli, Ray aymaǵın balası atınan Sayida Xotun basqarıp turǵan edi. Maxmud Ğaznawiy Sayida Xotunga elshi jiberip, juma namazında óziniń atın xutbaǵa qosıp oqtıwdı, Sultan Maxmud atı menen teńge pul shıǵarılıwin talap etedi. Eger malika bul shártlerge kónbeytuǵın bolsa, Ğazna armiya kúshi menen wálayattı iyelewi, talan-taraj etiwin hám de malikanıń ózın óltırıwin shárt tárizde qoyadı.

Sayida Xotun Maxmud Ğaznawiydiń qáwip-qáterinen qorıqpay, batırılıq penen elshilerge bılay juwap beredi:

«Sultan Maxmudqa mınanı aytıń, meniń kúyewim Faxriddin Davlo tiriliginde Sultanniń Rayǵa hújim etiwi mümkinliginen hár waqıt qáwiplenetuǵın edi. Kúyewim óliminen keyin men bul haqqında qáwiplenbey qoymıdım. Sebebi, meniń kóz qarasımda, Sultan Maxmud aqıl-parasatlı húkimdar, ol hayal adam menen sawashqa kirisiwdi ózine ep kórmese kerek. Sol zat belgili, arıslanniń erkegi ǵana emes, urǵashısı da qáwipli. Eger ol bizge hújim etiwe qarar etse, ol waqitta Quday biledi, men sawashtan qash-payman. Ekewinen biri boladı: ya jeńis men tárepte boladı, yaki men jeńilemen. Eger jeńis maǵan nesip etse, ol waqitta pútkıl dúnuyaǵa elshiler

1006–1008-jillari qaraxaniyler Xorasanǵa bastırıp kirdi. Maxmud ǵaznawiy Xorasannan qaraxaniylerdi quwip shıǵaradı.


1017-jılı Maxmud kúyewi xorezm shah Mamun ibn Mamunǵa uyımlas- tırlıǵan qaslıqtan soń usı jıldırı báhárinde Xorezmge júris etedi. Xazarasp janındaǵı sawashta Xorezm armiyasın jeńiliske ushıratadı. Xorezmnen kóp- legen baylıqlar menen birge, ilim hám mádeniyat ǵayratkerleri de ǵaznaǵa kóshirip alıp kelindi. Olardırı arasında ullı alım Abu Rayxan Beruniy da bar edi. Xorezmge bolsa Sultanniń burinǵı bas hajibi Altıntash nayıp etip tayın- lanadı. Keyin Maxmud ǵaznawiy qaraxaniylerge tiyisli bolǵan Ámiwdárya boylarına júris etip, Shaǵaniyan, Qabadiyan, Xuttalon hám basqa shegara- las wálayatlardı óz mámleketi quramına kirgizedi.

Maxmud ǵaznawiy Irandaǵı Ray hám Jilab jerlerin de óz múlkine qosıp aladı. Maxmud ǵaznawiy óz dáwiriniń jetik sárkardası bolıp, qıyın hám qarama-qarsılıqlı jaǵdaylarǵa bay bolǵan waqıtarda húkimdarlıq etken. Maxmud ǵaznawiy 1030-jılı qaytıs boladı.

jiberip, júzlegen húkimdarlardı qol astında saqlaqan Sultan Maxmudı men jeńdim, dep maqtanısh penen jar salaman. Pútkıl dўnya tariyxshıları Sultan Maxmud hayal húkimdardan jeńilgenligi haqqında tariyx jazadı, onıń atı tariyx saxnasınan joq boladı, oǵan bunnan artıq uyat bolmaydı. Eger Sultan meni jeńse, oǵan dańq- húrmet kelmeydi, sebebi heshqaysı shayır yaki tariyxshi Sultan Maxmud hayal húkimdardıń mámlekетin basıp aldı, dep maqtamaydı».

Sayida Xotunniń dana hám ise- nimli pikirlerin túsingen Sultan Maxmud tap bul hayal ólimine shekem bir mártebe de Rayǵa hú- jim etpeydi. Sayida Xotun 29 jıl dawamında shahzada menen birge húkimdarlıq etti. Sonnan keyin ǵana Sultan Maxmud Rayǵa ásker tartıp, 1029-jılı onı óziniń húkimdarlığına ótkerdi.

Akbar Zamonov,
«Orta ásır tariyxı shaxsları ómiriniń ayırim belgisiz betleri»



Dóretiwshilik jumıs



1. Ne ushın Maxmud ǵaznawiy Rayǵa ásker tartıwdan bas tarttı?
2. Tariyxımızda mámleketti bas- qarǵan jáne qanday hayal hú- kimdarlardı bilesiz?
3. Evropa mámlekетleri tariyxında da mámlekет basqarıwında qat- nasqan hayallardı bilesiz be?



Buğanıń bası formasındaǵı murınlı idis, ǵaznawiyler dinastiyası dáwiri

104



Maǵlıwmat ushın

Maxmud ǵaznawiy Hindstan hám basqa ellerden alıp kelingen oljaların kópshilik jaǵdaylarda abadanshılıq hám de qurılıs jumıslarına jumsaǵan. Atap aytqanda, ol ǵaznada birinshi mámlekет medresesin ashıp, oǵan qımbat bahalı qoljazbalardı toplatqan. Bunnan tısqarı juma meshiti, úlken suw plotinası hám jáne neshe-neshe qurılıslar qurdıradi. ǵazna tez arada Shiǵistiń eń suliw hám abat qalalarınan birine aylanadı. Abu Rayxan Beruniy ǵazna haqqında aytqanda, bul qalada sawlatlı saraylar, medrese hám bazarlar kópligin jazǵan edi.

Sultan Balx hám Nishapurda da bir qatar qurılıs jumısların ámelge asırǵan. Sonday-aq, sultan ilim-pán hám mádeniyat ǵayratkerlerine de qayırqomlıq etken. Maxmud ǵaznawiydiń ózi túrkiy, arab, parsı tillerin tolıq bilgen, poeziyadan xabar-dar bolǵan.

Onıń sarayında Abulxasan Farruxiy, Abdulmajid Sanoniy, Unsuriy, Manushehriy, Utbiy, Gardiziyy, Bayhaqiy hám usı sıyaqlı shayır, tariyxshılar da xızmet kórsetken. Beruniydiń eń tańlamalı shıǵarmaları da ǵaznada dúnýaǵa kelgen. Ol sultan menen kóplegen júrislerde qatnasqan. Beruniy menen sultan arasındaǵı qatnasi jaqsı bolǵan. Alım Maxmud ǵaznawiy óliminen (1030) keyin de ǵaznada tap ómiriniń aqırına shekem, yaǵniy 1048-jılǵa shekem jasaǵan. Ol ǵaznada observatoriya ashıp, shákirtlerine sabaq bergen, ónimli dóretiw-shilik penen shuǵıllanǵan.

Maxmud ǵaznawiy ákesi Sabuktegin jazıp qaldırǵan, «*Ruwxiy kóterińkilik misalı jalın hám samal, bulardıń háreket hám párwaz qásiyeti bar. Kewilixoshlıq bolsa, qıya jerdegi qum úymine uqsas. Onıń tubalawshılıqqa jılısıw qásiyeti bar*», – degen násiyatına ámel etip, ilim-pán tarawına da úlken itibar qaratqan.

Maxmud Ğaznawiy ullı ilimpaz Abu Ali ibn Sinoniň da óziniň sarayında xızmet etiwin qálegen. Óz waqtında xorezmshah Mamunnan basqa alımlar qatarında onı Ğaznaǵa jiberiwin talap etken. Sol sebepli, Gurganje (Úrgenishke) elshilerdi de jibergen edi. Biraq, Masihiy hám Ibn Sino Sultan Maxmud Ğaznawiy sarayında xızmet etiwin qálemey, Xorezmnen shıǵıp ketiwge qarar etedi. Maxmud Ğaznawiy ibn Sinonı óziniň sarayına tartıwǵa kóp urındı, hátte onıń tulǵasın qaǵazǵa kóshirtip, qalay etip bolsada, onı tawıp alıp keliwge párman beredi.



Pikirlesiw ushın


Maxmud Ğaznawiy hám Firdawsiy

Sultan Maxmud Ğaznawiy Abul Qasım isimli parsı shayırına Firdawsiy laqabın bergen. Sultan dáslep Firdawsiye jaqsı qatnasta bolǵan. Biraq, shayır dóretiwshiligi ushın múnásip haqı alalmaǵanın sebep etip, berilgen 60 000 gúmis dirhamdı xalıqqa tarqatıw arqalı húrmetsizlik kórsetkennen keyin, sultan bunnan qattı gózeplenedi hám ólimge húkim etedi. Biraq, keyinnen kewli jumsarıp, húkimdi biykar etedi hám shayırdıń qaladan shıǵıp ketiwine ruqsat beredi.

Firdawsiydiń türkiy xalıqlar boyınsha ayırm unamsız kóz qarasları da sultanǵa maqul bolmaǵan. Shayır Tusqa yol aladı. Firdawsiy sál keyin sultandı ótkir satiraǵa alǵan báytler jaza baslaydı.

Bul bolsa Maxmud Ğaznawiy atınıń keyinnen de Firdawsiy dóretiwshiliğinde unamsız obrazda tilge alınıwına sharayat jaratadı.

Firdawsiy. «Shahnama» shıǵarmasına islengen miniatyura





Dóretiw-shilik jumis

105 – 106-betlerdegi tekstti oqıń hám tómendegi sorawlarǵa juwap beriń.

1. *Ruwxiy kóterińkilik, tubalawshılıq sıyaqlı túsiniklerdi qalay túsinesziz?*
2. Siz ruwxiy kóterińkilikke erisiw ushın nelerge itibar berasız? Juwabińızdı óz kún tártibiń benen tiykarlań.
3. Mámleket górezsiz bolıwı ushın qanday tiykarlar kerek?
4. *Ar-namis, maqtanish hám joqarı dárejedegi húkimdar dańqınıń tımsalı degende nenitúsindińiz?*



106



Maǵlıwmat ushın

Óaznawiyler mámleketinde basqarıw sisteması óziniń qıyıñshılığı menen dıqqattı tartadı. Basqarıw sistemasiń orayında saray hám diywanlar (wázirlikler) turǵan. Sarayǵa joqarı húkimdar jumısı menen baylanıslı xızmetler hám ámeller kirgen. Óaznawiyler dáwirinde hajiblik xızmetiniń ornı ayriqsha itibarǵa ileyiq.

Hajibliktiń tómendegi formaları bolǵan: joqarı hajib, saray hajibi, náwbetshi hajib, hajib-jamadar. Joqarı (ullı) hajib tek hajiblar arasında emes, al pútkıl mámleket turmısında úlken orıńǵa iye bolǵan. Maxmud Óaznawiyden soń tikkeley háki-miyat jumısların qolǵa alǵan joqarı hajib Ali Qarib isimli shaxs bolǵan. Rásmyı márəsimler, hár túrli jiyınlarda joqarı hajib húkimdarǵa eń jaqın jerde turǵan. Sawashlarda da oǵan armiyanıń eń salmaqlı hám juwapkershilikli bólimine basshılıq etiw waziypası júklengen. Saray jumısında sipohdar (saray xızmetshisi), davotdar (joqarı húkimdardıń hújjetlerin júrgiziwshi), pardadar (máhrem; qupiya jumıslarıń orınlawshı), mártebedar (saraydaǵı orta hámeldar), qaznashi, jomaxana (kiyim xana) hám sipsekesh (xızmetshi) sıyaqlı lawazım xızmetleriniń ornı úlken bolǵan.


Diywanlar atqarıwshı basqarmaları bolıp, sol dáwir dereklerinde 5 diywan atı ushırasadı. Olar wázir diywanı (bas wázir diywanı), áskeriy jumıslar diywanı, elshilik hám basqa rásmyı jiyınlardı júrgiziw diywanı, finans (qarji) diywanı, pochta-xabar diywanı. Wálayat başlığı voliy delingen. Onı joqarı húkimdar tayınlığan. Wálayatlardaǵı basqarıw jumısların amid alıp barǵan. Qala başlığı rais dep atalǵan. Qala kóleminde kutvol, sohibi diywan sıyaqlı hámeldarlar da xızmet kórsetken.

Óaznawiyler mámleketi qúdiretli áskeriy armiyaǵa iye edi. Joqarı basshılıq (komandırılık) húkimdardıń ıqtıyarında bolǵan. Bas komandır – sipohsolor bolsa dinastiyanıń eń isenimli wákili yamasa usı shańaraq aǵzası esaplanǵan.



Máselen, Maxmud aznawiy sipohsolor lawazimina inisi Muxammed Yusup-
ti ilayiq tapqan. Joqari drejedegi
askeriyláshkerbasilar salor, orta
drejedegileri sarhang delingen. asker-
ler óz xat-xabar hám qazlıq xizmetlerine iye
bolǵan. aznawiylar armiyasında askeri
kemeler de bar edi.

aznawiylar dwirinde ishki hám sırtqi
sawda-satiq baylanısları birqansha rawajlan-
di. Qalalarda ónermentshilik tarawlari,
qu-
rılıs, imarat quriwshılıq, (qurılısshılıq), gansh
oymashılıq hám basqalar rawajlandı.



aznawiylar armiyasınıń atlı askeri



Uyrengenimizden juwmaq shıgaramız

aznawiylar mmleketeinde mmleketlik basqarıwiniń saray
hám diywanǵa bliniwi tariyimizda qaysı dinastiya dwirinde
jolǵa qoyılǵan edi?

2. Toparlarga blinip, aznawiylar hám samaniyler dwirindegi mmlek-
et basqarıwin salıstırıń hám juwmaqlań.
3. aznawiylar mmleketi dwiri hám hkimdarları haqqında qosımsa
maǵlıwmatlar tabıwǵa hreket etiń.

30-31-temalar:

QARAXANIYLER



Jedellestiriwshi soraw hám tapsırmalar

1. Samaniylerdiń krizisi sebepli qaysı aymaqlar qaraxaniylerdiń qaramağına ótken edi?
2. Ğaznawiyler hám qaraxaniylerdiń arasındaǵı qatnasiqlar qanday bolǵan?
3. Qanday sebeplerge baylanıslı bir dáwirde eki dinastiya mámlekетlik basqarıwına keldi?



Maǵlıwmat ushın

X ásirdiń ekinshi yarımlına kelip ishki qarama-qarsılıqlardıń kúsheyiwi hám keskinlesiwi nátiyjesinde Samaniyler mámleketi kúshsizlene baslaydı. Samaniylerge górezli bolǵan wálayatlar, ásirese, Xorasanda olar hákimiyatqa qarsı kóterilgen qozǵalańlar, tajı-taxt ushın úzliksiz alıp barılǵan gúresler Samaniyler mámleketi krizisin jaqınlastırǵan edi. Bunday jaǵdaydan Jetisuw hám Qashqarda jasawshi túrkiy qáwimler ónimli paydalандı. Sebebi,

X ásirdiń ekinshi yarımlına kelip bul aymaqlardaǵı qarluq, shígil, yaǵmalar siyaqlı túrkiy qáwimler ózleriniń kúshli mámlekетlerin dúziwge muwapiq bolǵan edi. Sol dáwirde Isfijab (Sayram) hákimi Bilgakul ózin qaǵan dep atap, joqarı húkimdarlıqqá dawagerlik etti. Biraq Samaniyler Isfijabtı basıp aldı. Ismayıl Samaniy Tarazdı iyelegennen soń túrkiy qáwimler Batıs Qashqar jerleri tárepke sheginiwge májbúr boldı. Bilgakuldıń «qara» degen laqabı bolǵan. Tariyxshılar qaraxaniylardıń atı Bilgakulǵa baylanıslı «qaraxan» delinse

kerek, degen shamalaw bar. Bilgakuldín áwladları tárepinen birneshe márte Mawarawnnaxrǵa hújimler bolıp turdı.

Qaraxaniylerdiń Mawarawnnaxrǵa tolıq húkimdarlığı X ásirdiń 40-jılları ornańdı. Satuq Buǵraxan húkimdarlığı dáwirinde Qaraxaniyler dinastiyası islamdı qabil etken.

Pútkil Tyan-Shan hám Jetisuw iyelep bolınǵan-
nan soń, qaraxaniyler Samaniyler mámleketi qu-
ramında bolǵan Mawarawnnaxrǵa da áskeriy jú-
risler uyımlastırıdı. Olar tez arada Ferǵana hám
Isfijabtı basıp alıwǵa erisedi. Olar samaniylerge ti-
yisli bolǵan mulklerdiń úlken bólegin, atap aytqan-
da, Samarqand hám Buxaranı da iyeleydi.



Pikirlesiw ushın

X ásır aqırında Samaniyler mámleketi ornına kelgen eki jańa mámlekет: Qashqardan Ámiwdáryaǵa shekem

- Qaraqaniyler, Arqa Hindstannan Kaspiy teńizi qublasına shekem – Ğaznawiyyeler mámleketi júze-
ge keledi.



Qaraxaniyler mámleketi

Gaznawiyyeler mámleketi

X ásır ekinshi yarımı dawamındaǵı is-háreketler nátiyjesinde qaraxaniyler shıǵıs baǵdarda Balxash kóli – Shershen dáryasına shekem (Shıǵıs Türkstan) bolǵan jerlerdi boysındırıwǵa muwapiq boldı. Batıs baǵdarda bolsa Isfijab, Ózgand, Murǵab dáryası tómengi aǵımlarına shekem bolǵan aymaqların olar óz tásiri shegaralarına kirkizip aladı. 1005-jıldan qaraxaniyler Buxara, Samarqand hám Ámiwdáryaǵa shekem bolǵan aymaqların óz qaramaǵına kirkizedi.

**Qaraxaniylerdiń Turandaǵı húkimdarlığı
200 jılıǵa shekem dawam etedi.**



Bilesiz be?

Qaraxaniy
I b r a h i m
Nasır 1066-

jılı Samarcandtaǵı bir emlewxana iqtıyarına pútkıl imaratları, sawda qatarları menen eki kárwan sarayı sawǵa (waqım) etken. Mine, sol eki kárwan saraydan keletuǵın dáramattan nawqaslardıń azıq-awqatı, dári-darmaǵı, táwipler, barlıq túrdegi xızmet kórsetiwshilerin tiyisli aylıq penen támiyinlew jolında paydalanylǵan. Basqa bir hújjetke baylanıslı, Samarcandta qurılǵan medrese kompleksin támiyinlew ushın Ibrahim Nasır úsh miymanxana, bir kárwan saray, bir er adamlarıń monshası, suw ayırğısh, júzimzar, bir-qansha egin jerleri hám basqalardan keletuǵın dáramattı waqım etip bergen.



Maǵlıwmat ushın

Jetisuw wálayatında jetilisiwdi baslaǵan qaraxaniyler qubla, batıs baǵdarlarında óz húkimdarlıq shegaraların keńeytip barǵan hám buniń nátiyjesinde Shershen dáryasınan Xorezmge shekem bolǵan aymaqtı basqarǵan. Siyasiy oray sıpatında bolsa óziniń tariixiy mákanlarındaǵı úlken qalalardan bolǵan Bolosoǵun hám salıstırǵanda onnan uzaqta bolmaǵan Qashqardı tańlaǵan. Demek, tiykarǵı siyasiy oray usı aymaqtı jámlesken. Buxara, Samarqand, Shaǵaniyan, Ferǵana hám basqalar tábiyyiy túrde jańa siyasiy orayǵa salıstırǵanda wálayat (múlk) ornında bolǵan.

Qaraxaniyler doslıq qatnasiqlar ornatıw tárepdari ekenligin bildirip, qońısıǵı gaznawiyeler menen elshilik baylanısların ornatadı. Biraq, bunday qatnasiqlar uzaqqa sozilmadı.

Qaraxaniyler gaznawiyeler qaramaǵındaǵı aymaqlarǵa birneshe mártebe basqınsılıq hújimlerin uyımlastırıdı. Le-kin bul júrisler nátiyjesiz tamamlanadı.

1008-jılı Maxmud Óaznawiydiń ózi 500 sawashqa úyretilgen pillerge iye bolǵan úlken armiya menen qaraxaniylerge qarsı shıǵadı hám olardıń armiyasın pútkilley joq etedi. Sonnan keyin qaraxaniyler Xorasanǵa áskeriy júris uyımlastırmayıdı. Termiz, Qabadiyan, Xuttalon sıyaqlı Ámiwdáryadan arqadaǵı jerler gaznawiyelerdiń qaramaǵında qaladı.

Qaraxaniyler
mámleketi shártlı
túrde Shiǵıs hám
Batıs bólimlerge
de bólingen.

Qaraxaniyler dinastiysi turatuǵın ornı
qarabaxanaları, XI –
XII ásir, Samarqand

Mámleketti ádette «qaraxan» ataǵı menen sıyıqlanǵan «ullı xan» basqarǵan. Xanlıq taxtına aǵa-inishilik dástúri tiykarında dinastiyanıń eń jası ullı adamı otırǵan. Xanlar «qaraxan» ataǵı menen birge, tawǵashxan, arıslanxan, buǵraxan sıyaqlı maqtaw ataqları menen de sıyıqlanǵan.

«Takin» (tegin) ataması dáslep áyyemgi túrkiylerde qaǵan miyrasxori, taxt miyrasxorına baylanıslı qollanılıp, keyinnen áskeriyláshkerbasıllar ataǵı sıpatında da qollanılǵan.



Pikirlesiw ushın

Qaraxaniyler samaniylerdiń ornın alıwı menen oraylasqan mámlekет, sistemasına soqqı berildi, basqariwda mülkshilik (yaǵníy qol astındaǵı wálayatlardı dinastiya wákillerine bólip beriw) forması engizildi.

Oraydaǵı basqariw sistemi eki basqarma: saray hám diywanlardan ibarat bolǵan. Joqarı húkimdar ózine baǵınǵan wálayat hám qalalarǵa húkimdar dinastiya wákillerin tayınlap, bunıń menen, tábiyyiy túrde, pútkıl mámlekет boylap óz siyasatın júrgiziwdi maqset etip qoyǵan. Wálayat (mulk)lardi takinler basqarǵan. Olar górezsiz siyasat júrgiziwge de umtilǵan.



Dóretiwshilik jumıs

Qaraxaniyler hám de Ğaznawiyler mámleketerindegi basqariw sistemasiń ózine tán tárepleri nelerden ibarat edi?



Maǵlıwmat ushın

XI ásirdiń úshinshi shereginde qaraxaniyler siyasiy birligi ekige: batıs (Samarqand, Buxara, Xuttalon, Shaǵaniyan) hám shıǵıs (Jetisuw, Shıǵıs Türkstan) qaǵanlıqlarına bólínip ketedi. Qaraxaniylerdiń Mawarawnnaxrǵa húkimdarlıq etken wákilleri orayǵa boysınıwdan bas tartıp, górezsiz siyasat júrgize baslaǵan.

Batıs qaǵanlıqta samaniyler dáwirinde bolǵan basqariw sistemasi (bas wázir, qarji jumısları, mámleket rásmiy hújjetlerin islep shıǵıw, saqshilar baslıǵı, xat-xabarlar, saray is basqariwshısı, muhtasip, waqımlar, qazılıq jumısları diywanları) saqlanıp qalǵan. Sonday-aq, wálayat başlıqların hákim, qala baslıǵıın rais, dep ataw ádeti de ózgermey qalǵan.

Qaraxaniyler dáwirinde de oraydaǵı (saraydaǵı) basqariw sistemасına úlken itibar berilgen. Bunda saray, yaǵníy joqarı húkimdar menen wálayatlar, puqaralar arasındaǵı qatnasiqlardı sáykeslestirip turiwshı hajibler xızmeti ayriqsha orın tutqan. Samaniylerden parqı qaraxaniyler dáwirinde hajibler, tiykarınan, joqarı húkimdar, wálayat hákimleriniń mámleket hám puqaralıq jumısları boyınsha eń jaqın máslahátshileri esaplanǵan.



Nawayı qalası janındaǵı
Raboti Malik kárwan sarayı.
Qaraxaniyler dáwiri



Bilesiz be?

Yusup Xas
Hajib hám
M a x m u d
Qashqariyǵa qaraxaniyler tárepinen «xos hojib» ataǵı berilgen.

Qaraxaniyler
maqbarası


Qaraxaniyler mámleketi

Batıs

- Samarqand
- Buxara
- Xuttalon
- Shaǵaniyan
- Shash-Ilok

Shıǵıs

- Jetisuw
- Shıǵıs Türkstan



Sırtqı siyasat penen shuǵıllanıwshı lawazımlı shaxslarǵa, ásirese, elshiler aldına júdá úlken talaplar qoyılǵan, yaǵníy olar «bilimli, oqımisli, jetik, dawjürek, kózi toyǵan, ar-namıslı» bolıwıkerek bolǵan. Talaplardırıň ishinde sondayları da bar: astronomiya, matematika, geodeziya ilimlerin tolıq biliw, shaxmat hám nardını qarsılaslarının ústin dárejede oynaw, áskeriý ónerde hesh-qashan may ishpew, sózlerdiń tuwrı hám qosımsha mánislerin puqta biliw.

Yusup Xas Hajib
«Qutadǵu bilik»



Maǵlıwmat ushın

Saray xızmetin tiyisli dárejede uslap turıwda saray jumısların basqarıwshısı, miymanlardı qabıllaw xızmeti (onıń baslıǵı «Biruk» dep atalǵan) qaznashi (aǵishi), asxana basshısı (palawshı), sharap islewshı (vino tayarlawshı), jataqxana, kiyim-kenshek penen támiyinlewshı, ań uyımlastırıw xızmeti (quşshı), sıyaqlı hákimshilik xızmetler xızmet kórsetken. Joqarı húkimdardırıň qáwipsizligin támiyinlew, onıń siyasatı jolında sadıqlıq penen xızmet etiw waziypası bolǵan arnawlı tańlanǵan saylandı áskeriý bólím de saray basqarıw sistemlarına kirgen. Álbette, arnawlı bólimnen basqa áskeriý armiya da bar edi. Ondaǵı eń zárür láshkerbasılıq hám basqarıw lawazımlarına qaraxaniyler dinastiyası wákilleri hám de sadıq láshkerbasılar tayınlanǵan. Iri láshkerbasılardan basqa kishi oficerler (chovush), atlilar sárdarı (haylboshi), júz bası, mívbaşı sıyaqlı áskeriý lawazımlar da bolǵan.



Dóretiwshilik jumıs

Yusup Xas Hajibtiń «Qutadǵu bilik» shıǵarmasının alıngan teksti dıqqat penen oqıń hám tómendegi sorawlarǵa juwap beriń:

1. Ne ushın elshiler «bilimli, oqımisli, jetik, dawjürek, kózi toyǵan, ar-namıslı» bolıwlari haqqında talap qoyılmaqta?
2. «Astronomiya, matematika, geodeziya ilimlerin tolıq biliw, shaxmat hám nardını qarsılasıların ústin dárejede oynaw, áskeriý ónerde shaqqan bolıw hám heshqashan may ishpew, sózlerdiń tuwrı hám awıspalı mánilerin puqta biliw» elshilerge ne ushın kerek?
3. Bul talaplardırıň búgingi kúndegi áhmiyetliliqi qanday? Siz jáne qanday talaplardı kírgizgen bolar edińiz hám ne ushın? Pikirińizdi mísallar menen tiykarlań.



Dóretiwshilik jumis

- Jer astı, jer ústi trubaların ótke-riw, kanallar, suw saqlaǵıshların quriw ushın qanday qánigeler kerek bolǵan dep oylaysız?
- Mıs, gúmis, qorǵasın, altın, sınap, temir, feruza, nashatır, neft, mramor, qara maylardıń qazıp alınıwı nátiyjesinde qaysı tarawlar rawajlanǵan?
- Birinshi hám ekinshi sorawǵa bergen juwaplarıńızdı ulıwma- lastırıp oylap kóriń, bul taraw qá-nigeleri qay jerde tayarlanǵan?



Maǵlıwmat ushın

Qaraxaniyler dáwi-rinde de diyqanshılıq jumısları óz normasında ótken. Buǵan, álbette, jasalma suwǵarıw sistemalarınıń talap dárejesinde islep turiwi, kerek bolǵanda olardı orılaw jumıslarınıń ámelge asırılıwi, jer astı, jer ústi trubalarınıń ótkeriliwi arqalı erisilgen. Ásirese, kanallar, suw saqlaǵıshları, tosıqlarınıń qurılıwi úlkede, ásirese, Buxara, Samarcand, Ferǵana, Tashkent wálayatlarında dástúrlik diyqanshılıq joqarı dárejede rawajlanıwına alıp kelgen.

Ahangaran átirapında (Qarama-zar) mıs, gúmis, qorǵasın, temir kán-leri, Ferǵanada altın, sınap, gúmis, temir, mıs, feruza, nashatır, neft, kuporos, qaramay, Nurata tawlarında altın, mıs, qorǵasın, sınap, mra- mor, Buxara hám Ustrushanadaǵı altın, neft, feruza, temir kánlerinde kóplegen adamlar miynet etken.





Pikirlesiw ushın

Temirshilik, gúlalshılıq, shiyshe-sazlıq, zergerlik, toqı mashılıq, terishilik, súyekshilik sıyaqlı otızdan artıq tarawlar rawajlanıp barǵan. Mısalı, shiyshesazlıqta shiysheden islengen buyımlarǵa (axhana buyımları, úskeneleleri, naǵıslı taǵınshaqlar, siya dáwet, túbek hám basqalar) hár túrli reńde jıltıratıw dástúr bolǵan. Bunnan basqa, imaratlardı bezew, úskenelewde shiyshesazlıqtıń imkaniyatlarından keńirek paydalanylǵan.

Imaratlarǵa ornatılǵan tereze aynaları da reńsiz hám reńli bolıwı mümkin edi. Pánjereler aralıǵına hár túrli reńdegi shiyshelerden ornatıp, imarat kórkın ashıwǵa háreket etilgen.

Buxara, Samarcandta paxtadan toqlıǵan hár túrli gezlemeler de aymaqta, hám shet ellerde belgili bolǵan. Terishilik ónimlerinen bolsa triyin, sobol hám basqa haywanlar terisinen postın (ichuq), teriden islengen ayaq kiyimleri (izlik), túye hám qoy júninen toqlıǵan jıllı kiyim (qars), gúlli gilem, kiyizler hám basqalar bolǵan.



Pikirlesiw ushın



Shıǵıs Türkstannan Xorezmge shekem bolǵan úlken aymaqtıń siyasiy jaqtan birlesiwi sawda-satıq islerinde aymaqtıń shıǵıs wálayatlari imkaniyatlarınıń rawajlanıwına sharayat jaratıp berdi. Sonlıqtan, biz búgin «jipek joli» dep biletuǵın sawda joli tuwridan-tuwri Shıǵıs Türkstandı arab úlkeleri menen tutastırıp turǵan. Óz dáwirinde arqa hám qubla baǵdarlarǵa iye bolǵan bul joldıń bir ushı Qıtaydan baslanıp Shıǵıs Türkstan, Ferǵana, Tashkent, Zarafshan alabı, Buxara arqalı arqada Volgadan ótip Shıǵıs Evropaǵa shekem, qublada bolsa Orta Shıǵıs arqalı Jer Orta teńizine shekem barǵan. Jol boyına jaylasqan qala hám awillardaǵı kórkem hám taza bazarlar hám kárwansaraylar sawdagerlerge xızmet kórsetetuǵın edi, sonıń menen birge bunnan payda kóretuǵın basqa xızmetler de keń rawajlanǵan. Turaqlı túrde hár túrli jerlerde sawda kórgizbelerin uyımlastırıp turǵan.

Buxarada Minarai kalan, bir qatar meshitler, Surxandáryada Jarqorǵan minarası, Vabkentte meshit hám minara, Ózgende maqbaralar, minara, meshitler, Samarqandta medreseler qurılǵan.

Qaraxaniyler dinastiyası óz xızmeti dawamında elimizdiń sociallıq-siyasiy, ekonomikalıq, mádeniy rawajlanıwına múnásip úles qosqan.



Jarqorǵan minarası



Minarai kalan



Maǵlıwmat ushın

Maxmud Qashqariydiń ájayıp hám biybaха miyrası «Devonu luǵotit-turk» shıgarması da tap sol dáwirde (XI ásir) jazılǵan. Shıgarma qaraxaniylerdiń dáwiri tili morfologiyası, fonetikası, leksikası, etimologiyasın úyreniwde áhmiyetli derek esaplanadı. Maxmud Qashqariydiń shıgarmasınıń qımbat bahalı táreplerinen jáne biri – onda avtor sızǵan dúnya kartasınıń bolǵanlıǵı. Karta dóńgelek sheńber formasında hám onıń hár tárep-ten suw menen qorshalǵanınan derek beriwshi belgiler bar. Kartada orayda Jetisuw, Shıgıs Türkstan aymağı, onıń tórt baǵdarında hár túrli qalalar, mámleketler, teńizler, kóller, dáryalar, tawlardiń jaylasıwi berilgen.



Yusup Xas Hajibtıń «Qutadǵu bilik» shıgarması haqqında

Bul kitaptı tartıp beriwshi Balasaǵunda tuwilǵan, sabır-qanaatlı adam. Biraq bul kitaptı Qashqarda tamamlap, Mashriq maliki Tawǵashxan sarayına alıp kelingen. Malik onı jarıqap, húrmetlep, óz sarayında Xas Hajiblik lawazımın beripti. Sonıń ushın Yusup Ullı Xas Hajib dep belgili atı tarqalıptı.



Úyrengendimizden juwmaq shıgaramız

1. Tómendegi kórgizbelerden birin tayarlań:
 - «Qaraxaniyler dáwirinde arxitektura»;
 - «Maxmud Qashqariydiń dóretiwshiliginde dáwirge baylanıslı maǵlıwmatlardıń beriliwi»;
 - «Yusup Xas Hajibtıń «Qutadǵu bilik» shıgarması – jáhándegi túrkiy xalıqlarınıń qımbat bahalı dúrdanası».
2. Qaraxaniyler mámleketiniń tariyxımızda tutqan ornın talqılań hám de ǵaznawiyyeler, Samaniyeler, Saffariyeler, Tahiriyeler hám basqa mámleketler menen salıstırıń.

32-33-temalar:

SELJUKIYLER



Jedellestiriwshi soraw hám tapsırmalar

1. Samaniyler ornında dúzilgen Ğaznawiyler hám Qaraxaniyler mámlekетleri qaramaǵına qaysı aymaqlar kirgen edi?
2. Türk qaǵanlıǵı idıraǵanınan soń oǵuzlar qaysı jerlerdi ózlerine mákan etken edi?
3. Oǵuzlar jasaǵan aymaqlardı kartadan kórsetiń.



Pikirlesiw ushın

Seljukiylar túrkiy oǵuz qáwimi quramında dáslep házirgi Qubla Qazaqstan aymaǵına tuwrı keletugın jaylawlarda, Sırdayranıń orta aǵımındaǵı jerlerde kóshpeli turmıs keshirgen. X ásirde Seljuk isimli shaxs óziniń paziyletleri, bilimliliǵı, shaqqanlıǵı hám márılıǵı sebepli abıray itibarǵa erisip, birqansha qáwimler sardarı, úlken áskeriy kúsh baslıǵı dárejesine erisedi.





Pikirlesiw ushın

Maxmud aznawiydiı irazılığı hám birneshe shartler menen seljukiy shaaraqları Xorasana qádem basadi. Keyinnen, 1040-jılı seljukiylər hám aznawiyler arasında Dandanaqanda soqlıısıw boldı. Bul soqlıısıwdə aznawiyler jeiliske ushıraydı.

XI ásirdiı 40-jılları seljukiylər Xorezm, Iran, Kavkaz artıa áskeriy júrisler uyımlastırıı hám bul aymaqlardı óz tásir sheberlerine ótkeredi. Olar xalifalıq paytaxtı Badadadtı iyeleydi. Seljukiylər húkimdar Sultan Alp Arıslan Kishi Aziyada Vizantiya patshası Roman IV Diogendi jenedi. Bul óz ornında seljukiylərdiı Kishi Aziya hám Jaqın Shiısqa bekkem ornalasıp alıwları ushın úlken sharayat jaratadi.

Seljukiylər Sultan Málíkshah zamanında Samarqand, Buxara, Ferana seljukiylər qol astııda birlesedi. Shiıs Türkstandaı qaraxaniyler hám seljukiylər ústinligin tan aladı. Sultan Málíkshah húkimdarlıq dawirinde Seljukiylər sultanatı Shiıs Türkstannan Jer Orta teizine shekem bolan aymaqta óz ishine algan. Seljukiylər mamlekətiniı eı jetilisken dawirinde Badad xalifası Sultan Torulbekke «Malik al-Mashriq», yagnıy «Shiıs húkimdarı» hám de «Rukn ad-din» – «din súyen-nishi» degen at bergen. Bul onıı hakimiyatı qan-shelli qúdiretli bolanlııı korsetedi.

Seljukiylər sultanatınıı halsirep idirawi procesi bolsa, XI ásirdiı ekinshi yarımında baslanadi. Buan sebep sultanattıı hadden tisqarı úlken aymaqta jayıanlıı edi. Aqibetinde bul dawirde seljukiylər shaaraıınıı wakilleri xizmeti menen baylanıı Siriya, Irak, Anaduli (Kunya), Kirman sultanlıqları júzege keledi. XII ásır baslarındaaq sultanat shiıs hám batis bólümlee bolinip ketedi.



Malıwmat ushın

Shiıs bolim, tiykarıan, Xorasan hám Mawarawnnaxr-dan ibarat bolıp qaldı. Onıı shegaraları, tásir ortalığı ózgerip turan. Sultan Sanjar qúdireti kúsheygen waqıtlarda Batis seljukiylər (Iran, Irak, Azerbayjan) onıı, yagnıy Shiıs seljukiyləriniı siyasi tásirinde bolan.

Mawarawnnaxrı qaraqitaylardıı shiıstan bastırıp kiriwi nátiyjesinde Sultan Sajardıı da kúshi qırqıldı. Qaraqitayları qarsı seljukiylər qaraxaniyler menen birgelikte láshker tartqan bolsa da, biraq jeiliske ushıraydı. Bul óz ornında seljukiylərdeı gárezli bolan Xorezmniı rawajlanıı ushın sharayat jaratadi. Tap usı jerden shiqqan xorezmshahlar (anush-teginiyler) XII ásirdiı ekinshi yarımında batıs seljukiylərdeı soqqı beredi. Shiıs seljukiylər hareketine bolsa Sultan Sanjar óliminen keyin shek qoyıadı.




Dóretiwhilik jumis

1. Jáne qaysı dinastiya húkimdarlıq dawirinde mamlekət shiıs hám batis bólümlee bolinip ketken edi?
2. Siriya, Irak, Anaduli (Kunya), Kirman sultanlıqların kartadan korsetiı. Olar hazirgi dawirde qaysı mamlekətlerdiı aymaqına tuwra keledi?



Dóretiwshilik jumıs

1. Seljukiylar dinastiyasınıń ornına qaysı dinastiya hákimiyatın qolǵa aldı?
2. «Xorezmniń rawajlaniwı» degende neni túsinesiz?
3. Tómendegi pikirdi túsındırıń: «*XII ásir aqırı-na kelip Kishi Aziyadaǵı Anaduli (Kunya) sultanlıǵınan ózge qandayda bir mákanda rásmiy seljukiy shańaraǵı qalmaydı. Anaduli sultanlığı bolsa XIII ásir ortalarında mongol-larǵa óárezli boladı. Seljukiylar sebepli Kishi Aziyada türkiy mámlekет hám milletke tiykar salındı. Sonıń ushın da házirgi Turkiyadaǵı türkiy tilli xalıq Türkstandı ata jurtımız, yaǵníy tariyxıy watanımız, dep kórsetedı.*



Pikirlesiw ushın

Mámlekет basında joqarı húkimdar dáreje-sinde seljukiylar shańa-raǵı wákili turǵan. Ol Sultan (Sultan ul-azam) ataǵına iye bolǵan. Onıń atınan xutba (pátiya) oqılıp, teńge qu-yıp shıǵarılǵan. Múlk, jer-suw bólistiriw, zárur mámleket hám basqa-riw lawazımlarına ta-yınlaw jumısın hám de arza hám shaǵımların sultanniń ózi qadaǵa-lap turǵan hám finans-lıq kiris-shıǵıslarınıń da basında turǵan. Sultan mámlekettiń abadan-lıǵı, qurılıslar, kárwan jollarınıń qáwipsizligin támiyinlew máselelerin de jeke ózi qadaǵalap turǵan.

«Patshanıń bir hápitede eki kún zulımlıq kórgenlerdi qabil etpey ilajı joq. Ol zulım etiwshini jazalawı, insapqa shaqırıwı, arız etiwshilerdiń sózlerin óz qulaǵı menen dál-dalshısız esitiwi kerek. Arız etiwshiler eń zárur sózlerdi aytıwı, (húkimdar bolsa) olar boyınsha húkim shıǵarıwı kerek. Sonda mámlekette patsha ezelgen hám ádillikti qálewshilerdi háptesine eki kún qabil etip, olardıń sózin tıńlaydı eken, degen gáp tarqaladı. Zalımlar bunnan seskenedi, qul-ların urmaydı».

Seljukiylar bas wáziri Nizamulmulk,
«Siyasatnama».



Maǵlıwmat ushın

Xalıq arasında hám tariyxta Nizamulmulk (mulk – mámlekettiń tártip ornatiwshısı) atı menen belgili bolǵan seljukiylerdiń belgili wáziri Abu Ali Xasan ibn at Tusiy.

Nizamulmulk Seljukiy shahlar dáwirinde jumisti ápiwayı hámeldarlıqtan baslap, wázirlık dáreje-sine erisken hám kóp jıllar dawamında mámlekete xızmet etken.

«Temur tuzukleri»nde hárqanday patsha, xalıq arzıw-árman etkendey aqıl-bilimlilik, qáwenderlik iyeleri bolǵan wázirler haqqında sóz júrgizilgen-de «Siyasatnama» avtorı Nizamulmulk ayrıqsha mehir-muhabbat penen, hár tärepten úlgi etip kórsetedi. Bunday «qılısh hám qálem iyesi» bolǵan wázirlerdi húrmetlewge, qádirlewge shaqıradi.

Nizamulmulk tärepinen jazılǵan «Siyasatnama» yaki «Siyar ul mulk» (patshalardıń turmis tárizi) atlı shıgarması bul mámlekет basqarıwınıń tiykarǵı qaǵıydaların hám de huqıqıy máselelerdi úyreniwde derek bolıp esaplanadı. Shıgarma tap gúrrińnen juwmaq, yaǵníy gúrriń hám onnan shıgarılıwi kerek bolǵan juwmaqlar tárizinde dúzilgen.



Nizamulmulk



Seljukiylerdiń gúlal plitkasi



Sultan Sanjar
maqbarası



Maǵlıwmat ushın

«Siyasatnama» shıǵarmasında mámlekет basqarıwına baylanıslı kópshilik qaǵıyda hám nızamlar, usıl hám qurallar, hár túrli dárejedegi mámlekет basqarmaları haqqında sóz júrgiziledi. Shıǵarmanıń tiykarǵı ideyası sonnan ibarat, mámleketti aqılǵa muwapiq basqarıw, onda qatań qaǵıyda hám tártip ornatıwǵa, hámeldarlardı hújdanlı, pák, hadal hám iymanlı bolıwǵa, mámlekет abadanlıǵı, onıń xalqınıń tınıshlıǵı, tınıshlıq hám tatıwlıǵın támiyinlew ushın háreket etiwge shaqıradı. Sol mámlekет máselesi bul shıǵarmańıń tiykarǵı ideyasın quraydı.

«Siyasatnama» shıǵarması dóretilgen dáwirden baslap alımlar, tariyxshılar, jazıwshılar, eń tiykarǵısı, shah, hákimlerdiń dıqqatın ózine tartıp keledi. Bul shıǵarmanı sultanlar hám lawazımlı shaxslar kóshirtip alıp, óz xızmetlerinde paydalangan.

«Siyasatnama»nıń eń áyyemgi nusqası Irandaǵı Tebriz Milliy kitapxanasında saqlanadi.



Dóretiwhilik jumıs

1. Búgin Ózbekstanda mámlekет basshiśına puqaralardıń mürájáát etiwinıń qanday kórinisleri shólkemlestirilgen?
2. Seljukiylər dáwiri menen bir waqtta bolǵan Evropa mámleketerinde korollar hám puqaralar qanday múnásibette edi?
3. Toparlarǵa bólinip, usı dáwirdegi Orayılıq Aziya hám Evropada bolǵan mámleketerdi salıstırıń.





Dóretiwshilik jumis

Ne ushin lásh-kerdegi qandayda bir xızmetshiniń aylığı kóbeytiletuǵın yaki qısqartılıtuǵın bolsa, bul haqqında, eń dás-lep, finans-salıq diywani menen kelisip alınıwi zárür bolǵan? Pikirińizdi tiykarlań.




Seljukiy húkimdar Axmet Sanjardıń taj kiyiw máresimi. Rashiduddinniń «Jome at-tavorix» kitabınan, 1307-jıl.



Maǵlıwmat ushın

Nizamulmulk wázirlik dáwirinde Baǵdad, Basra, Isfaxanda «Nizamiya» atındaǵı medreseler qurdırıdı. Ulli alım Abu Hamid Ǵazzaliy óz waqtında Baǵdadtaǵı medresede sabaq bergen.

Sonday-aq, Nizamulmulk dáwirinde belgili astronom Omar Hayyam quyash kalendär – kalendärdi reformalaw ushın dúzilgen jumıssı toparǵa basshılıqqa usınıladı. Omar Hayyam bul jumisti is-lep, diywanniń ilimiý hám mámlekет jumıslarında Nizamulmulk penen birge xızmet etedi. Biz Omar Hayyamdı kóbirek shayır, anıǵıraqı tórtlıkler ustası sıpatında tanıymız. Tiykarında, ol jetik juldıztanıwshı (izertlewshi), matematika tariyxında sanlardan pútin oń koren tabıwdıń ulıwma qaǵıydасın birinshi bolıp dálillep bergen alım edi.




Omar Hayyam



Dóretiwshilik jumis

1. Bir dáwirde jasaǵan bul shaxslardıń tariyxta iz qaldırıwına tiykarǵı sebep nede dep oylaysız?
2. Bir dáwirde jasap dóretiwshilik penen shuǵıllanǵan jáne qanday shaxslardı bilesiz? Olardıń tariyxtaǵı ornı hám miyrasınıń áhmiyeti qanday bolǵan?
3. Bul dáwirde qanday belgili shaxslar hám shıǵarmalar jáhán mámleketeri basqarıwında tásir kórsetken edi?

Pikirlesiw ushın



Seljukiylar dawirinde diyqanshılıq rawajlanıp barıp, jasalma suwgarıw sistemaları jetilisken. Xorezm qawınları, Jurjan (Gurjan) xurmaları, qantqamısı, limonları, Niso júzimleri, ayvası, baqlajani, Mari biydayı tek elimizde emes, al onnan sırtta da dańq shıgarğan. Diyqanshılıq tarawınıň rawajlanıwi, álbette, ónermentshilik rawajlanıwına da jol ashqan.

Toqımaslılıq (jip gezleme, jipek, ziǵirdıń paqalınıń talshıǵınan tayaranǵan gezlemeler islep shıgarıw), gúlalshılıq, gilemshilik, zergerlik, shiyshesazlıq, temirshilik, terishilik siyaqlılar rawajlanıp barǵan. Mámlekettiń Orta hám Jaqın Shıǵıs, Shıǵıs Evropa, Hindstan, Qıtay siyaqlı mámlekет hám úlkeler menen sawda baylanısları kúsheyip barǵan. Sultan Ma-likshah shıǵıs hám batıs baǵdarlararalıq sawdasın jáne de janlandırıw niyetinde Xorasan hám Irak sawdagerlerin ayırim bir sawda tölemlerinen azat etken.

Sawda-satiqda batıs úlkelerden Kaspiy teńizi arqalı Türkstanǵa neft ónimleri alıp kelingen. Sırdárya tómengi aımı, oń jaǵası jerlerinen shıǵatuǵın mushk, altın, gúmis quymalar tek sırtqi bazarda emes, al úlkeniń ózinde, tiykarınan, Seljukiylar mámleketinde de júdá qádirlengen. Ulıwma alganda, úlke bazarlarında qımbat bahalı teri, qarakól terisi, duzlanǵan balıq, morjdıń azıw tisinen baslap qurǵatılǵan miywe, juqa gezlemeler, qımbat bahalı taslar, taǵınschaqlarǵa shekem tabıw mümkin bolǵan.

Bul dawirde eń joqarı dárejedegi pul birligi ornında sap altınnan quyıp shıǵarılǵan dinar (qızıl dinar) qabil etilgen. Quramında altınnan basqa qosımsısha metall aralaspası bolǵan dinar da bolıp, ol tiykar delingen. Mıs teńgeler tiykarınan ishki bazarda aylanısta bolǵan. Seljukiylar dawirinde de shek, naq pulsız aylanıs etiw sistemاسına paydalanylǵan.



Úyrengenisimizden juwmaq shıǵaramız

- Qaysı seljukiy sultan Samarqand, Buxara, Ferǵananı óz qaramaǵına algan?
- Tómendegi keste tiykarında temada úyrengenlerińzdi talqılaw tiykarında dápterińzge jazıń.

Mámlekет dúzimi	Sociallıq dúzimi	Basqarıw usılları	Aldıńǵı mámleketlerden ayırmashılıq tárepleri

34-35-temalar:

XOREZMSHAHLAR MÁMLEKETI HÁM ONÍÑ RAWAJLANÍWÍ



Jedellestiriwshi soraw hám tapsırmalar

1. Arab xalifalığı tárepinen úlkemizdiń basıp alınıwi ondaǵı qáwimler hám húkimdarlar ushın qanday aqibetlerge alıp keldi?
2. Mamuniyelerdiń mámlekette tártip hám tıňıshlıq ornatıp, sawda-ekonomikalıq qatnasiqlardı rawajlandırıwına túrtki bolǵan faktorlardı aytıń.

Marıdaǵı
Sultan Sanjar
maqbarası



Maǵlıwmat ushın

Xorezm oazisinde húkimdarlıq etken jergilikli dinastiýalar áyyemnen xorezmshahlar ulıwma atı menen júrgizilgen. Máseleen, afriǵiyler, mamuniyler, altıntashiýler basqarılwında xorezmshahlar ataǵı menen otırǵan. Biraq

Xorezm shegarasınan sırtqa shıgıp, basqarıwdıń saltanat dárejesine erisken dinastiya bul – *anushteginiyler* bolıp esaplanadı.

Anushtegin seljukiy Sultan Malikshahtıń kózge kóringen hám isenimli lawazımlı shaxslarınan esaplanǵan. Shama menen, 1077-jılı ol Xorezm hákimligi wazıypasına tayınlanadı. 1097-jılı bolsa, bul lawazım balası Qutbiddin Muxammedke beriledi. Ol seljukiýelerdiń sarayına baǵıñıshlı bolıp, hár jılı ózi yamasa balası Atsız arqalı wálayattan óndırıletuǵın salıqtı paytaxt Mariǵa alıp barıp turatuǵın edi. Atsız bolsa ákesinen keyin Sultan Sanjar húkimi menen Xorezm hákimligine tayınlanadı. Bul waqıtta otızǵa da kirmegen Atsız dáslep ákesi siyaqlı seljukiýeler shańaraǵına

shın kewilden xızmet etedi. Biraq ol óz ornı bek-kemlenip hám, kerisinshe, básekilesleri hálsirep baratırǵanın sezgennen keyin, seljukiylerge gó-rezlilikten bas tarta baslaydı. Buǵan juwap retinde Sultan Sanjar oǵan qarsı birneshe márte láshker jiberedi. Jeńiliske ushıraǵan Atsız qashıwǵa máj-búr boladı.

Gurganj Xorezm
saltanatınıń birinshi
hám tiykarǵı paytaxtı
bolǵan

Xorezmdegi
Qızıl qorǵan



«Óz ara kelisim shártnamasına muwa-
rıq, xorezmshah Atsız Sultan Sanjarǵa
baǵınǵanın bildirip, orta ásirler ádetine
muwapiq, onıń ayaǵı astındaǵı jerdi súyip,
tájim etiwi shárt edi. Lekin xorezmshah
bul siyaqlı baǵınıwshılıq ádetin islemedi.
Sultan Sanjar aldına xızmetke keldi hám
atınan túspegen halda sultanǵa sálem
berdi. Bul da jetpegendey, xorezmshah
sultan menen ushırasıw ornınan birinshi
bolıp turıp ketti. Sultan Sanjar Atsızdıń bul
«ádepsizligin» ashıwi kelse de, jaqında ózi
oǵan ráhim-shápáát etkeni ushın qararın
ózgertti. Sultan buǵan narazılıq bildirmey,
Mariǵa qaytip ketti».

Tariyxshi
Atamalik Juvayniy



Maǵlıwmat ushın

Tariyxshılardan Rashiduddin hám Hafızı Abrulardırıń jazıwlarına qaraǵanda, Anushteginiyler dinastiyasınıń tiykarın salıwshısı Anushtegin dáslepki xızmetin Sultan Jalaliddin Malik shah I sarayınan baslaǵan.

Ol sultannıń eń isenimli adamlarının birine aylanǵan. Keyinnen, ol «Xorezm mutasarrufı» lawazımına tayınlanıp, oğan Xorezm shixnası (qorǵan başlığı) ataǵı beriledi. Waqıt ótip, Anushteginiń balası Qutbiddin Muxammed Xorezm hákimi boladı.



Pikirlesiw ushın

Xorezmdi qolǵa kirgizgennen keyin Sultan Sanjar onı Atsızdırıń inisi Sulayman shah basqarıwına bergen. Biraq Sulayman shah ol jerde óz hákimiyatın bek-kemley almaǵan. Ol Mariǵa qaytıp ketiwi menen-aq Xorezmge kelgen Atsız jergilikli xalıqtıń qollap-quwatlawı arqalı óz hákimiyatın tiklegen. Atsız Buxarani iyeleydi. Ol Baǵdad xalifasınan «Xorezm wálayatı hám ol tárepinen Xorezmge qosıp alıngan hám de alınatuǵın batıs, shıǵıs shegaralardaǵı wálayatlardıń húkimdarı» dep tán alıngan jarlıq aladı. Atsız Marı, Nishapurdı de óziniń qaramaǵına ótkeredi.

Atsız óziniń atı jazılǵan altın teńgelerdi quyıp shıǵarıwdı baslap jiberedi.



Dóretiwshilik jumıs

1. Gurganj házirgi qaysı aymaqqa tuwrı keledi?
2. Anushteginiyler mám-leketi aymaǵın kartadan kórsetiń. Olardıń aymaqta bul tárizde jayılwına qanday faktorlar túrkti boldı?



Alawiddin Muxammad

Maǵlıwmat ushın



Atsız óliminen soń taxtqa shıqqan balası El Arıslan da górezsiz siyaset júrgiziwge háreket etti.

El Arıslan Mawarawannaxrda qaraqıtaylar menen soqlıgısadı hám qolı báalent keledi. Ol Nishapurdı iye-lep, Azerbayjanǵa áskeriý júris uyım-lastrıradı. Biraq Er Arıslanǵa da orayında Xorezm bolǵan, barlıq tárepinen tán alıńǵan qúdiretli siyasiy awqamǵa tiykar salıw nesip etpegen.

El Arıslanniń óliminen soń onıń balaları Takash (1172 – 1200) hám Sultanshah Maxmud arasında óz ara gúres boladı. Tek Sultan shah Maxmud óliminen soń góana Takash jeke húkimdar sıpatında keń kólemlı siyaset júrgiziw imkaniyatına iye boladı. Takash Batıs Iranniń ayırım bólimin hám de Kirmandı boysındırıradı. Húkimdarlığı sońında ol hátte Baǵdadı– xalifalıq paytaxtın basıp alıwǵa da tayarlanadı. Biraq júris waqtında qaytıs boladı hám taxtqa Alawiddin Muxammed (1200 – 1220) shıǵadı.

Alawiddin Muxammed Mawarawannaxrdan qaraqıtaylardı quwıp shıǵaradı. Bul waqıya onıń abroyitibarın oǵada kóterdi. Azerbayjan, Iran, Xorasannan Hindstanǵa shekemgi bolǵan jerler xorezmshahlar qaramaǵına alındı. Sultan Muxamedtiń tiykarǵı maqseti Siriya, Kishi Aziya hám Mısrdı da boysındırıw edi.



Muxammed xorezmshah 400 miň átirapındaǵı óz armiyasın Baǵdad júrisine jiberdi. Xorezmshah láshkerleri Hulvan wálayatına jetkeninde tábiyyiy emes hádiyse júz beredi. Tosattan hawa suwitıp, úsh kún qar jawdi, izgíriq suwiq hámme jerdi qamtíp aldi. Jawingerler suwiqtan azap shekti, atlar, túyelerge qırğıń keldi. Bul apattan túskinlikke túsken Sultan óz armiyasın artqa qaytarıwǵa buyrıq berdi. Sultan xalifa atın xutbadan shıǵarıp taslawdı buyırdı.

Bul dáwirde anushteginiyeler dinastiyası dúnyanıń eń qúdiretli siyasiy kúshlerinen birine aylanǵan edi. Aral teñizinen Hind okeanına shekem, Iraktan Shiǵıs Türkstanǵa shekem bolǵan úlken aymaq Xorezmshahlarǵa boysındırıldı.

Alawiddin Muxammed – ekinshi Iskender, ekinshi Sultan Sanjar laqabı menen belgili bolǵan.



Úyrengenumızdan juwmaq shıǵaramız

1. Qanday faktorlar sebep Xorezmshahlar mámleketi júzege keldi?
2. Xorezmshahlar húkimdarlıǵınıń úlke tariyxıı procesleriniń tezlesiwindegi ornı qanday boldı?
3. Alawiddin Muxammedtiń jeń sine neler tiykar bolǵan dep oylaysız? Pikirińizdi tiykarlap, dápterińizge jazıń.

36-37-temalar: XOREZMSHAHLARDÍN MÁMLEKET BASQARÍWÍ HÁM SOCIAL-EKONOMIKALÍQ TURMÍSÍ



Jedellestiriwshi soraw hám tapsırmalar

1. Xorezmshahlar mámleketiniń ekonomikalıq-siyasiy hám sociallıq jaqtan turaqlasıw dáwiri qaysı húkimdar atı menen baylanıslı?
2. Qaysı mámleket baslıgınıń húkimdarlığı dáwirinde górezli úlkelerde xorezmshah atı menen xutba oqıtılǵan hám hátte onıń atınan teńgeler quyıp shıgarǵan edi?



Maǵlıwmat ushın

Iraktan Hindstanǵa shekem, Aral teńizi átiraplarının Arab teńizi jaǵalarına shekem bolǵan jerlerde óz húkimdarlıǵının ornatqan sultan Muxammed Xorezmshah tez arada Samarqandı óz paytaxtı dep járiyaladı.

Sultan anası Turkan xotunǵa heshqashan qarsı shıqpaǵan, onıń sózin eki etpegen. Bul bolsa kóp jaǵdaylarda anası tárepinen Sultan Muxammed Xorezmshah pármanlarınıń biykarlıniwına sebep bolǵan. Bul jaǵdaydı sol dáwirdiń tariyxshısı An-Nasawiy tómendegishe túsındırıp, onı eki sebepke baylanıstırıp kórsetken edi: «birinshiden, anasınıń oǵan bolǵan mehirin qádirlewi, ekinshiden, mámlekettiń barlıq ámirleri anasınıń tuwısqanlarından ekenligi».

Turkan xotun «Jáhán hákimi» degen laqabqa iye bolıp, onıń jeke móri (tuǵro)nde: «Dúnya hám onıń hadallıǵı, Ullı Turkan, dúnya hayallarınıń malikası» degen jazıw jazılǵan edi. Turkan xotun paytaxt Gurganjde turaqlı tárizde jasaytuǵın edi, óz sarayı, úlken múlklerge iye edi.



Dóretiwshilik jumis

1. Sultan pármanlarınıń anası tárepinen biykarlanıwı qanday aqibetlerge sebep bolǵan?
2. Tariyxshi Nasawiydiń bergen maǵlıwmatları tiykarında múnásibetińizdi bildiriń.



Pikirlesiw ushın

Turkan Xotun kim bolǵan?

Tariyxshi Juvayniydiń jazıwına qaraǵanda: «Turkan xotun qańlı uriwınan bolǵan xan Jankishtiń qızı edi. Gurganj (Úrgench) Turkan xotunnıń jeke óziniń paytaxtı esaplanǵan, onıń jeke óziniń sarayı da bolǵan. Tariixiy dereklerde aytılıwına qaraǵanda, Sultan Muxammed húkimdarlığı dáwirinde Turkan xotun saltanat jumıslarında jetekshi orındı iyelegen, onıń biylikleri hám máslahátleri balası tárepinen sózsiz islengen. Turkan xotunnıń basshılıǵında saray xalqı, aqsúyekler birneshe toparǵa ózara dushpanlıq etken. Qıpshaqlardan dúzilgen joqarı mártebeli sarkardalar Turkan xotun menen jaqın bolıp, kópshılıgi sarayda Sultanǵa qarsı bolıp turǵan qandayda bir toparǵa basshılıq etken. Saltanat jumısları derlik Turkan xotun tárepinen basqarılǵan. Kópshılık jaǵdaylarda Muxammed Xorezmshah tárepinen járiyalanǵan húkim hám biylikler Turkan xotun tárepinen heshqanday tiykarsız, keńessiz biykarlanatuǵın edi.

Sultan anası hám haram aǵasın Mazandaranǵa alıp kelip (mongóollar hújimi dáwiri haqqında sóz bolmaqta), ol jerdiń qorǵanına jasırıw ushın Xorezmge adamların jiberdi. Turkan xotun balasınıń buyrıǵı boyınsha háreket etti. Sultan shańaraǵı hám haram aǵasın alıp ketip baratırǵanda áskerlerin Xorezmde qaldırdı. Háreket waqtında tutqıńga alıngan hár túrli mámlekетlerdiń patshaların buyrıq penen Jayhun dáryasına shóktırıp jibergennen soń balaları, aqlıqları, jaqınları hám qaznasi menen wázir Nasiraddinnıń baqlawında Iran táręptegi llal (Tajan tarmaǵındaǵı aymaq) qorǵanına jiberdi. Sultan izinen quwdalap Mazandaranǵa kelgen mongóol sarkardası Subutay eskertilgen qorǵanlardı qamal etiw ushın ásker shaqırdı. Tágdırdı qarań, jawın bultları óz júklerin ústine tókken hám usı waqıtqa shekem heshkim suw tamtarıslıǵıń kórmeǵen llal qorǵanı qorshawǵa alıngan waqıtta jawın da olarǵa dushpanlıq etip, jawmadı. On bes kúnnen soń suw tawsılǵannan soń, awir aw-halda qalǵan Turkan xotun basqa haram aǵzaları menen hám wázir Nasiraddin menen tómenge tústi. Olar qorǵannıń tómenine barǵan waqıtta jasın ústine jasın shaǵıp jawın jawa basladı. Mongóol áskerleri Turkan xotundi jaqınları menen birge Tolıqanda turǵan Shıńgısxanniń janına alıp bardı. Turkan xotundi mongóol mámleketi paytaxtı bolǵan Qaraqurumǵa jiberilgen hám usı jerde qaytıs boldı».



Maǵlıwmat ushın

Anushteginiyeler dáwirinde de samaniyeler, qaraxaniyeler, ǵaznawiyeler, seljukiylerde bolǵanı sıyaqlı diywanlardıń ayraqsha ornı kózge taslanadı. Óz náwbetinde, diywanlar da kishi diywanlarǵa bólingen.

Áskeriy diywan áskeriy máselelerdi kóriw (diywan jaysh) hám áskerlerge aylıq beriw menen shuǵillaniwshı (diywan ravotiv) sıyaqlılarǵa bólingen. Áskeriy diywan baslıǵı, álbette, musılmán bolıwı shárt edi. «Joqarı taj maqtaw májilisi» dep ataǵan húkimet basqarıwı wázirdıń (bas wázirdıń) qolında bolǵan. Oǵan barlıq diywanlar boysıngan.

Wázir, mámlekет baslıǵınıń tiykarǵı másláhátshisi esaplanǵan hám óz háreketleri boyınsha joqarı húkimdarǵa ǵana esabat bergen. Rásmyi saltanatlar, xalıqaralıq qatnasiqlar, ǵárezli mámlekетler menen sóylesiwlerde joqarı húkimdar atınan jumis alıp barǵan.

Wázir puqaralar hám mámlekет húkimdarı arasında dálDALshı waziypasın islegen hám de mámlekettegi tártip-intizam ushın tiykarǵı juwapker esaplanǵan. Ol hámeldarlardı jumısqa tayınlaw hám lawazımınan bosatiw, arzaq (napaqa), aylıq hám de basqa usı sıyaqlı tólewlerdi belgilew huqıqlarına da iye bolǵan. Wázirler óz ana tili – türkiy tilden basqa, arab hám parsı tillerin tolıq biliwi shárt bolǵan.

Mongóllarǵa tutqın bolǵan
Turkan xotun



Dóretiwhilik jumis

1. Xorezmshahlar mámlekетiniń basqarıwin Seljukiylər mámleketi basqarıwi menen salıstırıń. Bas wázirdıń wákıllikleri bir-birinen ayırmashılıǵı bar ma?
2. Evropa hám Aziyanıń basqa mámleketerinde bas wázir lawazımına teń keletüǵıń lawazım qaysı edi?
3. Toparǵa bóliniń bul eki aymaqtaǵı wázirlerdiń wákıllikleri hám minnetlemelelerin salıstırıń hám talqılań.
4. Mámlekет basqarıwında wázirdıń ornı qay dárejede zárúr dep esaplaysız?



Maǵlıwmat ushın

Sadr, dastur, xojayı buzurg sıyaqlı ataqlar menen sıyılıq-lanǵan wázir bárhamma húkimdardırıń aldında júrgen, húkimdar sapar hám atlanıslarǵa shıqqanında da onıń menen birge bolǵan. Rásmıy qabillawlar waqtında wázirler xorezmshahlardırıń oń tárepinen orın iyelegen.

«Nizom ul-mulk» ataǵına iye bolǵan wázirler bólmege joqarı húkimdar-dan basqa kim kirse de, hátteki ol taxt miyrasxori bolǵan jaǵdayda da, onıń menen sálemlesiw ushın orınlarınan turmaǵan. Wázirlik lawazımınıń tilge alıńǵan jetilisken kórinisi Atsız dáwiri menen baylanıslı.

Shıńǵısxan basqıñshılıǵı waqtında bul lawazım Alawiddin Muxammed tárepinen biykar etilgen hám joqarı húkimdar janında altı wákilden ibarat keńeske uqsaǵan basqariw engizilgen. Barlıq aǵzalarınıń ırazılıǵı menen ju-mıs islewi kerek bolǵan usı keńeske mámlekетlik áhmiyetke iye qanday da bir ayriqsha qarar qabillaw nesip etpegen.

Jáne bir áhmiyetli lawazım – bul ullı hajib esaplanǵan. Qaǵıydaǵa muwa-pıq, türkiy hasılzadalar wákili ǵana hajiblikke tayınlanıwı múmkin bolǵan. Hajib húkimdardırıń tek ózine tiyisli jumisları boyınsha esap bergen, rásmıy máresimlerge ámel etiliwin qadaǵalaǵan. Bir waqittıń ózinde birneshe hajib xızmet etken. Olar sultanlardırıń eń zárúr tapsırmaların islegen hám olarǵa barlıq jerde joldas bolǵan.

Saray jumislارın basqariwshısı sanalǵan ustaz lawazımı iyesi atxanalar, asxanalar, nan jawatuǵın jer, sharap saqlanatuǵın jertólelerdi qadaǵalaǵan, saray xızmetshileri xızmeti ushın tolıq juwarker bolǵan. Sultanniń jeke atları oxur ámiri lawazımı iyesiniń qaramaǵında bolǵan. Bunnan basqa, ámir álam (eń ullı), chashnigir (joqarı húkimdarǵa beriletuǵın awqat, ishimliklerdiń dá-min tatıp kóriwshi), davatdar (joqarı húkimdardırıń xatkeri), xızmetshi farrosh (joqarı húkimdarǵa arnalǵan kórpe-tósek, gilem, shatır hám soǵan uqsas-lar ushın juwarker xızmet baslıǵı), sıyaqlı kishi lawazımlar da bolǵan.



Xorezmshah
El Arıslannıń
taxtqa otırıw
máresimi
«Jome at-
tavorix»
kitabınan.



Pikirlesiw ushın

Paytaxt Úrgench óz dáwiriniń ullı, bay hám suliw qalası sanalǵan. Úrgench xalqı sheber ónermentshilerden, ásirese, temirshiler, aǵash ustaları óz jumisınıń ustaları bolǵan. Úrgenchli oymashılıq aǵash ustaları pil súyegi hám obnus aǵashınan ájayıp ónimlerdi islegen. Qalada tábiyyiy shayı gezleme islep shıgaratuǵın ustaxanalar bolǵan.

Qurılıs jumislarında bolsa májnuntal aǵashınan keń paydalanılǵan. Usı aǵashtan qurılǵan imaratlар jeńil bolǵan hám tastan qurılǵan imaratlarǵa qaraǵanda jer silkiniwge shıdamlı bolǵan. Jollar hám kárwanlardı qorıqlaw jumisınıń joqarı dárejede shólkemlestirilgeni ishki hám sırtqı sawda baylanıslarınıń rawajlanıwında áhmiyetli rol oynaǵan. Úrgench sawdagerleri Baǵdad, hátteki Andalusqa shekem ónimler alıp barǵan. Úrgench mongóllar tárepinen wayran etilgenge shekem xalıq onda júdá tiǵız jasaǵan.

Qalada kóplegen bazarlar bolǵan. Bazardaǵı tártipti, tiykarınan, muhtasib uslap turǵan. Ol ónimlerdiń sıpatın, ıdislardıń tazalıǵın, ónimlerdiń tazalıǵın, tárezi tasları hám uzınlıq ólshemleri ásbaplarınıń tuvrılıǵın qadaǵalaǵan. Xorezmniń Ardashushmisan, Xivak, Darǵan, Savakan, Govshfinj, Kat, Nuzkat, Xazarasp sıyaqlı kishi qalalarında da ónermentshilik hám sawda-satiq rawajlangan. Mari, Buxara, Samarqand, Ray, Nishapur sıyaqlı qalalar mámlekетlik siyasiy-ekonomikalıq hám mádeniy turmısta zárúr orın iyelegen.

Xorezmshahlar
mámleketi
áskerleri



Najmaddin Kubra
maqbarası
Türkmenstan

Dóretiwshilik jumis

1. Qalalarda ónermentshilik hám sawda-satiqtıń rawajlanıwında húkimdarlardıń ornı qanday bolǵan?
2. Toparǵa bólingen jaǵdayda Xorezm mámlekетinde bazarlar haqqında pikir júrgiziń. Búgingi kúnde de bar qaysı tariyxıı qalallarda bazarlar kóp bolǵan hám bunıń tiykarǵı sebeplerin kórsetip beriń.



Maǵlıwmat ushın



Xorezmshahlarǵa baǵınishlı bolǵan mülklerde de Xorezmshah atı menen xutba oqlıǵan hám teńgeler quyip shıǵarılgan.

Anushteginiyler atı jazılǵan teńgeler Samarqand, Buxara, Otırar, Termiz, Shaǵaniyan, Vaxsh, Balx, Bamiyan, Gázna, Gur, Jurzuvan, Zamindavar, Yamur, Kunduz, Mari, Niso, Nishapur, Peshavar hám basqa aymaqlarda quyip shıǵarılganın aytıw mümkin.



Úyrengenumızden juwmaq shıǵaramız

1. Xorezm tariyxı menen baylanıslı kórkem shıǵarmalar dizimin qáliplestiriń. Olardan birewin oqıp shıǵıń.
2. Shıǵıs hám Batıs bazarlarınıń ózine tánlıklerin salıstırıń.
3. XII ásır aqırlarında Xorezmdegi jaǵday qanday edi?

38-tema:

ETNIKALIQ PROCESLER HAM ÓZBEK XALQINÍN QÁLIPLESIWI



Jedellestiriwshi soraw hám tapsırmalar

1. Etnikalıq procesler, etnogenez degende neni túsinesiz?
2. Shejire degende neni túsinesiz? Siz ózińdziń shejireńizdi bilesiz be? Shejireni biliw ne ushın kerek?
3. VI ásır aqırı – VII ásirdiń baslarında Türk qaǵanlığınıń aymaqlarına qay jerler kirgen?



Maǵlıwmat ushın

Türkstan – türkiy xalıq ornalasqan úlke.

Ózbekler óz aldına etnikalıq birlik (elat) bolıp, Mawarawannaxr, Xorezm, Jetisuw, bir bólegi Shıgis Türkstanniń batıs aymaqlarında qáliplesken. Olar áyyemnen otırıqshı türde jasap, suwgarıla- tuǵın diyqanshılıq, ónermentshi- lik penen shuǵıllanıp kelgen.





Dóretiw-shilik jumis


Áyyemde mámleketi-miz aymaǵında qan-day qáwimler jasaǵan? Olardıń jasaǵan aymaq-ların kartadan aniqlań.

Etnikalıq process – kelip shıǵıwı bir-birine jaqın bolǵan hár túrli qáwim hám elatlardıń ásirler dawamında qosılıp bariwi.



Pikirlesiw ushın

Bul aymaqta jasaǵan sog-diyler, baqtrylyer, xorezmiyler, ferganalılar, shashlılar, yarım sharwashılıq qańlılar, kóshpeli sak-massaget sıyaqlı etnikalıq toparlar ózbek xalqı-nıń etnogenezeinde qat-nasqan. Qubla Sibir, Altay Jetisu, Shıǵıs Túrkstan hám de Volga hám Ural dár-yası boyalarınan hár túrli dáwirlerde Mawarawnaxrǵa kirip kelgen etnikalıq topar da bul procestiń qatnasiwshıları bolǵan. Joqarıda atlari keltirilgen etnoslar tiykarınan türkiy hám shıǵıs iran til-lerinde sóylesken.



Turanda áyyemgi qáwim hám xalıqlardıń ornalasıwi

Ózbek xalqınıń
tiykarın sogdiyler,
baqtriyler,
xorezmiyler,
ferǵanalılar,
shashlılar hám
sak-massagetler
quraǵan.



Dóretiwshilik jumıs

1. 6-klasta tariyx páninen algan bilimlerińizge tiykarlanıp «qáwim» atamasına táriyip beriń.
2. Bir-biri menen tuwısqanlıq múnásibette bolıwi hám de urıwlarǵa bóliniw ózgeshelikleri menen keyingi basqıshtaǵı etnikalıq birlikten (elattan) ayırmashılığı bar topar ne dep atladi?



Bilesiz be?

Xalıqlardıń kelip shıǵıw tariyxın (etnogenezin) hám qáliplesiw procesin úyreniwde pández «etnos», (grekshe «xalıq») hám «etnikalıq birlik» sózleri qollanıladı.



Maǵlıwmat ushın

Ámiwdárya hám Sırdárya aralığında jasaǵan qáwim hám elatlardıń etnikalıq jaqtan aralasıw procesi nátiyjesinde otırıqshı turmısqa beyimlesken túrkiy aymaqlıq maydan, ózbek xalqına tán antropologiyalıq kórinis qáliplesedi.

Qanǵ mámleketi dáwirinde túrkiy tilles etnolar ústинlik etip, ózine tán sáykeslesken mádeniyat júzege keledi. Arxeologiyalıq shıǵarmalarda bul mádeniyat «Qawıńshı mádeniyati» atın algan. Antropolog alımlardıń aytıwlarına qaraǵanda, tiykarınan usı dáwirlerge kelip, Orta Aziyanıń alap hám oazislerinde jasawshı xalıq sırtqı kórinislerinde házirgi ózbek hám oazis tájiklerine tán antropologiyalıq kórinişi tolıq qáliplesedi.

Ózbekler etnogenezinde qatnasqan náwbet-tegi etnikalıq toparlar – kushanlar, xioniyler, kideriyler hám eftaliyler, túrkiy qáwimler aktiv tásir kórsetedi.

Túrkiy elatlar hám jergilikli otırıqshı xalqı arasındaǵı etnikalıq-mádeniy múnásibetlerdiń rawajlanıwi nátiyjesinde túrkiy qatlam mádeniy jetiskenlikleriniń jergilikli mádeniy-xojalıq dástúrlar menen tez sáykeslesiwi júz berdi. VII ásirden úlkemiz «Túrkstan» atı menen atala baslaǵan.

Qanǵ mámleketi dáwirinde «Qawıńshı mádeniyati» hám Orta Aziyanıń antropologiyalıq kórinişi tolıq qáliplesedi.



Pikirlesiw ushın

Ózbek xalqınıń payda bolıwi. VIII ásirden arab hám basqa xalıqlarınıń Orta Aziyaǵa kirip kelewi aymaqtaǵı etnikaliq proceslerge úlken tásır etpegen. IX ásirde Mawarawnnaxr aymaǵında pútin túriy etnikaliq qatlam, túriy til ortalığı júzege kele basladı hám óz náwbetinde sogdiyler hám basqa jergilikli etnoslarda da túrkylestiriw procesi jedellesken. Qaraxaniyler dáwirinde Mawarawnnaxr hám Xorezmde siyasiy hákimiyat túriy dinastiyalarǵa ótiwi múnásibeti menen júz bergen etnikaliq process ózbek xalqınıń qáliplesiwinde juwmaqlawshı basqısh boldı.

IX – XII ásirlerde ózbek xalqı qáliplesti. Onıń tiykarın úlkemizde jasap kelgen diyqan hám sharwa sol jerli xalıq quraǵan.

Mawarawnnaxrda jaylasqan xalıq áyyemnen eki tilde: sogd hám túrk tillerde sóylesken.



Úyrengengimizden juwmaq shıgaramız

1. Ózbekler qálipleskən aymaqlardı jazıwsız kartada boyap shıgiń.
2. Ózbek xalqınıń tiykarın qaysı etnikaliq toparlar quraǵan?

39-40-temalar:

AYMAQTA ISLAM DININIŃ JAYÍLÍWÍ

Jedellestiriwshi soraw hám tapsırmalar



1. Jähán tariyxı páninen alǵan bilimlerińdzi esleń. Islam dini payda boliwı haqqında nelerdi bilesiz?
2. Islam dini dáslep Turannıń qaysı aymaqlarında tarqalǵan?
3. Islamnıń jähán dinine aylanıwındaǵı tariyxıý shárt-sharayatlardı anıqlań.
4. Islam dininde dáslepki bóliniw qashan payda bolǵan, onıň sebepleri nede edi?
5. Arabstan tariyxında qaysı dáwir «Nadanlıq dáwiri» dep atalǵan?

Maǵlıwmat ushın



Islam dininiń Turanǵa kirip keliwi hám tarqalıwı tikkeley arab basqınshıları hám arablardıń kóp ásırlik húkimdarlığı menen baylanıslı. Aymaqta jańa siyasiy kúshtiń payda boliwı aqıbetinde Turan eki bólime bólindi:

- 1) Mawarawnnaxr («Dáryanıń arǵı tárepi»);
- 2) Arodi at-túrk («Türklerdiń jerleri», yaǵníy arablarǵa boysınbaǵan húkimdarlar jerleri).

Islam dininiń Turanda tarqalıwına tómendegi faktorlar tikkeley óz tásirin ótkerdi. Abu Muslim kóterilisi dáwirine shekem islamnan aldıńğı dáwirdiń húkimdarları óz orınların saqlap turdı. Olar jergilikli xalıqtı basqarıw hám olardan arablar ushın salıq jiynaw wazıypaların isledi.

Arablar kóplegen jeńilliklerge iye edi. Islam dinin qabil etken jergilikli xalıq ta jámiyyette arablar sıyaqlı jeńilliklerge iye bolatuǵın edi. Abu Xanifanıń arab emes musılmancıldań teń huqıqlı ekenligi haqqındaǵı ideyası, olardıń jámiyyette kemsitiliwlerine qarsı is-háreketleriniń Turanda da engiziliwi aymaqta Islam dininiń keń tarqalıwı ushın imkan jaratti.

Islam dininiń tiykarǵı dereklerinen biri – hádislerdiń jiynalıwında ullı watanlaslarımız Abu Abdullah Buxariy, Imam Termizi, Hákım Termiziy, Imam Darimiyyelerdiń xızmetleri úlken boldı. Sol sebepli de islam dininiń aymaqta jayılıwı tezlesti.

Islam taliymatına baylanıslı, Muxamed paygambar atı aytilǵanda oǵan húrmet penen «sallalla-hu alayhi wasallam» (qısqasha: s.a.w.: «oǵan Allanıń rahmat hám sálemi bolsın») yaki «alayhissalam» (qısqasha: a.s.: «oǵan sálem bolsın») sózin aytıw kerek bolǵanı ushın islam tariyxına baylanıslı ádebiyatlarda s.a.w. yaki a.s. qısqartılǵanı qollanılıdı.



Dóretiwshilik jumıs

- «Quranı kárim» hám «Hadisi sharip» degende neni túsindińiz?
- Turan aymaǵında Islam dini qashan kirip keldi?



Maǵlıwmat ushın

Xanafiylik mázhebiniń tiykarın salıwshısı Abu Xanifa atı menen belgili Numan Sabit Kufiy (699 – 767) bolıp esaplana-dı. Usı mázheb óziniń mánisi, taliymatı hám qol-lanǵan usılı menen jámiyyette júz berip turatuǵın hárqanday sorawǵa juwap tabıwǵa umtilǵan. Yaǵniy xanafiy mázhebi jańa júzege kelgen diniy máseleniń sheshimin sheship bergen. Abu



Mázheb (arab. – baǵdar, jol, taliymat) sháriyat mázhebleri – islamda diniy huqıq sistemalari hám baǵdarları.

Xanifa awır jaǵdaylarda adamlar ushın qolay sharyat jaratıp berip, qıyınlıqların arsat etiwge uringan. Abu Xanifa erkinlik principiniń qáwenderi edi. Sawda hám basqa tarawlarda islam huqıqi hám erkinliklerin qorǵadı. Máselen, turmıs quriwda er adam hám hayalǵa teń huqıq beriliwi, jetim balalardıń huqıqları hám basqalar.




Bilesiz be?

Abu Xanifa Numan ibn Sabit (699, Kufa – 767, Bağdad) – sunniy musılmankardıń tárepinen húrmet penen «Imamı Azam» dep ataladı. Xanafiylik mázhebi húrmetine solay atalǵan. Faqih, muqaddes. «Abu Xanifa» onıń kunyası, «Imamı Azam» («Ullı imam») ullılığınıń kórsetiliwi ushın berilgen ataq.

Imamı Azam sonday jaqsı minez-qulıqlı adam eken, zamanlasları ol adamnıń paziyletlerin tán alıp, «eń jaqsı minez-qulıq Imamı Azamnıń minez-qulqı» dep atalǵan. Bárhamada jaqsı hám taza kiyimlerde júrgen.

Sonday ullı mártebege erisken ullı adam oǵada ádepli, mómin, ápiwayı kishipeyil bolǵan. Ol ózine jamanlıq etkenlerdi kórgeninde: «Bizlerdi jamanlaǵan adamlardıń gúnasın Alla keshirsin, bizlerdi jaqsı kórgenlerdi Alla jaqsılıq (rahmet) etsin» – dep duwa (patiya) etedi eken.

Imamı Azam
maqbarası.
Baǵdad.



142

Kunya – abu (arabsha «áke») sóziniń túsinik jaǵdayındaǵı túri). Arablar hám basqa musılmán xalıqlarda kópshilik kunyalardıń quramlıq bólegi. Máselen, Abu Ali ibn Sino, Abu Rayhan Beruniy hám basqalar. «Abu» menen kelgen at shaxstıń ákesi ekenligin, «ibn» menen kelgen at bolsa shaxstıń balası degen mánisti bildiredi.

ISLAM DININIŃ JAYÍLÍWÍ

IX – XII ásirlerde islam dini Orta Aziya xalıqları mámlekethiligi tariyxında úlken rol oynay basladı. Mawarawnaxrda bul dáwir arab xalifalığınan górezsiz bolǵan mámlekethlerdiń payda boliwi hám rawajlanıwi dáwiri bolǵan. Islam bul waqıtta Shígısta keń tarqalıp, jáhán dini dárejesine kóterildi, musılmán dúnya-sınıń ideologiyasına aylandı.

Arab tilinde ilimiyy shıgarmalar ja-zıldı. Burınnan sawatlı bolǵan, má-deniyati joqarı dárejege kóterilgen Turan xalqı tez arada tek arab tilin emes, al islam ilimlerin de tereń úyrenip, arab tili hám sháriyat máse-lelerinde kitaplar jazatuǵın alımlardı jetistirip shıgara basladı.

Qalalarda meshit-medreselerdiń qurılısına itibar berile basladı. De-reklerdiń derek beriwine qaraǵanda, Buxarada dáslepki medreseler VIII–IX ásirlerden baslap qurılğan.


Hátte huqıqtaniwshılar ushın da arnawlı «Faqihler medresesi» degen qánigelestirilgen medrese qurılğan. Bunday bilim orınlarında Quranı ka-

rim, hádis ilimi hám sháriyat tiykar-ları hár tárepleme tolıq úyrenilgen.

Sol dáwir qalaları arasında islam dini táliymatı tereń úgit-násiyat etiwde Buxara qalası ayraqsha orındı iyeledi.

Joqarida aytilǵanınday, medrese, mekteplerdiń barlığı bul jerde jetik teologiya páni boyınsha iri alımlardıń jetisip shıgıwına xızmet etedi. Sonıń ushın bolsa kerek, Buxara sol dáwir-den baslap «Qubbatul islam» – «Islam dininiń gúmbezi» atı menen húr-metke erise basladı.

Áste-aqırın islam dini oraylasqan mámlekettiń tiykarğı ideologiyasına aylandı.



... Tilińdi jaqsı óner menen úyret hám müláyim sóz-den basqa zattı ádet etpe. Sonday-aq, tilge hár túrli sózdi úyretseń, sonı aytadı, sózdi óz orınlı paydalı, sóz eger, jaqsı bolsa, biraq orınsız paydalansa, eger ol hárqanday jaqsı sóz bolsa da jaman, qolaysız babında emes esitiledi. Sonıń ushın orınsız sóyleme, paydasız. Bunday paydasız sóz ziyan keltiredi hám hár sózden onnan sheberlik iyisi kelmese, bunday sózdi sóylemew kerek.

Kaykavus, «Qabusnama»

Búgingi kúnde Oraylıq Aziya musılmınlarınıń kópshılıgi xanafiylik máz-hebine eredi. Házirgi wa-qitta bul fiqhiy táliymat Hindstan, Pakistan, Awǵanstan, Irak, Siriya, Turkiya hám bir qatar Afrika mámlekетlerinde keń tarqalǵan.

Malikiylik mázhebi tiykarın salıwshısı, imam Abu Abdullax Malik ibn Anas 711-jılı tuwilǵan. Bul mázhebte birinshi derek Quranı kárim, ekinshi derek hádis esaplanadı. Malikiylik mázhebinde sháriyat máselelerde Madina turmısı hám ádetleri kóp jaǵdaylarda ústin turǵan. Malikiylik Marokash, Aljir, Tunis, Bangladesh sıyaqlı mámlekетlerde tiykarǵı mázheb esaplanadı.

Shafeiylilik mázhebi tiykarın salıwshısı Abu Abdullax Muxammed ibn Idris Shafeiy (767 – 804). Shafeiylilik mázhebi fiqhiy (sháriyat qaǵıydarı ilimi) húkim shíǵarıwda Quran, sunnet, ijmo hám qiyosqa súyenedi. Olar xanafiyler hám malikiylerde bolǵan istexsondı biykarlaydı. Shafeiylilik, tiykarınan, Indoneziya, Malayziya, Mısır, Sudan, Keniya, Mali, Liviya sıyaqlı mámlekетlerde tarqalǵan.

Xanbaliylik mázhebi tiykarın salıwshısı imam Abu Abdullax Axmet ibn Xanbal (780 – 855) Baǵdad qalasında jasaǵan. Xanbaliylik mázhebinde Quran hám sunnet tiykarǵı derek esaplanadı. Ijmo hám sahabalardıń sózleri keyingi orınlarda turadı. Qiyostı basqa ilaj qalmaǵanda ǵana qollanıwǵa ruqsat beriledi. Bul mázheb izbasarları az sanlı bolıp, tiykarınan, Saudiya Arabiya, Yemen, BAA, Kubeyt, Qatar mámlekетleri xalqı arasında tarqalǵan.

Sunniyliktegi tórt mázheb bir-biri menen teń esaplanadı. Mázhebler dástúrlik diniy huqıq shegarasınan shıqpaǵan halda, sháriyat máselelerinde jeńilirek yaki qatań húkim shíǵarıwları menen ajıraladı.


2017-jıldan Ózbekstan Prezidenti baslaması menen Imam Maturidiy kompleksinde «Kalam ilimi mektebi», moturidiylik táliymatınıń iri wákili Abul Muin Nasafiy ziyarat ornında bolsa «Aqoid mektebi» shólkemlestirildi.



Dóretiwshilik jumis

1. Mázheb degende nenı túśindińiz?
2. Sunniyler jasaytuǵın aymaqlardı kartadan aniqlań.

Ijmo – dáslepki islam dáwirinde ulamalardıń bir awızdan qabil etken qararları.





Bilesiz be?

Keyin-gi dáwir-de payda bolǵan «jalǵan salafiylik», «Hizbut tahrir» si-yaqlı baǵdarlardı fiqhiy mázheblerge teńlestirip bolmaydi. Sebebi olar sháriyat máselelerinde óziniń óz betinshe sheshimlerin bergen sistemaǵa iye emes. Olarǵa nızamsız diniy-siyasiy háreket sıpatında qarawǵa boladi.

Abu Mansur Moturidiy maqbarası. Samarqand



Pikirlesiw ushın

VIII – IX ásırlerde musilmanlar arasında Quran ayatları hám hádislerin naduris túsingən toparlar payda boldı.

Olar gá Alları adamǵa uqsas súwretler, gá onıń ózgesheliklerin biykar etedi, payǵambarlar, Qura-nı kárim dańqına ılayıq emes pikirlerdi bildiretuǵın edi. Mine, sonday sharayatta sunniylik baǵdarı alımları ayırm aǵımlardıń buzǵıńshı ideyalarına bir qatar biykarlawlar bergen. Nátiyjede Abu Mansur Moturidiy (870 – 944) moturidiya táliymatına tiykar salǵan.

Moturidiy sap diniy aqida (qaǵıyda, dogma) sheńberinen shıqpaǵan halda aqıl-oydı húrmet-leydi hám logikalıq jaqtan tiykarlanǵan bilimniń áhmiyetin ayriqsha aytadı. Moturidiye baylanıslı, adam turmıslıq imtixanlar ushın jaratılǵan. Sonıń menen bir waqıtta oǵan usı sınavlardan tabıslı ótiw hám tuwrı joldı tabıw ushın keń imkaniyatlar da berilgen.

Adam óz is-háreketlerin tańlawda óziniń qá-lewi bolıp esaplanadı. Ullı danışpan óz kóz qarasları menen xanafiylik táliymatınıń Turan xalıqları dástúrleri, úrp-ádetleri menen tiǵız baylanıslılıǵıń kórsetip berdi.

Eń itibarlısı, islam dúnýasınıń kópshilik aymaqlarında, Siriya, Irak, Turkiya, Pakistan, Hindstan, Arqa Afrika siyaqlı mámlekelerde moturidiylik táliymatı házır de joqarı, orta bilim beriwig sistemasında hám diniy oqıw jurtlarında óz aldına pán sıpatında oqitılmaqta.

Ashariya táliymatı. Usı táliymatqa Abul Xasan Ashariy (873 – 936) tiykar salǵan. Imam Ashariy ómiriniń yarımın adasqan aǵımlarǵa qarsı gúreske baǵishlaǵan. Ashariya táliymatı da sunniylik

aqidasına muwapiq táliymat bolıp esaplanadı. Usı táliymat da, tiykarınan, mutaziliya, qadariya, jabariya siyaqlı adasqan toparlardıń aqidalıq ideyalarına qarsı turǵan.

Ashariya táliymatı, tiykarınan, Irakta, soń seljukiüler húkimdarlığı dáwirinde Xorasanda rawajlanǵan.

Ózbekstanda 2000-jılı Moturidiydiń tuwilǵanınıń 1130 jılıǵı keń belgilendi.





Bilesiz be?

Islam dininde sufizm hám tariqat degen túsinikler de bar. Sufizmniń haqiqyly mánisi nápisin páklew, ádep-ikramlılıqtı jaqsılaw, dúzetiw, ruwxıy jetilistiriwden ibarat. Bul maqsetlerge erisw ushın alımlar tárepinen arnawlı mektepler – tariyqatlar dúzilgen. «Tariyqat» arab tilindegi sóz bolıp, «jol» mánisin aňlatdı. Búgingi künde tariyqatlar sanı kóp bolıp, olardıń eń irileri Yassawiya, Kubrawiya hám Naqshbandiya bolıp esaplanadı. Áhmiyetlisi, olardıń barlıǵı ana jurtımızda júzege kelgen.

Sufizm hám oǵan túbirles bolǵan sufiy, mutasavvuf atamalarınıń kelip shıǵıwi arab tilinen «jún, yung» mánisin bildiriwshi «suf» sózinen alıńǵan.



Dóretiwshilik jumıs

1. Sufizmge berilgen táriypti oqńı. Táriyiptegi «jaman minez-qulıqlar» degende neni túsinesiz?

2. Ne ushın bunday jaman minez-qulıqlardan qutılıw kerek dep oylaysız?

3. Tap medicina ilimi deneniń salamatlıǵına baylanıslı maǵlıwmatlardı úyretkenindey, sufizm de qáliptiń (kewildiń), hám ruwxtırıń jaman minez-qulıqlardan qutılıw jolların úyretedi, degen pikirdi tiykarlawǵa háreket etiń.



Úyrengemizden juwmaq shıgaramız

1. Turan aymaǵında islam dininiń keń jayılıwına xızmet etken faktörlərde sanań. Dinniń jayılıwında medreselerdiń orı qanday edi?
2. Islam dininiń kóteriliwinde (jetilisiwinde) jerleslerimizdiń xızmetleri qanday edi?
3. Olardıń búgingi kündegi áhmiyeti qanday?
4. «Tariyxtaǵı ata-babalarımız xızmetiniń búgingi kündegi áhmiyeti» temasında qosımsha maǵlıwmatlar tiykarında kórgizbe tayarlań.

41-42-temalar: BILIMLENDIRIW



Jedellestiriwshi soraw hám tapsırmalar

1. Qandayda bir mámlekette ilim-pánniň rawajlanıwı sol jámiyettiň rawajlanıwına qanday tásır kórsetedi?
2. Eger siz ilimniň qandayda bir tarawın tolıq iyeleseńiz kimler kóbirek payda kóredi? Jámiyetke qanday paydası tiyedi?
3. Siziň bilim iyelewiňiz ushın dáslepki fundament qay jerde qoyılğan?
4. Ne dep oylaysız, elimiz oyshıllarınıň jáhán ilim-páni rawajlanıwına úles qosıwlارında olardıń ustazları hám bilim dárgaylarınıň ornı qanday bolǵan?



Pikirlesiw ushın

Abu Hamid Gazzaliy (1058 – 1111) óz dáwirinde «Hujjatul islom» (islam dálili) atı menen belgili bolǵan. Gazzaliy Shıgıs hám Batısta teolog, filosof sıpatında tanılǵan. Gazzaliydiń «Ihyou ulumid-din» shıgarmasınıń «Ilim kitabı» bóliminde «bilim alıwshı hám bilim beriwshi ádepleri haqqında» ibratlı pikirleri bayan etilgen. Ol: «Ilimniň dáslebi únsızlık, keyin tınlaw, keyin onı yadlaw, keyin oǵan ámel etiw, keyin bolsa tarqa-tıw – basqalarǵa úyretiw», – dep jazadı.

Ilimdi kimlerge úyretiw kerek, degen sorawǵa «dúnyalıq hám diniy ilimlerdi tek qálbi jaqsılıqqa tolı insanlarǵa úyretiw kerek. Ilim tek jaqsılıqqa xızmet etiwi kerek», – degende neni názerde tutadı?

Ilimdi kimlerge úyretiw kerek, degen sorawǵa «dúnyalıq hám diniy ilimlerdi tek qálbi jaqsılıqqa tolı insanlarǵa úyretiw kerek. Ilim tek jaqsılıqqa xızmet etiwi kerek», – degen pikirdi alǵa súredi.



Dóretiw-shilik jumıs

1. Gazzaliy: «Dúnyalıq hám diniy ilimlerdi tek qálbi jaqsılıqqa tolı insanlarǵa úyretiw kerek. Ilim tek jaqsılıqqa xızmet etiwi kerek», – degende neni názerde tutadı?
2. Ilim qashan jawızlıqqa xızmet etiwi múmkin?



S. P. Tolstov. «Qadimiy Xorezm sivilizaciyasini izlab» shıǵarmasında Xorezmdegi Jambasqala hám Topıraqqaladan tabılǵan zardushtiylerdiń ibadatxanası haqqında bılay jazadı: «Imaratlardıń ortasında qos diywallar menen qorshalǵan hám ishki aylanba joli bolǵan tuwrı müyeshli imarat bolǵan. Bólmelerden 140 terige hám aǵashqa jazılǵan hár túrli mazmundaǵı hújjetler hám de 138 úlken-kishi háykeller tabılǵan».



Dóretiw-shilik jumıs

Joqrıdaǵı tariyxıı derekke tayanıp, Xorezmdede ibadatxanaǵa tutas imaratlarda huqıq basqarmaları, hákimshilik-xojalıq jumısları menen shuǵıllanatuǵın orınlar menen birgelikte bilimlendiriw orınlarıda bolǵanlıǵın tiykarlawǵa háreket etiń.



Maǵlıwmat ushın

Turanda islamǵa shekem de birneshe ásirler dawamında qáliplesken bilimlendiriw sisteması bar edi. Aymaqtı islam dini ideologiyasınıń ornatılıwi nátiyjesinde jergilikli bilimlendiriw sistemasında «*medrese*» dep atalǵan joqarı bilimlendiriw orınları payda boladı. Usıla-yınsha, dáslepki joqarı oqıw jurtı VIII – IX ásirerde Buxarada payda bolǵanı da tosattan emes. Olardan eń belgilisi bolǵan Farjak medresesi bolıp, ol 937-jılı janıp ketken. Samarcandta X ásirde 17 medrese shólkemlestirilgen. Mektepten joqarı basqıshtaǵı bilimlendiriw dárgayları tap «*medrese*» atı qálipleskenge shekem «*majlis*» dep atalıp hám olarda *shayx*, *hákim yaki ustaz* dep atalǵan ilimli adamlar sabaq bergen.



Pikirlesiw ushın

Turandaǵı mámlekетler ruwxıy hám aǵartıwshılıq turmısına názer taslasaq, bul aymaqlarda sawatlılıq joqarı dárejede bolǵan. Máselen, Muǵ tawınan tabılǵan hújjette VIII ásirde úlkenmizde júz bergen waqıyalar haqqında sóz baradı. Bul hújjet kúl reń, jipek talshiqları aralas «*Qitay*» qaǵazına jazılǵan.

Hújjetti Divashtichtiń quli jazǵan. Bul bolsa Turanda tek erkin xalıq emes, al qullardıń da sawatlı bolıwına itibar qaratılǵanınan derek beredi.

Akademik A. Sagdullaevtin «Áyyemgi Ózbekstan dáslepki jazba dereklerde» atlı kitabında sogd jazıwi is júrgiziwde, sawda hám mádeniy baylanıslarda úlken áhmiyetke iye bolıp, áyyemgi uyǵır, mongol hám manjurlar jazıwları payda bolıwına tiykar bolǵanlıǵın aytadı.



Maǵlıwmat ushın

Eftaliyler hám Türk qaǵanlıǵına baylanıslı bolǵan teńgelerde patshalardıń súwreti túsirilip, atları menen quyıp shıǵarılǵanı ushırasadı. Türk qaǵanı Istami Vizantiya imperatorına xat jiberedi. Elshiniń sogd ekenligi hám ol alıp barǵan xat sogd tilinde jazılǵanlıǵı tariixiy dereklerde jazılıdı. Eftaliyler dáwirinde elde sogdsha, xorezmshe, buxarasha, karoshti, eftaliyshe jazıwlar bolǵan.

Qutayba ibn Muslim dáwirinde Buxara qorǵanınıń ishinde juma meshiti hám medrese qurılıǵan. Ol orın (aldın) shirkew edi. Qutayba ibn Muslim dáwirinde Afshana awılıníń egin egiletuǵın jerleri hám ashıq dalaları medrese talabalarına berilgen.

Medreselerdiń támiynatı pul, góalle hám sol eki ónimde aralas halda ámelge asırılıǵan. Hár-bir medrese janında baslawish mektepler bolǵan. Baslawish bilim beriwdé 6 jastan 12 jasqa shekem bolǵan balalar oqıtılıǵan. Medresede bilim alıw bolsa 12, 14 jastan baslańǵan. Bilim beriwtiykarında pulsız bolǵan. Sonday-aq, nizamiya medreselerinde talabalarǵa stipendiya berilgen.



Dóretiw-shilik jumıs

Berilgen teksti oqıp, tómendegi sorawlarǵa juwap beriń: Ne ushın türk xatı bar basqa xatlardı pay-dalanıwdan shıǵardi.

Belgili sayaxatshi, Istaxriy (850 – 934) xorezmlilerdiń ilimge qızıǵıwshılıqların óziniń «Kitob masolik va-l-mamolik» (930 – 933-jılları jazılǵan) shıǵarmasında: «Házır Baǵdadta birde alım joq, onıń xorezmlı shákirti bolmaǵan», – dep aytqan.

Pikirlesiw ushın

 Renessans proceslerine unamlı tásır kórsetken Shıgıs, ásirese, Turan aymaǵında (IX – XII) shólkemlestirilgen ilim dárgayları Evropa renessansınıń payda bolıwına túrtki boldı. Buxaradaǵı Meshit Kalan atı menen belgili meshit ornında dáslepki meshit qurılgan. Olardıń janında medreseler qáliplesken.

IX ásir baslarında Balxta 400 medrese, 900 mektep bolǵan.



Ilimniń sapası úsh tiykardan ibarat: Ya bir óner menen baylanısqan ilim; ilim menen baylanıslı óner; jaqslıq hám derekke tiyisli ádet. Qandayda bir óner menen baylanıslı jumıslar táwipshilik, boljawshılıq, injenerlik, massohlik (jer ólshewshi, tanapshi), shayırlıq hám solarǵa uqsas jumıslar. Ilimge baylanısı bar jumıs xunyogarlık (muzıka ásbapları us-tası), boytorlik (atlardı emlewshi), qurılısshi, korizkunlik (izeykesh qaziwshi) hám olardan basqa jumıslar da bar. Bulardıń hárbinde sonday qaǵıyda bar, eger sen onıń súwretin hám tártibin bilmeseń, qanday usta bolsań da, ol tarawda sileyip qatıp qalǵan adamday bolarsań, yaǵníy tań qalǵanlıqtan sileyip qatıp qalǵanday bolıp turasań.»

Kaykavus, «Qabusnama»



Úyrengenumızden juwmaq shıgaramız

Oqıǵan maǵlıwmatlarıńız tiykärinda mámlekетimizdiń bilimlendiriw tariyxiniń shamalap jasin aniqlań.


2. Dáslepki bilimlendiriliw orınları qay jerlerde xızmet kórsetken?
3. Imam Ǵazzaliy ilim haqqında qanday maǵlıwmatlar beredi?
4. Kaykavus «Qabusnama»sıńan berilgen úzindiden qanday juwmaqqa keldińiz?
5. Medreselerdegi bilim beriwyne ushın waqım esabınan ámelge asırılǵan? Olarda qanday bilimler berilgen?

TARIYXTÍ ÓZGERTKEN SHAXSLAR

Dúnyada xalıqlar kóp, mámlekетler kóp. Mínlap milletler hám hár túrli elatlar bar. Olardın hárbininiń dúnya civilizaciyasına qosqan úlesi bar. Bul tábiyat zańı, rawajlanıw principi bolıp tabıldadı.

Bizler usı jer iyesi, usı xalıq wákili sıpatında dúnya civilizaciyasına qosqan úlken úlesimiz bar, dep ayta alamız. Enciklopedist alım sıpatında Beruniy, medicinada Abu Ali ibn Sino, anıq pánlerde Xorazmiy, diniy ilimde Imam Buxariy, áskerlik iliminde Amir Temur, aspan iliminde Mırza Uluğbek, poeziya hám kórkem ádebiyatta Nawayınıń aldın kesip ótetügini ele tabılmasa kerek.

Keyingi temalarımız mine, usilar haqqında...



43 – 44 - temalar:

AQÍL-BILIMLILIK PENEN QURÍLGÁN BAY RUWXÍYLÍQ



Jedellestiriwshi soraw hám tapsırmalar

1. Eger Evropa oyanıw dágwiri – Renessanstiń nátiyjeleri sıpatında ádebiyat hám kórkem-óner shıgarmaları, arxitektura dúrdanaları, medicina hám insandı túsiniwdegi jańa ashılıwlар júzege kelgen bolsa, Turanda bul process qaysı pánlerdiń rawajlanıwı menen kórindi?
2. Islam dinine isenim kúshli bolǵan IX – XI ásirlerde ne ushın ol dúnyalıq pánlerdiń rawajlanıwı́n qollap-quwatlaǵan?



Maǵlıwmat ushın

Elimiz alımları diniy bilimler boyınsha da jetik dárejege erisen. Máselen, Ibn Sino, Maximud Zamaxshariy, Farabiy, Beruniyler Quranı kárim, hádis, islam tariyxı hám huqıqtaniwshılığı boyınsha da shıgarmalar jazǵan. Musılmán álemindegi dáslepki oqıw orınları – medrese-ler VIII ásirdiń aqırlarında sol dágwirdegi ilimiyy-mádeniy oraylar esaplanǵan Buxara, Samarcand, Nasaf, Termiz, Xiywa, Shash, Marǵilan siyaqlı áyyemgi qalalarda xızmet kórsete baslaǵan. Bunday ilim orınları óziniń nátiyjesin kórsetip, elimizden ullı mufassirler (Qurandi túsindiriwshiler) hám muhaddisler (hádis toplawshılar) jetisip shıqqan.

Muxammed (s.a.w)tiń altı júz mırıǵa jaqın hádislerin yadında saqlaǵan ullı alım Imam Buxariy «Hadis iliminiń sultani» degen húrmetli ataqqa erisen. Ullı muhaddistiń «al-Jome as-sahih» (Sahih, isenimli toplam) shıgarması Quranı kárimnen keyingi orında turatuǵın ekinshi áhmiyetli derek sıpatında islam áleminde joqarı bahaǵa erisip kelmekte.



Dóretiw-shilik jumis

1. Imam Buxariy hádislerin qabil etiwi ushın onıń roviysi qanday talaplarda juwap beriwi zárür bolǵan? Ne ushın? Siz jáne qanday talaplardı qoyǵan bolar edińiz?

2. Usı maǵlıwmattı oqıń! Ne sebepten Imam Buxariy uzaqtan kelgen bolsa da, hádis esitpesten artqa qaytip ketken?

Bir kúni bir insanın hádis esitiw hám onı jazıp alıw ushın izlep baradı. Ol adam atın shaqırıw maqsetinde etegine ótirikke jem salǵanday kórsatıp, aldap shaqırıp atırǵanın kóredi. Aqibetinde júdá uzaqtan kelgen bolsa da, ol adamnan hádis esitpey qaytip ketedi.

Imam Buxariy
maqbarası. Samarcand


«Ilimnen basqa qutqarıw joq hám bolmaydı!»

Imam Buxariy



Pikirlesiw ushın

Imam Buxariy hadis iliminiń alımlarınan biri Ishaq Rohuvaihtiń aldına baradı. Ol ayırm shákirtlerine: «Qáne, endi sizler Nabii sallallahu alayhi wasallamnıń súnnetlerin jámlegen qısqa, hádisler kitabın toplasańız edi!» – dedi. Bul Imam Buxariydiń qálbine ornalasıp qaldı hám ol hádislerdi topławdı basladı. Bul hádislerdi 600 000 hádisten bólip alıp, kitapqa tek eń isenimli dep esaplanǵan hádislerdi jámledi. Hádislerdiń ráwyiat aytıwshısı (jetkeriwshi, ráwyiat etiwshi, aytıwshı) haqqındaǵı maǵlıwmatlardı da beriwi olardıń isenimliligin támiyinlew ushın tiykar bolǵan. Hárbir ráwyiat aytıwshınıń ómirbayanın jazıp, hárbir hádisti jazıwdan aldın páklenip, sıyınp hám duwalar oqıytuǵın edi. Imam Buxariy hádislerdi qabil etiwi ushın hádis bir qatar talaplarda juwap beriwi zárür bolǵan. Hádis aytıwshınıń musılmán boliwi, jası, yaǵníy erjetkenligi, aqılınıń tolıqlığı, gúna islerden saqlanǵanlığı, ilimge ámel etiwi, esitken xabarınıń tuwrılıǵın anıqlap keyin birewge aytatuǵın adam boliwi, sonıń menen birge, eslew qábiletiniń kúshligine, jalǵannan alıs boliwi sıyaqlı talaplarda ámel etken. «Al-Jome as-sahih» 16 jıl dawamında jazıp tamamlandı.





Dereklerde

Imam Buxariydiń imtixan etiliwi

Bir kúni Imam Buxariydiń Baǵdadqa kelgenin esitken alımlar onnan imtixan alıp kórmekshi boladı. Baǵdad alımları júz hádisti tańlap alıp, olardıń tekst hám juwmaqların ózgertтирип (yańıy, bir juwmaqtı ekinshi bir juwmaq teksti menen hám bir tekstti ekinshisi menen almastırıp qoýdı). Soń olardı on adamǵa onnan bólip berdi, jiynalıs waqtında Imam Buxariyǵa aytıwdı tayınladı. Jiynalısqa mırılap xorasanlı, baǵdadlı hám basqa alımlar keldi. Baǵanaǵı adamlar ózlerine tapsırılǵan hádislerdi Imam Buxariyge aytıp, olar haqqında soradı. Sonda Imam Buxariy olardıń hárbinerine: «Bunday hádisti bilmeymen» – dep juwap berdi. Sorawlar tamamlanǵannan soń birinshi bolıp soraw bergen adamǵa qarap: «Biraq, sen aytqan birinshi hádistiń teksti basqa bir hádiske tiyisli bolıp, durısı mine, bunday, ekinshisiniń juwmaǵı bolsa basqa hádis tekstine tiyisli bolıp, durısı mine, mınanday...» – dep soraw bergen 10 adamǵa juwap berdi. Barlıq hádislerdiń juwmaǵı tekstlerin ornı-ornına qoyǵanına qayıl qalǵan adamlar ol adamnıń eslew qábleti, aqıl-parasatına tán berip, húrmet izzet kórsetken.



Dóretiwshilik jumıs

1. «Imam Buxariydiń imtixan etiliwi» gúrrińin oqıp, onıń ájayıp talantı haqqında pikirlesiń.
2. Este saqlawdı bekkemlew ushın qanday shınıǵıwlar zárür? Siz este saqlaw qábletińizdi bekkemlew ushın qanday shınıǵıwlar isleysiz?
3. Kitap oqıw hám yadlaw este saqlawdı bek kemleydi, degen pikirge qosılasız ba?
4. Islam dininde ilim-pánge itibar beriwden hám tarqatiwdan qanday maqsetler gózlengen?

Dereklerde aytılıwına qaraǵanda, Imam Buxariydiń hádis toplamına kirgizilgen ise nimli hádislerdiń sanı tákirarlana tuǵını menen birge 7275 bolıp, tákirarlanbaytuǵını bolsa 4000 hádis-ten ibarat bolǵan.



Bilesiz be?

707-jılı musılmınlar tárepinen dúnýadaǵı birinshi emlew xana shólkemlestirildi. Usı emlew xanananıń ózinde hámshiyralar xızmet kórsetiwi jolǵa qoyıldı hám medicina joqarı oqıw orınları xızmet kórsete basladı. Kóp ásırler dawamında sol musılmın shıpa kerleri kóz keselliklerin tekseriw hám emlew boyınsıha qánigeler bolıp esaplanǵan.

1990-jılı elimizde Termiziyy tuwilǵanınıń 1200 jıllığı keň türde belgilendi. Gárezsizlik jıllarında Termiziyydiń estelik kompleksi qaytadan ońlanıp, ullı ziyarat ornına aylandırıldı.

Termiziyy ziyarat orni



Dóretiw-shilik jumıs

«Sen mennen ráhátlengenińe qaraǵanda, men sennen kóbirek ráhátlendim», degende Imam Buxariy neni názerde tutqan?

154




Maǵlıwmat ushın

Imam Termiziyy. Abu Isa Muxamed Termiziyy (824 – 892-jıl, Termiz) Buǵ awılında (házirgi Sherabad rayonı) tuwilǵan ullı ózbek dinshili. Termiziyy Imam Buxariy menen ushırasqanında (bul ushırasıw Nishapurda bolǵan hám eki ulama 5 jıl birge jasaǵan) hádistiń teks-t-in gána emes, onıń hikmeti hám filosofiyasın túsingelenligin aytıp ótken. Óz náwbetinde, Imam Buxariy óz shákirtin maqtap, kishiyeýillik penen: «Sen mennen ráhátlengenińe qaraǵanda, men sennen kóbirek ráhátlendim», – deydi. Bul Termiziyye berilgen júdá úlken baha edi. 868-jılı ol óz tuwilǵan eline qaytqan.



Pikirlesiw ushın

Termiziyy ilimiý-dóretiwshilik jumıs, shákirtler tayarlaw menen shuǵıllandı hám ullı ulama alım, imam sıpatında húrmetke eristi. Termiziyy qálemine tiyisli shıǵarmalardıń kóphsiligi: «Al-Jome as-sahih» («Isenimli toplam»), «Ash-Shamoil an-naba-viya» («Payǵambar alayhissalamnıń forması hám sıpatları»), «Al-I-lal fil-hadis» («Hádislerdegi illetler»), «at-Ta'rix» («Tariyx») hám basqalar bizlerge shekem jetip kelgen. Onıń shıǵarmalarınıń ishinde eń belgilisi, sózsiz «Al-Jome as-sahih» bolıp, ol 6 isenimli hádisler toplamınan biri.




Dereklerde

Abu Isa Muxammed Termiziy Mekkege hajığa baratırǵanında jol-jónekey kóplegen belgili ulamalar menen ushırasıp, olardıń birewinen hádis iliminen sabaq beriwin ótinish etken. Sonda ol adam: «Meyli, qolnízǵa qálem-qáǵaz alınız!» – degen. Hákisine, usı payitta Termiziy qálem taba almaǵan, alımnıń qarşı aldında otırıp esitken.

Alım bolsa heshqanday jazıw joqlığın kórip, ashiwi keledi: «Ne, sen meni biykarshı dep oyladıń ba?» – dep urısqan. Imam Termiziy keshirim sorap: «Siz aytqan hádislerdi yadlap aldım, olardı aytıp bereyin be?» – dep, esitken hádisleriniń hámmesin izbe-iz aytıp bergen. Soń ol alım jáne qırq hádis aytqan. Imam Termiziy olardı da birmebir qátesiz aytıp bergen.

Sonda alım Imam Termiziyyidiń eslep qalıw qábletińiń kúshli ekenligine tańlanǵan.



Isa Termiziy maqbarası,
Sherabad





Maǵlıwmat ushın

Zamaxshariy,

Abul Qasim Maxmud ibn Omar ibn Muxammed (1075–1144) – til taniwshi, shayır, sháriyat huqıqtaniwshısı. «Jorulloh» – «Allanıń qońsısı», «Arab hám ǵayırı arablar ustazı», «Xorezm maqtanishi» atları menen húrmetlengen. Xorezmniń Zamaxshar awılında tuwilǵan. Ákesiniń bassılığında sawat ashıp, keyin Gurganjde, Buxarada ilim alǵan. Birneshe jıl xorezmshahlar sarayında xızmet etken. 1118-jıldan baslap pút-kil ómirin ilim-pánde baǵışlaydı. Eki ret haj saparında bolǵan. Eski Úrgenchte qaytıs bolǵan.

Zamaxshariy arab tili, ádebiyat, geografiya, túsinik beriw, hádis hám fiqhǵa baylanıslı 50 den artıq shıǵarmalar dóretken. Arab tili grammatiskasına baylanıslı «Al-Mufassal» atasındağı shıǵarmasın ol Mekkede jasaǵan waqtında, bir yarım jıl dawamında jazǵan.

Ulli babamız Alisher Nawayı «Sab'ai sayyor» dástanınıń ustazı Abdurahman Jomiytáriypine baǵışlanǵan babın-táriypine baǵışlanǵan babında Zamaxshariydi eslep ótedi:
Arabiyatda dars aning virdi.
Ibni Hojib kamina shogirdi.
Ibni Hojib demayki, Jorulloh,
Oncha tafsir ishinda yo'q
ogoh.



Onıń Quran túsindirmesine baǵışlanǵan «Quran haqıqatları hám onı túsindiriw arqalı sózlerdiń kózlerin ashıw» («Al-Kashshof an haqoiq it-tanziyl va uyun-il-aqoviyi fi vujuh it-ta'viyl») shıǵarması belgili. Mekkede jazılǵan bul kitap qısqasha «Kashshof» dep ataladı.

Zamaxshariydiń fiqhǵa baylanıslı «Hár túrli máselelerdiń áhmiyeti», «Miyrasxor huqıqı ilimi boyınsha shınıǵıw», din tiykarları haqqındaǵı «Usuldagı tartibotlar», hádislerge arnalǵan «G'arib hadislar haqida ajoyib asar», sonday-aq, til, sintaksis máselelerin keń súwretlegen kitaplari, qosıq toplamları saqlanǵan bolıp, olar hár túrli tillerge awdarma etilip basıp shıǵarılǵan.



Dóretiwshilik jumıs

Imam Maxmud Zamashshariydiń arab grammatiskası hám til taniwshılıǵına baylanıslı shıǵarması ushın arablar onı qanday húrmet penen tilge ala-dır?



Maǵlıwmat ushın

Ullı ózbek ulamaları arasında islam sháriyatı – fiqh tarawında da al-dinǵılar bolǵan.

Imam Burhaniddin Abulxasan Ali ibn Abubakr ibn Abduljalil Ferǵaniy Marǵunaniydiń shıǵısı xalifa Abu Bakr Siddiq (r.a) ǵa barıp taqaladı.

Imam Burhaniddin Marǵunaniy 1123-jılı Rish-tan rayonında tuwlıǵan. Ol ilimli-bilimli shańaraq-ta ósken, dáslep óz ákesinen bilim aladı. Soń óz dáwiriniń belgili ulamaları, faqih hám mujtahid dá-rejesindegi alımlardan sabaq alıp, óziniń isenimi, dinge beriliwshiliǵı hám jetik talantı arqalı xanafiy mázxebi boyınsha ullı faqih hám mujtahid dáre-jesine kóteriledi. «Shayx ul-islam» degen ullı már-tebege iye boladı.

Burhaniddin Marǵunaniydiń júzge jaqın shıǵarmalar jazǵanlıǵı dereklerde jazılǵan. Onıń shah shıǵarması «Hidoya» esaplanadı. Bul shıǵarma 57 baptan ibarat bolıp, islam huqıqtanıwshılıǵınıń barlıq tarawların ózinde sáwlelendirgen biyaha derek esaplanadı.

Marǵunaniydiń pútkil islam áleminde belgili bolǵan «Hidoya» shıǵarması 1178-jılı Samarqandta jazıldı. «Hidoya» atlı shıǵar-ması dóretilgen dáwirden tap búginge shekem Shıǵıs hám Batistiń oqıw orınlarında islam sháriyatın úyre-niwdé tiykarǵı dereklerden biri sıpatında paydalanyladi.

Ulama 1197-jılı qaytıs bolǵan.

2000-jıldırın
noyabrinde
Marǵulanda
Burhaniddin al-
Marǵunaniydiń
910-jıllığı keń
belgilendi.



Imam Burhaniddin
Margunaniy ziyarat
orni. Ferǵana wálayati



Maǵlıwmat ushın

Hákim Termiziydiń tolıq atı Abu Abdullah Muxammed Ali ibn Hasan ibn Bashir Hákim Termiziy bolıp, ómir bayanına baylanışlı maǵlıwmatlar orta ásirlerde arab tilinde dóretiwshilik penen shuǵıllanǵan avtorlardan Tojuddin Subkiy, Xatib Baǵdadiy ibn Hajar Asqalaniy hám Sullamiy shıgarmalarında, sonday-aq, óziniń qálemine tiyisli «Bad'u shani Abu Abdulloh» («Abu Abdullah jumısınıń baslanıwı») atlı avtobiografiyalıq qollanbasında keltirilgen.

Belgili mutasavvuf, muhaddis, «hafız ul-Qur'on» hám alım bolıp, aqida, túsindiriw, hádis ilimleri haqqında shıgarmalar jazǵan Hákim Termiziy shama menen 750/760-jılları Termiz qalasında tuwilǵan. Ómiriniń aqırına shekem (shama menen 869-jıl) tórt júzge jaqın shıgarma jazǵan. Sonnan alpısqı jaqını bizlerge jetip kelgen.

Termiziy bul dúnya ushın dóretilgen barlıq jemisleriniń, sonıń ishinde, dögerek-átirap, bizdi qorshap turǵan dúnyanıń hikmetin ańlawdaǵı háre-



ketleri ushın óz dáwirinde ulama «al-Hakim», yañni «(dúnyadağı) hikmetti ańlaǵan ullı adam» ataǵına erisken.

Ulamanıń payǵambar Muxammed alayhissalamnıń hádislerine arnalǵan «Navodır al-usul fi ma'rifat axbar Rasul» («Rasulullah xabarların biliwge baylanıslı usıllar») shıǵarması belgili. Onıń bir qol jazba nusxası Ózbekstan musılmınlar basqarması kitapxanasında saqlanbaqta. Hákım Termiziydiń bizlerge shekem jetip kelgen áhmiyetli shıǵarmalarınan jáne biri «Xatm al-avliyo» (bazı dereklerde «Xatm ul-valoyat») bolıp, onda ulamanıń áwliye, wáliylik haqqındaǵı kózqarasları keń bayan etilgen. Bunnan tısqarı, onıń sufizmge baylanıslı «Kitap haqiqat al-odamiya» («Adamzat haqıyqatı haqqında kitap»), «Adab al nafs» («Nápsi ádebi») hám basqa birqansha qoljazba shıǵarmaları búgingi kúnge shekem jetip kelgen. Olar qánigeler tárepinen úyrenilmekte.

Hákım Termiziy maqbarası





Maǵlıwmat ushın

alim.

Buxaranıń Narshax awılında tuwlıǵan. Samaniyler sarayında xatker bolǵan. Narshaxiy 943–944-jılları samaniyler ámiri Nuh ibn Nasırǵa baǵışlanǵan «Tahqiqi viloyati Buxoro» («Buxara tariyxi») atlı shıǵarmasın arab tilinde jazdı.

Narshaxiy jazǵan «Buxara tariyxi» kitabınıń birneshe babı Buxaranıń dúziliwi, áyyemgi atlari, áyyemgi patshalarına baǵışlanǵan. Shiǵarmanıń arnawlı bir babı Buxara átirapındağı Karmana, Nur, Tavois, Iskajkat, Shiǵıs, Zandana, Vardana, Afshana, Barkat, Romitan, Varaxsha, Baykand (Paykend), Farob hám basqalar haqqında maǵlıwmat beredi. Kitapta Turanda arab xalifalığı húkimdarlığınıń ornatılıwi, islam dininiń jaylıwi hám Buxaranıń arablar tárepinen iyelep alınıwi hám de xalifalıqqa qarsi gúresler tolıq gúrriń etiledi.

«Buxara tariyxi»nda IX ásirde Turanniń arab xalifalıqınan bólınip shıǵıwi, Mawarawnnaxr hám Xorasanda samaniylar húkimdarlığınıń ornatılıwi hám de Buxaranıń ekonomikalıq hám mádeniy turmisi súwretlengen.

Shıǵarmada Buxara qalasınıń dárwazaları, ishki hám sırtqı diywallarınıń qurılısı, ark hám qalanıń tikleniwi sıyaqlı qalanıń tariyxiy topografiyasına baylanıslı maǵlıwmatlar bolıp, olar sheberlik penen gúrriń etilgen. Bul shıǵarma pútkil Turanniń dáslepki orta ásirler tariyxın úyreniwde qımbat bahalı derek esaplanadı.



Bilesiz be?

Ókinishlisi, «Buxara tariyxi»nın arab tilinde jazılǵan tiykarǵı nusxası bizlerge jetip kelmegén. Kitaptıń parsı tiline awdarma etilip, derlik úsh ásir dawamında birneshe ret redaktorlanıwdı, qısqartılıwdı hám qosımshaların basınan keshirgen nusqa-sı saqlanıp qalǵan, tek. «Buxara tariyxi» Parijde francuz, Buxara hám Tehranda parsı, Kembrijda ingleś, Tashkentte rus hám ózbek tilinde, Dushanbe-de tájik tilinde basıp shıǵırlıǵan.



Úyrengeni-mizden juwmaq shıǵaramız

1. «Tinishlıq hám turaqlılıq ilim-pán rawajlanıwına unamlı tásir kórsetedi», degen sózdi turmislıq mísallar tiykarında tú-sindirip beriń.
2. Elimiz oyshıllarınıń ilimiý miyrası jáhán ilim-pániniń rawajlanıwına qanday tásir kórsetti? Pikirińizdi tiykarlań.
3. Búginnen 1000 jıl ótkende adamlar sizdi jaqsı sózler hám maqtanish penen tilge aliwların kóz aldínezǵa keltiriń. Siz keleshekte ózińizden qanday ruwxıy miyras qaldırmaqshısız?


45-46-temalar:

IX – XII ÁSIRLERDE İLIM-PÁN HÁM MÁDENIYATTÍÑ RAWAJLANÍWÍ



Jedellestiriwshi soraw hám tapsırmalar


1. Súwrette berilgen Ma góki Attariy qaysı dinastiya dáwirinde qurılǵan edi?
2. Jáchán tariyxı páninen alǵan bilimlerińiz tiykarında tómen-degi sorawlarǵa juwap beriń. Xalifa Mamun Baǵdadta shólkemlestirgen ilim mákemesi tariyxta qanday at penen qalǵan? Bul mákeme nesi menen belgili bolǵan?
3. Maxmud ǵaznawiydiń Xorezmge atlısına ne sebep bol-dı? Ol qaysı alımdı ózi menen ǵaznaǵa alıp ketti hám oǵan wázırılık dárejesin berdi?



Pikirlesiw ushın

Turan aymağı já-hán mádeniyatınıń eski oshaqlarınan bıri bolǵan. Islam dini kirip keliwinen aldın da bul jerde jasaǵan xalıqlar bay arxitekturalıq hám ónermentshilik dástúrlarına iye edi. Elimizde islam dini kirip kelgennen soń, jergilikli dástúrlar islam máde-niyatı menen sáykeslesip, jáne de jetiliſti.

Ilim-pán, sawda-satiq, qurılıs hám awıl xojalığı misli kórilmegen dárejede rawajlandı. Dáslepki islam dáwirindegi bolǵan siyasıy



Buxaradaǵı Ma góki Attoriy meshiti

hám ekonomikalıq ortalıq bul proceske unamlı tásır kórsetti.

IX – X ásirlerde arxitekturanıń ájayıp tabısları meshit hám medreseler qurılısında kóbirek kórindi. Sol dáwirlerde úlkemizge kelip-ketken saya-xatshı hám alımlar qalalarǵa táriyip berip, tiykarǵı imaratlar sıpatında meshit hám medreselerdi tilge alǵanlıǵı buniń dálilli. Meshit imaratları janında sawlatlı hám biyik minara, meshittiń ishki bólme-leri, ulama áwliyelerdiń mazarları ústine maqbara- lar qurıldı.


Bunday orınlardı ziyarat etiwshilerdiń sanı kóp bolǵanlıǵınan arnawlı ójireler de qurıla basladı.

Ekonomikalıq jaǵdaydınıń jaqsılanıwı, qalalar áhmiyetiniń artıp bariwı nátiyjesinde IX ásirge shekem tiykarınan ılay hám qam qam gerbishten qurılǵan imaratlar ornına endi piskeň gerbishler de qollana basladı.



Bilesiz be?

Házirgi geologiya, minerologiya, fizika hám ximiya tarawları ushin oǵada áhmiyetli hám isenimli bolǵan zatlar talqılanıwı (diagnostikası)nıń usılı, yaǵnyı zatlar salıstırma awırlıǵıń aniqlaw eń dáslep Xorezmde Mamun akademiyasında Beruniy tárepinen ashılgan.



Dóretiwshilik jumıs

1. Bul dáwirde qanday jańa imaratlar boy tikledi?
2. Olardıń wazıypası nelerden ibarat edi?
3. Birinshi medrese qay jerde qurılıǵan?





Pikirlesiw ushın

Qaraxaniylar, ǵaznawiyalar, seljukiyler, anushteginiyler dárwirinde ekonomikalıq hám mádeniy rawajlanıw jetilisken.

XI – XII ásirlerde pisken gerbishten imaratlar quriw sheberligi joqarı dárejege jetken. Imaratlardı segiz mýyeshli etip, portalları (úlken jaydín bas esigi) biyik kóterilgen hám sawlatlı gúmbezler menen bastırǵan halda quriw ádetke aylanǵan, naǵıs túシリgen gerbish teriw óneri rawajlanǵan, gerbishlerge oyma naǵıslar berilgen.

Xalıq arasında «musılmán gerbish» dep aytılıtuǵın qurılıs zati, sarı ılaydan tayaranıp, arnawlı qumbızlarda pisirilgen. Hárbir qala hám wálayatta ózine tán arxitekturalıq usıllar rawajlandı. Bular algebra hám geometriya pánleriniń rawajlanǵanlıǵınan da derek beredi.



Dóretiwshilik jumıs

Berilgen súwret tiykarında tómendegi sorawlarǵa juwap beriń:

1. Gerbishlerdiń óriliwine itibar beriń. Olardıń usıllarına at qoyıń.
2. Bunday naǵıslardı óriw ushın yaki pisken gerbishlerdi islew ushın qanday texnologiyalardan paydalanylǵan? Pisken gerbish tayarlaw mexanizmin bilesiz be?
3. Geometriya páninen alǵan bilimlerińge tayanıp, naǵıslarda qanday sıziqlardan paydalandıńız?
4. Berilgen súwrette neshe mýyesh bar, sanap kóriń. Olardıń ólshemin taba alasız ba?




1



2

4



3





Maǵlıwmat ushın

Seljukiylar dáwirinde pán hám mádeniyat rawajlanıwı ushın barlıq shárt-sharayat jaratıp berilgen. Usı shańaraqqqa tiyisli joqarı húkimdar ma, shaxzada ma yaki malika ma, hámmesi qandayda bir qalada bir yamasa birneshe medrese quriwdı óz wazıypaları dep bilgen. Olardan wázirler, ámirler, jergilikli hákimler de úlgi alıp is tutqan. Belgili wázir Nizamulmulk óz dáwirinde kóplegen medreseler qudrırğan. Ilimge iqlasbentler hám diniy, hám dúnyalıq tarawlarda bilim alǵan. Oqıwshılarǵa aylıq napaqa berilgen, jay menen támiyinlengen. Olardı óz dáwiriniń jetik alımları oqıtqan. Ilimge iqlasbentlerdiń iqtıyarında kóp mırı sanlı kitaplardı ózinde jámlegen kitapxanalar da bolǵan.

Nizamulmuk tárepinen tiykar salıńǵan Baǵdaddaǵı «Nizamiya» medreselerinen birinde altı mırı student jasap, bilim alǵanı belgili. Hárbir medrese qasında kitapxana, ayırmalarında emlewxana da bolǵan. Sonıú qatarında, Nishapurda tiykar salıńǵan medresege emlewxana da biriktirilgen.

Medresede astronomlar, matematikler, astronomiya taniwshılar, matematikler, táwipler, ximikler, iri shayırlar xızmet kórsetken. Olar óz zamarınını barlıq ilimlerinen xabardar bolǵan.

Mari nayıbı Mamun 813-jılı Baǵdad xalifalığı taxtına otıradı. Ol Xorasan, Mawarawnnaxr hám Xorezmdegi ilim menen shuǵıllanıwshılardı Baǵdadqa alıp ketedi. Olar arasında tariyxtan belgili Muxammed Musa Xorezmiy de bolǵan.



Dóretiw-shilik jumıs

Ne ushın xalifa Mamun, soń, qaraxanılyer, samaniyler, ǵaznaviyler, Seljukiylar dáwirinde ilim-aǵartıwshılıq rawajlanǵan? Juwabınızdı Imam Buxariydiń «Ilımnен ózge qutqarıwshı joq hám bolmaydı», – degen hikmeti menen tiykarlań.





Maǵlıwmat ushın



Xorezmshahlardan **Abul Xasan Ali ibn Mamun** ilimge úlken itibar kórsetip, óz sarayına alımlardı shaqıradı. Gurganjde 1004-jılı akademiyaǵa tiykar saladı. Bul tariyxta Mamun akademiyası atı menen qaldı. Bul akademiyada Abu Rayxan Beruniy ilim alıwshılarǵa basshılıq etedi.

Bunda Abu Ali ibn Sino da xızmet etken. Akademiyada diniy bilimler menen bir qatarda alımlar dýnyalıq hám tábiyyiy pánler menen, atap aytqanda, astronomiya, matematika, fizika, ximiya, mineralogiya, kartografiya, geografiya, geometriya, tábiyattanıw, medicina, filosofiya, tariyx, arab tili, logika, ádebiyat, islam huqıqtanıw hám basqa ilimler tarawında tereń izertlewler alıp bardı. Olar arab, parsı, hind, latin, grek hám túrkiy tillerdi tolıq bilgen. Grek alımlarınan Platon, Aristotel, Ptolemey, Evklid, Pifagor hám Galen shıǵarmaların tereń talqılap, olarǵa baǵışhlap túsındırıw jazǵan.



Dóretiw-shilik jumis

Ózleri joqarıdağı ilimler tarawında izertlewler ótkerip, pändi jańa ideyalar menen bayıtqan.

Olar Gurganj medreselerinde jaslarǵa tálım-tárbiya berip, talantlı shákirtler tayarlawǵa úlken úles qosqan. Sonday-aq, akademiyada Beruniydiń astronomiya, Abu Nasrdiń matematika, Abul Xayr Hammardıń ximiya mekteplerinde de jaslarǵa tereń bilim berildi. Bul dáwirge kelip Gurganj medreseleri hám joqarıdağı mektepler haqıqıly ilim orınlarına aylandı. Olarda bilim alǵan jaslar keyin Shıǵıstıń belgili alımları bolıp jetisti.

Mamun akademiyasında jiynalǵan alımlardıń kóphshılıgi Muxammed Musa Xorezmiy shıǵarma-larınıń túsındırıwshileri yaki bul alımnıń qandayda bir pán tarawındağı ilimiý dástúrleri dawamshıları bolǵan.

2006-jılı elimizde
Xorezm Mamun
akademiyasınıń 1000
jıllığı belgilengen.

Úyrengemizden juwmaq shıǵaramız



1. Tómendegi pikirdi túsındırıp beriń: «Xorezm Mamun akademiyası quri payda bolmaǵan. OI ózgeshe jaratılǵan ilim-pánnıń nızamlı miyrasxori sıpatında qáliplesti».
2. «Nızamlı miyrasxori» degen túsinikti qalay túsındırınız?
3. Búgingi kúni Muxammed Musa Xorezmiyiń miyrasxori sıpatında kimlerdi aytı alasız?
4. QR da berilgen dereklerge tiykarlanıp, Xorezm Mamun akademiyasınıń qayta shólkemlestiriliwi haqqında kóz gizbe tayarlań.



47-48-temalar: MUXAMMED IBN MUSA AL-XOREZMIY



Jedellestiriwshi soraw hám tapsırmalar

1. Muxammed ibn Musa Xorezmiy haqqında qanday maǵlıwmatlarǵa iyesiz?
2. Al-Xorezmiy qanday ullı zattı oylap tapqan?
3. Ol insannıň tariyx алдındaғы хизмети qanday bolǵan?




Pikirlesiw ushın

Ullı matematik, astronom hám geograf alım Abu Jafar (Abu Abdullah) Muxammed ibn Musa al Xorezmiy Xiywada (783 – 850) tuwilǵan. Ol algebra pániniň tiykarın salıwshısı sıpatında ilim-pán tariyxında joqarı mártebege eristi. «Algebra» sóziniń ózi onıň «Al-jabr val-muqobala» atlı qollanbasınan alıngan. Onıň arifmetikaǵa baylanıslı qollanbaşı hind cifrlarına tiykarlanǵan bolıp, házirgi künde bizler paydalanatuǵın onlıq esaplaw sistemesi hám sol sistemadaǵı ámellerdiń Evropada tarqalıwına sebep boldı. Alımnıń «al-Xorezmiy» atı bolsa, «algoritm» formasında pández mánǵı qaldı.



Bilesiz be?

Xorezmiydiń aytıwına qaraǵanda, algebrada úsh túrli san menen jumis orınlanaǵdı: koren (jizr) yaki zat (shay), kvadrat (mol) hám ápiwayı san yaki dirham (pul birligi). Jáne onıň aytıwınsha, koren – óz-ózine kóbeyttiriletuǵın muǵdar, kvadrat bolsa korendi ózine kóbeyttiriwden payda bolǵan shamalıq muǵdar. Xorezmiy jumis isleytuǵın teńlemeler mine, usı úsh muǵdar arasındaǵı qatnaslar.



Dóretiw-shilik jumis

X ásirde jasaǵan saya-xatshı al-Muqaddasiy: «Xorezmliler aqıl, ilim, fiqh, qáblet hám de bilim adamları», – degeninde nelerdi názerde tutqan?




Pikirlesiw ushın

Xorezmiy qálemine tiyisli 20 dan artıq shıgarmanıń 10 i bizlerge jetip kelgen. «Al-jabr val-muqobala», «Hind hisobi haqida kitob», «Qosıw hám alıw haqqında kitap» (arifmetikalıq shıgarmalar), «Kitob surat-ul-arz» (geografiyaǵa tiyisli shıgarma) usılar qatarında. Sonday-aq, alımnıń «Zij», «Usturlob bilan ishlash haqida kitob», «Usturlob yasash haqida kitob», «Usturlob yordamida azimutni anıqlash haqida», «Kitob ar-ruhoma», «Kitob at-tarix» sıyaqlı shıgarmaları ilim-pánnıń rawajlanıwında úlken áhmiyetke iye.

Ele Batista kópshilik jer tegislikten ibarat, dep isenip júrgen bir payitta, Xorezmiy planetamız dumalaq ekenligin dálillegen.

«Men arifmetikanıń ápiwayı hám qura-malı mäselenlerin óz ishine alıwshı «Al-jabr val-muqobala hisobi haqida qısqaşa kitob» tı usındım, (jaz-dım) sebebi miyras bólistiriwde, wásiyat-nama dúziwde, mal bólistiriwde, sud isle-rinde, sawdada hám hárqanday kelisim-lerde, sonday-aq, jer ólshewde, kanallar qaziwda, geometriya-da hám basqa soǵan uqsas hár túrli jumislarda adamlar ushın bul zárúr».

Muxammed ibn Musa
al-Xorezmiy





Pikirlesiw ushın

 Alım áyyemgi Babilden belgili bolǵan birinshi hám ekinshi dáre-jeli teńlemelerdi sheshiw usilları bayan etken. Xorezmiy hárbir jaǵdayda teńlemeni sheshiw qaǵıydaları hám de olardıń keskin dálillerin kel-tiredi. Dálil sonday-aq, sırtqı kóriniste geometri-yalıq tilde bayan etilse de, mánisi jaǵınan házirgi algebralıq dálil menen sáykes keledi.

«Men arifmetikanıń ápiwayı hám quramalı máselelerin óz ishine alıwshı «Al-jabr val-muqobala hisob haqida qisqacha kitob»tı jazdım, se-bebi miyras bólistiriwde, wásiyatnama jaziwda, zat bólistiriwde hám sud (ádillik) islerinde, saw-dada da hárqanday bilimlerde de sonday-aq, jer ólshewde, kanallar ótkeriwde, injenerlikte hám basqa soǵan uqsas hár túrli jumislarda adamlar ushın bul zárür», – dep jazǵan Al-Xorezmiy.

«Al-jabr val muqobala» algebra tiykarları hám de algebranı ámelde qollanıwǵa baǵışhlanǵan tolıq sabaqlıq bolǵan.

Evropali alımlar bir-neshe ásirler dawa-mında barlıq esap-ki-taplardıń tómenine «diksit Algoritmi» yaǵ-nıy «Al-Xorezmiy son-day deydi», dep qosıp ketiwdi ózlerine húr-met dep bilgen. Bul alımlardıń esap-ki-tapların sol ullı alım Xorezmiy kórsetpe-leri tiykarında ótke-rgenligin bildiredi.



Bilesiz be?

«Hár sapar mobil telefonıńdi qolǵa alganda, umitpa, onıń «ishinde» musılmán ózbek atası jasırın otıradıl!». Ataqlı Britan jurnalisti Endryu Marr jáhán tariyxı haqqında BBC telekanalı ushın tayarlaǵan telekór-setiwlerden birinde Muxammed ibn Musa al-Xorezmiy haqqında aytıp, tap mine, sonday súren etedi, dep xabar beredi xalıqaralıq ǵalaba xabar qurallarında.



Maǵlıwmat ushın


Alım Xorezmiy kóp-legen hind qoljazba shıgarmaların úyrenip shıqtı. 1 den 9 ǵa shekem sanaq sistemasın dúzgen hám 0 ideyası ústinde bas qatırǵan hind matematigi izleniwleri ullı alım Xorezmiye jaqsı ǵana túrkti boldı. Biraq 0 sanın san sıpatında kórsetip ótken hám hind sanaq sistemasın paydalanıp, arab sanaq sistemасına tiykar salǵan shaxs sol ullı alım Muxammed ibn Musa al-Xorezmiy edi. Ózine zamanlas bolǵan alımlarǵa hind sanaq sistemasın tanıstırıw hám matematika álemi orayına nol sanın jaylastırıw óz dáwiri matematikası ushın revolyuciya boldı. Bul bolsa, dáslep ilajsız bolǵan júdá abstrakt hám quramalı matematikalıq máselelerdi sheshiw imkanın berdi. Usı oylap tabıwiniń ózi-aq Xorezmiydi barlıq zaman hám mákanlardırın eń ullı matematikleri qatarında turıwǵa jetkilikli etedi. Biraq onıń jáne basqa bir úlken oylap tabıwı bar, bul jańalıq sebepli matematikadan jańa bir taraw bólínip shıqtı.



Dóretiwshilik jumıs

1. «Algoritm» degende nenı túsinésiz?
2. Siziń kún tártibińiz, qol telefonińdzıń algoritmi barma?
3. Eger 0 sanı bolmaǵanda anıq esap-kitaplardı ámelge asırıw mümkin bolarma edi?
4. Evropalı alımlar Muxammed ibn Musa al-Xorezmiydi qanday at penen tilge aladı?

Muxammed ibn Musa al-Xorezmiydiń etken ullı xızmetlerin tán alıp 1976-jılı Planetalar sistemasın ataw jumıssı toparı aydın kraterin Musa Xorezmiy atı menen ataǵan.





Dóretiwshilik jumıs

1. Xorezmdegi Mamun akademiyasında xızmet etken alımlar pánniń qaysı tarawlarında izleniwler alıp barǵan edi?
2. Muxammed ibn Musa al-Xorezmiy matematikadan basqa pánniń jáne qaysı tarawları menen shuǵıllanǵan? Siz qaysı pán tarawla-rına qızıǵasız?
3. Bir oylap kóriń, sol dáwirde «Al-jabr val-muqobala» kitabına qan-day zárúrlik bar edi?



Pikirlesiw ushın

Xorezmiy matematikaǵa baylanıslı shıǵarmalarınan basqa, geografiyada da áhmiyetli qádemler qoyǵan. Ol xalifa Mamun (813 – 833) ushın jáhán kartasın dóretiwge járdem berdi hám Jer átirapın tabıw ushın joybarda qatnasti, Siriyadaǵı Sinjar tegisliginde jer meridianı dárrejesin ólshedı.

«Xorezmiy óz dáwi-riniń eń ullı matema-tigi hám eger barlıq shárt-sharayatlar ná-zerge alınsa, hámme dáwirlerdiń de eń ullı-larınan biri».

J. Sarton

amerikalı tariyxshi



Mamun akademiyasınıń
házirgi kórinisi
Xorezm.




Úyrengendimizden juwmaq shıǵaramız

1. Bul dáwirde dúnyanıń basqa mámlekетlerinde Muxamed ibn Musa al-Xorezmiy siyaqlı ilimiý miyras qaldırıǵan alımlardı bilesiz be?
2. Dúnyanıń birgeliktegi rawajlanıwın Xorezmiysiz kóz aldi-mızǵa keltiriw mümkin be?
3. « Muxammed ibn Musa al-Xorezmiydíń pán rawajlanıwın-daǵı ornı» temasında qosımsha maǵlıwmatlar tiykarında kórgizbe tayarlań.

49-50-temalar:

AXMED FERĞANIY



Jedellestiriwshi soraw hám tapsırmalar

1. «Alfraganus» haqqında nelerdi bilesiz?
2. Súwrette berilgen imarattıń qay jerde jaylasqanlığın bilesiz be?



Maǵlıwmat ushın

Alımnıń tolıq atı Abul Abbas Axmed ibn Muxammed ibn Kasir al-Ferğaniy. Onıń ómiri hám ilimiý xızmeti haqqında júdá az maǵlıwmatlar saqlanğan.

Axmed Ferğaniy (797 – 865-jıllar) Ferğana oypatlığınıń Quba (Quva) awılında tuwlıǵan. Ol dáslep Baǵdadtaǵı observatoriyada jumıs alıp bardı, soń Damashqtaǵı observatoriyada aspan deneleleri háreketi hám ornın anıqlaw, jańasha «Zij» dóretiw jumislarına bassılıq etti.


Ferğaniy grek astronomları, atap aytqanda, Ptolemeydiń «Jul-dızlar kestesi» shıgarmasında berilgen maǵlıwmatlardı kórip shıǵıw hám de sol dáwırdegi barlıq tiykarǵı orınlardıń geografiyalıq koordinataların jańadan anıqlaw boyınsha alıp barılǵan áhmiyetli izrtlewlerinde aktiv qatnasti.

Axmed Ferğaniydiń «Astro-nomiya tiykarları haqqındağı kitap» shıgarması orta ásır musılmán Shıǵıs mámlekete-lerindegi, soń Ispaniya arqa-lı Evropa mámleketerindegi astronomiya iliminiń rawaj-ıaniwin baslap berdi.




Dóretiwshilik jumis

1. Abul Abbas Axmed ibn Muxammed ibn Kasir al-Ferǵaniy qaysı xalifa dáwirinde dóretiwshilik penen shuǵıllanǵan?
2. Aspan deneleri hárreketi hám ornın anıqlaw ushın qanday bilimlerge iye bolıw kerek?



Aydaǵı kraterlerden birine
Axmed al-Ferǵaniy atı berilgen



1998-jılı alımnıń 1200 jıllıq tuwilǵan sánesi úlken sultanat penen belgilendi. 2007-jılı Mısır paytaxtı Kairda alımǵa háykel ornatıldı.

Arab tilindegi ilimiý atama taniwǵa baylanıslı, atap aytqanda, astronomiya, matematika hám geografiyaǵa baylanıslı atamalardı belgilep shıǵıwday arnawlı ilimiý jumıslarıǵ ámelge asırıwdı Ferǵaniydiń xızmeti úlken. Ol ayırim astronomiyalıq ásbaplardı oylap tabıw, astronomiyaǵa baylanıslı arab tilindegi baslangısh bilimlerdi belgilew hám tártipke salıw jumıslarına da úles qostı.



Pikirlesiw ushın


Ferǵaniydiń «Aspan hárreketler hám ulıwmalıq ilimi astrologiya» dep atalǵan astronomiyalıq shıǵarması «Astro-nomiya tiykarları haqqındaǵı kitap» atı menen belgili. Shiǵarma XII ásırde eki ret latın tiline awdarma islengen. XIII ásırde basqa Evropa tillerine awdarma etilgennen son, Al-Ferǵaniydiń atı «Alfraganus» tárizinde dúnyaǵa tanıldı.

Ferǵaniydiń joqarida atı keltirilgen shıǵarmasınan basqa «Usturlob islew haqqında kitap», «Al-Ferǵaniy kesteleri», «Jeti ıqlımdı esaplaw haqqında» sıyaqlı shıǵarmaları «Aydiń Jer astında hám ústinde bolıw waqtıların anıqlaw haqqında shıǵarma» qoljazbaşı, hár túrli mámleketterdiń kitapxanalarında saqlanbaqta. Al-Ferǵaniy 861-jılı Kair janındaǵı Ravzo atawında «nilometr», yańı suw qáddin belgilewshi úskene islegen. Úskene birinshi ret Nil dáryasında sınap kórilgeni ushın usınday at alǵan.

Tórt miń kilometr uzınlıqtaǵı Ulli Nil Mısır xalqı ushın ómir-ólím dáryası edi. Mámlekет aymaǵınıń tek ǵana altı procentinde diyqanshılıq etiw, qandayda bir zat jetistiriw mümkin bolǵan. Bul da Nil sebepli. Qalǵan bólimi qumlıq bolıp, dárya suwi jetip barmaytuǵın edi. Mine, usı altı procent suwlı jer xalıqtı baǵıp kelgen. Házir de sonday. Biraq sol waqitta Nil suwi qáddi boysınbaǵan. Yaǵníy, bir jıl suw qáddi kóterilse jaǵadaǵı diyqan jerlerin suw basıp, ónimi bolmay qalar edi. Kerisinshe, suw qáddi páseyip ketse, jaǵadan uzaqtaǵı jerler qurǵaqshılıqqqa ushırar edi. Soǵan qaramay mámlekет salıqshıları hár eki jaǵdayda da jer iyelerinen birdey salıq talap etken. Axmed Ferǵaniy juldızlar háreketin úzliksiz baqlaw nátiyjesinde Nil dáryası qáddindegi ózgerislerdi esapqa alǵan halda dáryadan uzaq-jaqınlığına qarap jerler ónimdarlığı kestesin dúzedi hám usı tártipte salıq sistemasin isleydi. Alımnıń Nil dáryası atawlarının biri – Roud «tumsıǵı»na qurǵan «Miqyosi Nil» úskenesi Mısrıda jańasha salıq muǵdarına tiykar saldı.

Evropa Oyanıw dáwiriniń belgili alımı Regiomontan XV ásirde Avstriya hám Italiya universitetlerinde astronomiyaǵa baylanıslı bayanatların Ferǵaniy shıǵarmaları tiykarında oqıǵan. Ferǵaniy atı Dante (XIV ásir) hám Shiller (XVIII ásir) tárepinen tilge alınadı.

Ataqlı astronom Yan Geveliy 1647-jılı basıp shıǵarılıǵan «Selenografiya» kitabında aydaǵı kraterlerden birin ullı jeresimiz Axmed Ferǵaniy atı menen ataydı.



«Miqyosi Nil» haqqında

Mine, usı, babamız bunnan on eki ásir burın qurǵan «Miqyosi Nil» qurılması. 35–40 metr keletugın kópirden ótseńiz temir aǵash (Hindstannan alıp kelgen buk tereginen) qaplanǵan segiz müyeshli, ústi sheńber sıyaqlı gúmbbezli ápiwayı bir imaratqa dus kelesiz. Nildiń bir sheti usı atawǵa urılıp ekige bólinedi. Shep tárepte kanal sıyaqlı aǵıs, oń tárepte shama menen bir shaqırım sozilip aǵıp turǵan ómir dáryası. Hárqanday jaǵdayda da suw «Miqyosi Nil» qurılmasına ashilǵan tesikten kirip-shıgıp turadı. Ishke kirseńiz ózińizdi tap búgin Ózbekstan dep ataliwshı mámlekетke kelip qalǵanday sezesiz. Ortada mramor sútin. Oǵan suw qáddin ólshew sıziqları tartılgan. Átirap bolsa aǵash oymashılıǵı hám de shıǵısqı tán minatyura naǵısları menen qaplanǵan. Aytıwlara qaraǵanda, Mısır xalqı olardı ásirler dawamında abaylap saqlap kelgen.

Segiz sútin sıziqlarına saǵınish penen qarayman. Mramor tekshelerden sútindi aylanıp tómenge túsemen. Ol Nil dáryası suw qáddi eń tómen bolǵandaǵı kórsetkishten de tereńirek edi. Mine, bul tesikten suw kirip sútin sıziqlarında kóri-nis bergen soń basqa tesikten shıgıp ketebergen.

Babamız bolsa suw qáddi kórsetkishine salıstırǵanda diyqanniń jeri dáryadan neshe shaqırım armanlawda ekenligine qarap qansha salıq tólew kerekligin matematikaliq formulalar tiykarında anıq esap-kitap etip belgilep bergen. Solay etip, suw qáddi kóterilse, jeri dáryaǵa jaqın diyqanlar kemirek, jeri dáryadan alıslawdaǵı diyqanlar kóbirek hám kerisinshe, suw qáddi ádettegiden tómenlep ketse dáryaǵa jeri jaqın diyqan kóbirek, jeri uzaqlawdaǵı diyqan kemirek salıq tólegen. Tiykarında ápiwayı qaǵıydaǵa uqsayıdı. Biraq, onda házirgi ólshem birligindegi bir metr ózgerse de salıq muǵdarı ózgeretuǵın kesteni dúziw haqıqattanda arablardıń ózleri aytqanday, ullı oylap tabıwshılıq, yaki haqıqıy ádillik tárezisi bolǵan. Sonıń ushın da aradan mıń jıldan ziyat waqıt ótsede, arablar ele alımnıń atın sheksiz húrmet penen tilge aladı. Sonlıqtan da Axmed al-Ferǵaniy dóretken «Miqyosi Nil» ele jumıs jaǵdayında jaqsı saqlanǵan.

Muxammedjan Abidov

Kairda, Roud atawında, «Miqyosi Nil» qurılması tómenine Axmed al-Ferǵaniydiń oǵada kórkem hám suliw islen-gen háykeli qoyıldı.

Bul Mısır xalqınan adamzattıń ullı babası Axmed al-Ferǵaniye minnetdarshılıq belgisi.



Úyrengemizden
juwmaq
shıgaramız

- Axmed al-Ferǵaniydiń ilim-pániniń rawajlanıwındaǵı ornı nede bolǵan?
- «Miqyosi Nil» qurılması haqqında nelerdi bilip aldıńız?
- Al-Ferǵaniy pánnıń qaysı tarawların jaqsı bilgen hám onıń menen shuǵıllanǵan?
- Pán tarawları boyınsha Axmed Ferǵaniyday izleniwler alıp barǵan jáne qanday shaxslar haqqında bilesiz? Olardıń tariyx aldıńıǵı xızmetleri qanday bolǵan?

51-52-temalar:

ABU NASÍR FARABIY



Jedellestiriwshi soraw hám tapsırmalar



1. Ne sebepten Abu Nasır Farabiy «Al-muallim as-Soniy» dep atalǵan?
2. Siz mektebińizde oqıtılıtuǵın pánlerdiń qaysı birin zárúr emes dep bahalaysız? Ne ushın? Juwabińizdi tiykarlań.
3. Kimlerdi «enciklopedist alım» «qomusiy alım» dep ataydı?
4. Siz ózińiz qaysı pánlerdi hám tillerdi jaqsı bilesiz?



Maǵlıwmat ushın

Abu Nasır Farabiy (873 – 950) diń tolıq atı Abu Nasır Muxammed ibn Muxammed ibn Uzluǵ Farabiy.

Jáhán mádeniyatına úlken úles qosqan belgili filosof, enciklopedist alım Farabiy 873-jılı turkiy qáwimlerden bolǵan áskeriý xızmetshi shańaraǵında, Sırdáryanıń oń jaǵasındaǵı Farab (Otrar) qalasında tuwilǵan.

Farabiy óz zamanınıń barlıq ilimlerin tolıq iyelegeni hám de bul ilimler rawajlanıwına úlken úles qosqanı ushın Shıǵıs mámlekетlerinde «Al-muallim as-Soniy» – «ekinshi muǵallim» (Aristotelden keyin), «Shıǵıs Aristoteli» degen ataqlarǵa miyasar bolǵan.

Ayırımlı maǵlıwmatlarda jazılıwına qaraǵanda, ol 70 ten artıq tildi bilgen.

Farabiy orta ásirlerde belgili bolǵan tábiyyiy hám jámiyetlik tarawlarda 160 tan artıq shıǵarma dóretken. Ulli watanlasımız social-siyasiy turmıs, mámleketti basqarıw máselelerine,





Dóretiw-shilik jumis


1. Abu Nasır Farabiydi Shıǵıs mámleketerinde «Al-muallim as-Soniy» – «ekinshi muǵallim» degen. Birinshi muǵallim kim bolǵan?
2. Alımdı ne sebepten «ekinshi muǵallim» dep ataǵanlıǵın tiykarlań.



ádep-ikramlılıq tárbiyaǵa, fiqhtanıwshılıq hám pedagogikaǵa baylanıslı shıǵarmaları bar.

Olar qatarına «Baxıtqa erisiw jolları» (Risola fi-t tanbeh ola asbob as-saodat), «Qalanı basqarıw» («As-siyosat an-madaniya»), «Urıs hám tınısh turmıs haqqında kitap» («Kitob fitoyii val xurub»), «Paziyletli minez-qulıqlar» («Asashrat al-Fazila») hám basqalar kiredi.

Farabi tek ǵana Turan oyshılları emes, al evropalı alımlardan da birneshe ásır aldın ádalatlı jámiyet quriw teoriyasın jaratiwǵa úlken úles qosqan. Alımnıń «Paziyletli adamlar qalası» qollanbasında jámiyettiń kelip shıǵıwi, maqset hám wazıypaları izbe-iz kórsetilgen. Mámleketti basqarıw, tálim-tárbiya, ádep-ikramlılıq, ağartıwshılıq, diniy isenim hám basqa máselelerge baylanıslı bahalı pikirler bayan etilgen. Onıń ilimiý miyrası jáhán tariyxıy-filosofiyalıq ádebiyatlarında kórsetilip, joqarı bahalanǵan.



Abu Nasır Farabiy kitabındaǵı shohrud müzikalıq ásbabınıń sizilması.



Maǵlıwmat ushın

Farabiy muzikanı adam tárbiyasına tásir etiwshi faktorlardan biri dep bildi. Ol muzikanı adamǵa gózzallıq, estetikalıq zawiq baǵışlaytuǵın, sezim-tuyǵıları hám ádep-ikramlılıqtı tárbiyalawshı áhmiyetli qural, dep esaplaydı. Oyshıl «Muzika haqqında úlken kitap» atlı kóp tomlı shıǵarmasında muzika teoriyası hám tariyxı, hár túrli muzika ásbablari, namalar hám olardıń ishki dúzilisi, dawıslar, ritmler, ırǵaqlar haqqında maǵlıwmat berdi.

Farabiydiń dúnnya qarasi, onıń jámiyet hám ádep-ikramlılıq haqqında dóretken (pútin) tolıq táliymatı dáslep orta ásirler hám keyingi dáwirlerde jámiyetlik, siyasiy hám ádep-ikramlılıq pikir rawajlanıwında ayriqsha áhmiyetke iye boldı. Onıń kózqarasları Shiǵıs mámlekетlerine keň taraldı. Orta ásir oyshılları Ibn Sino, Omar Hayyam, Beruniy hám basqalar Farabiydiń táliymatın tereń úyrenip, onı jańa ideyalar menen bayıtqan.



Bilesiz be?

«Haqıqıy baxıtqa erisiw maqsetinde óz ara járdemlesiwshi adamlardı birestirgen qala – paziyletli qala, baxıtqa erisiw maqsetinde birlesken adamlar jámáati – paziyletli jámáát bolıp esaplanadı.

Baxıtqa erisiw maqsetinde óz ara járdemlesken xalıq – paziyletli xalıq esaplanadı. Usı tártipte barlıq xalıqlar baxıtqa erisiw ushın bir-birewine járdem berse, pútkıl dúnnya júzi paziyletli boladı», degen hikmet avtorı Abu Nasır Farabiy Mawrawannaxrdaǵı túrk qalalarınan bolǵan Farabtan shıqqan filosof bolıp tabıldadı.

«Paziyletli adamlar qalası» shıǵarmaśınan: «Hárqanday adam qala – mámlekетke basshılıq ete almaydı. Basshi bolıwdıń eki shártı:

1. Adamnıń tábiyatında basshılıq etiw qábileti (ruwxıy hám aqlıy jetiklik) bolıwı kerek.
2. Bunday adam joqarı dárejesi, insaniylıq paziyletleri, qábiletleri menen xalıq arasında húrmetke erisken bolıwı shárt. Basshılıq tarawında tájiriyye arttıriw da zárúr».



Farabiy
sızılmaları
tiykarında
tayaranǵan
muzika
ásbaplari



Bilesiz be?

Farabi – Batı filosofları shıgarmalarınıń sholiwshısı

Farabi hár túrli bilimlerdiń teoriyalıq tárepleri, filosofiyalıq mazmuni menen kóbirek qızıqqanlıǵı ushın onıń shıgarmaların 2 toparǵa bólwgə boladı: 1) grek filosofları, tábiyattaniwshılardıń ilimiý miyrasın túsındırıw, úgit-násiyatlaw hám úyreniwge baǵıshlanǵan shıgarmaları; 2) pánnıń hár túrli tarawlarına baylanıslı temalardaǵı shıgarmalar.

Farabi áyyemgi grek oyshılları: Platon, Aristotel, Evklid, Ptolemey, Porfiriylerdiń shıgarmalarına sholiwlar jazǵan. Ásirese, Aristotel shıgarmalar («Metafizika», «Etika», «Ritorika», «Sofistika» hám b.)ın tolıq túsındırıp, qıyın jerlerin túsındırıp bere alǵan, kemshiliklerin kórsetken, sol waqıtta bul shıgarmalardıń ulıwma mazmunın ashıp beriwshi arnawlı shıgarmalar dóretken. Farabiydiń sholiw jazıw xızmeti tek Shıǵısti emes, orta ásır Evropasın da grek ilimi menen tanıstırıwdı úlken rol oynadı. Bul onıń ilimiý xızmetiniń rawajlaniwınıń birinshi basqıshın payda etken hám Farabiye ózine tán mektep xızmetin ótegen hám de jańa temalarda izertlewler alıp barıw ushın sharayat tayarlaǵan.

Oyshıl óz shıgarmaların sol dáwirde Shıǵıs mámlekетlerinde ilimiý-ádebiy til

esaplanǵan arab tilinde jazadı. Farabi sonday-aq, arab hám parsı tillerinде filosofiyalıq mazmundaǵı qosıqlar da jazǵan.

Farabiydiń «Aristotel «Metafizika» kitabınıń maqseti haqqında» qollanbaśı ásirese belgili bolıp, onıń áhmiyeti haqqında Abu Ali ibn Sino bılay gúrrıń etedi: «Aristoteldiń «Mo ba'da at-tabia» («Metafizika» – tábiyattan tısqarı zatlар) shıgarmasın túsinıw júdá qıyın boldı. Bul kitaptı jazǵan adamnıń maqseti maǵan belgisiz edi. Hátte onı qırq ret qayta oqıdım, men onı hám onıń maqsetlerin túsine almadım. Onnan úmitimdi úzip, bul túsinip bolmaytuǵın eken, degen juwmaqqa kelgen edim. Bir kúni kitap bazارınan arzMayıtuǵın pulǵa Abu Nasr Farabiydiń «Aristotel «Metafizika» kitabınıń maqseti haqqında» kitabın satıp aldım. Bunday kitap tapqanımnan quwanıp, qudayǵa shúkir etip, bile tura oraza tuttim, paqır-puqaralarǵa sadaqa tarqattım».

Metafizika – sózlik mánisi «fizikadan soń» demek. Fizika páni sheńberinen tısqarı bolǵan, adamnıń sezim-tuyǵıları menen baylanıslı pánler toparı.



Úyrengenimizden juwmaq shıgaramız

Joba jumısı: Farabiydiń «Paziyletli adamlar qalası» shıgarmasında bassı adamda bolıw kerek bolǵan 12 paziyletti sanap ótedi.

Jámáát bolıp, sol shıgarmada berilgen on eki paziylet haqqındaǵı maǵlıwmatlardı tabıwǵa háreket etiń. Toplanǵan maǵlıwmatlar boyınsha kórgizbe tayarlań.

1. Siz bul dizimge jáne qanday paziyletlerdi qosıw kerek dep esaplaysız?
2. Farabi shıgarmaların aldıńǵı temalarda tanısqan Nizamulmulktıń «Siyosatnoma» shıgarması menen uqsaslıq hám ayırmashılıq tárep-lerin aytıp bere alasız ba?
3. Ibn Sino Farabiydiń «Aristotel Metafizikasına sholiwlar» kitabın tapqańına ne sonsha quwanǵan?

53-54-temalar:

ABU RAYXAN BERUNIY



Jedellestiriwshi soraw hám tapsirmalar

- «Beruniy ásiri» degen sózdi esitkensiz be? Bunda ne názerde tutildi?
- Abu Rayxan Beruniy qaysı pánler menen shuǵıllanǵan?
- Beruniy Ǵaznaǵa qalay barıp qaldı?



Maǵlıwmat ushın

Abu Rayxan Muxammed ibn Axmed Beruniy (973-jıl, áyyemgi Kat qalası – 1048-jıl, Ǵazna) – ullı ózbek oyshıl alımı, orta ásirdiń ullı danışpanlarından biri. Óz zamanınıń hámme pánlerin, birinshi náwbette astronomiya, fizika, matematika, teologiya, kán tanıwshılıq pánlerin puqta iyelegen.

Bul pánlerdiń rawajlanıwına qosqan úlesi sebepli onıń atı dýnya iliminiń ullı tulǵaları qatarınan orın aldı. Beruniy 150 den artıq shıgarmalar jazǵan. Onıń «Áyyemgi xalıqlardan qalǵan estelikler», «Hindstan», «Mineralogiya», «Geodeziya» sıyaqlı shıgarmaları usılar qatarınan.

Beruniy jerdiń dumalaq formada ekenligin dálillep berdi. Ol 1029 juldızdıń koordinataları hám juldız muǵdarları jazılǵan juldızlar kestesin hám de dýnyanıń geografiyalıq kartasın düzgen.

Beruniydiń qızıq-qan ilim tarawlarına qaraǵanda qızıqpaǵan tarawların sanap ótiw ańsat.

Shıgistanıwshi alım
I. Y. Krachkovskiy



Dóretiwshilik jumıs

Tómendegi gáptı oqıń hám ondaǵı «ádíl hám haqıyatlıq penen pikir júrgizgen» degen pikirdi túsındırıp beriń: «Beruniy ilimiý máselelerde de, tariyxıý waqıya-hádiyselerge, óziniń zamanlassılarına baha beriwde de júdá ádíl hám haqıyatlıq penen pikir júrgizgen».

Beruniy óziniń astronomiyaǵa baylanıslı shıǵarmalarında Jerdiń Quyash átirapında aylanıwi haqqındaǵı pikirdi birinshi bolıp alǵıga súrdı. Ol usı waqıtqa shekem belgisiz bolǵan Amerika materigi barlıǵın shamalap, óz shıǵarmalarında birneshe ret jazǵan. Alımnıń batıs yarım sharda úlken qurǵaqshılıq barlıǵı haqqındaǵı pikiri XV – XVI ásırlerde tastıyiqlandı.


Beruniy xızmetine ádıl baha bergen amerikalı tariyxshı Djorj Sarton XI ásirdi «Beruniy ásiri» dep atadı. Beruniydiń shıǵarmaları óz dáwirinde aq dańq taratqan hám házirge shekem shet tillerge awdarılmaqta.

Beruniy atındaǵı «Abu – Rayhon» bólimi Rayxanniń ákesi (rayxanniń eń jaqsısı, úlgisi mániste), «Muxammed» – oyshıldıń óz atı, «ibn Axmed» – Axmedtiń balası ekenligin anlatadı.

Beruniy Kat qalasınıń sırtında tuwilǵanlıǵı ushın «Beruniy», yaǵniy «sırtta» degen laqap penen atalǵan. Onıń dáslepki ustazı Abu Nasr ibn Iraq bolıp, Beruniy onnan astronomiya, algebra hám geometriyaǵa baylanıslı bilimlerdi úyrengendı. Abu Nasır ibn Iraq Beruniyge mehribanlığının 12 shıǵarmasın usı jaqsı kóretuǵın shákirtine baǵışlaǵan. Beruniydiń ekinshi ustazı Abu Sahl Isa al-Masihiy menen Jurjandaǵı waqtında tanısqan. Beruniy onnan medicina, astronomiya hám filosofiyaǵa baylanıslı bilimlerdi úyrengendı.

Dóretiwshilik jumıs



1. Ne ushın tariyxshı Sartan XI ásirdi «Beruniy ásiri» dep táriyipledi?
2. Beruniydiń batıs yarım sharda úlken qurǵaqshılıq barlıǵı haqqındaǵı pikiri XV – XVI ásırlerde tastıyiqlanǵan. Bul qaysı materik?



Beruniydiń Jer aylanıw sızılmazı

Dereklerde

«Kitob al-tafhim» Abu Rayxan Beruniydiń X – XI ásirlerde jazǵan astronomiya, fizika, matematika, geometriya hám geografiya pánleri boyinsha iri ilimiy shıǵarması. XIII ásirde kóshirilgen nusqa.



Abu Rayxan Beruniy.
«Kitob al-tafhim» shıǵarması



Teleskop

Maǵlıwmat ushın



Abu Rayxan Beruniydiń oylap tabıwları, ásirese, onırı «Áyyemgi xalıqlardan qalǵan estelikler», «Hindstan», «Mineralogiya», «Saydana» siyaqlı shıǵarmaları óz zamanında-aq onı húrmetke bóledi.

«Áyyemgi xalıqlardan qalǵan estelikler» shıǵarması Beruniydiń kóp qırılı alım ekenligin kórsetedi.

«Áyyemgi xalıqlardan qalǵan estelikler» shıǵarmasında ájayıp qatarlar keltiredi: «Eger biz bul kitaptıń ayırm orınlarında hár túrli pánlerge ótip, bayanımızǵa baylanısı joq máselelerge kirisip ketsek te, bul gápti soziw yamasa kóbeyttiriw maqsetinde emes, al oqıwshını zeriktirmew ushın. Sebebi bárhamma birdey zatqa qaraw tınıshsızlıq hám sabırsızlıqtı alıp keledi. Oqıwshi pánnen pánge ótip tursa, hár túrli baǵlarda júrgenge uqsaydı...»

«Hindstan» kitabınıń dóretiliwi haqqında bolsa mınaday pikir bildiredi, onda hárqanday arzıw-ármanniń negizi miynet hám háreket degen juwmaq kelip shıǵadı. Bul shıǵarmanıń táriyxıy áhmiyeti hám quni haqqında hárbir dáwirde jáhán alımları tárepinen kórsetilgen.

«Orta ásır hám jaňa zaman avtorlarının hesh biri hind mádeniyatınıń shiyelenisken máselelerin tereń ilimiý tárepten túsiniwde Abu Rayxan

«Beruniy geologiya hám minerałogiya pánleriniń teoretigi hám tiykarın salıwshısı».

H. Abdullaev,
akademik

nıń shıpabaǵısh qásıyetleri, qımbat bahalı tas hám metallar menen baylanıslı ayırim qızıqlı etnografiyalıq maǵlıwmatlardı bayanlaǵan, bul usı kitaptıń zárúr tariyxıy derek sıpatındaǵı áhmiyetin jáne de arttıradı. Sonday-aq, Beruniy «Mineralogiya» kitabında bolsa bılay jazadı: «Miynetsiz dańq-húrmetke, mártebege erisken adam húrmetke ılayıq pa? Joqarı mártebege miynetsiz erisken adam tınısh hám ráhát sayasında jasayıdı, jaqsı kiyinedi, biraq ullılıq lipasınan ayrırlıǵan, jalańash kórinedi». Ol adamnıń tiykarǵı wazıypası miynet arqalı gózlengen maqsetke erisiw, jaqsılıq arqalı jaqsılıq kóredi, dep jazadı.

Muxammed ibn Axmet Beruniy erisken tabıslarǵa erise almadı. Beruniydiń «Hindstan» shıǵarması klassik úlgi bolıp qalıwı menen birge, óz avtorınıń áyyemgi hind mádeniyatı hám pánine etken sıylığınan ibarat», – degen edi Hindstan alımı Hamid Rizo.

«Mineralogiya» shıǵarmasında minerallar hám metalldıń óz dáwirindegi bahası, ayırımları-



Dóretiw-shilik jumıs

Hind alımı Hamid Rizońıń «Hindiston» filmi ne-gizinde kórgizbe tayarlań hám talqılań.



Ol arab ádebiyatınıń quyashi. Hindtanıwshılıqta Beruniyge teń keletuǵın adamdı ya burın hám ya sońğı waqıtlarda ótkenin bilmeymiz.

Zaxau, XIX ásır, nemec shıǵıstanıwshısı

Xorezmdegi siyasiy qarama-qarsılıqlar hám tınıshsızlıq sebepli Beruniy 22 jasında jasaytuǵın qalasın taslap, Kaspiy teńizi qublasındaǵı Jurjan hám Ray qalalarında kambaǵallıqta kún keshirgen. Hátteki ilimiý talqılawlarda da pullı alımlar onıń kambaǵallığı ústinen kúlgen. Bul haqqında Beruniydiń ózi bılay jazadı: «Ray qalasında bir alım astronomiya tarawında meniń menen tartısqı kiristi hám bilim jaǵınan mennen birqansha tómen tursa da, mennen ózin joqarı tutıp, hátteki meniń kewlime de tiydi. Sonday-aq, tek artıqshalıǵı aramızdaǵı baylıǵı edi».



Bilesiz be?

Beruniy óziniň birinshi astronomiyalıq tájiriyybele-
rin 16 jasında Kat qalasında baslaǵan. Alım, tek astronomiya hám
basqa tábiyyiy pánler menen shuǵıllanıp emes, al tariyx, ásirese, din ta-
riyxı menen de qızıqtı. Alımnıň áhmiyetli
shıgarmalarınan biri bolǵan «Áyyemgi
xalıqlardan qalǵan estelikler»in 1000-
jılı tamamlaǵan. Bul shıgarma avtordıń
kóp qırlı alım ekenligin kórsetken.

Beruniydiń medicinaǵa baǵış-
lanǵan «Saydana» shıgarma-
sında mińnan artıq dárlilik zatlar
atamasın 30 tilde jazıp shıqqan.



Abu Rayhan Beruniy
«Mineralogiya». IX ásir. Suwǵa
túsirilgen úlgi tiykarında qısıp
shıgarılǵan suyuqlıqtıń kólemin
aniqlaw úskenesiniń sizilması.

Beruniy ǵaznada


Xorezm 1017-jıl Maxmud ǵaznawiy tárepinen basıp alıngannan keyin,
kóphshilik alımlar qatarı Beruniy de ǵaznaǵa alıp ketiledi. Maxmud ǵaznawiy
Xorezm húkimdarı Mamunniń sadıq adamları sıpatında qarap, Beruniy hám
ayırımlımlarǵa dáslep jaqsı múnásibette bolmaǵan. Biraq keyinnen jaǵday
ózgerdi. Sultan Maxmud óziniń Hindstanǵa etken birneshe júrislerinde hár-
te Beruniydi boljawshi astronom sıpatında janında alıp júrgen. Bul júrisler
dáwirinde toplanǵan maǵlıwmatlar tiykarında alım óziniń belgili «Hindstan»
shıgarmasın jazǵan.

Beruniydiń ilimiý xızmeti Sultan Maxmudtıń balası Masud ǵaznawiy
(1030 – 1041) dáwirinde jáne de jetilisti. Ol Masudtıń arab tilin úyreniwine,
astronomiyadan xabardar bolıwına járdemlesti. Sultan Masudtıń qáwender-
liginen minnetdar bolǵan Beruniy oǵan arnap «Qonuni Mas'udiy» shıgar-
masın dóretken.



Pikirlesiw ushın

2009-jıl iyun ayında Iran húki-
meti tárepinen Venadaǵı Birlesken
Milletler Shólkeminiń bólimine tórt belgili alım:
Ibn Sino, Beruniy, Zakiriy Roziy (Reyz) hám de
Omar Xayyamdı óz ishine algan pavilondı be-
redi. Házirde ol Vena xalıqaralıq orayı Memorial
maydanınan orın algan.





1957-jılı alım
jasaǵan
qala
Beruniy
atıń alındı

1973-jılı
alımlarıń
tuwilǵanı-
nıń 1000 jıl-
lıǵı Özbek-
standa keń
kólemde
belgilendi

Özbekstan
Ilimler
akademiyası
Shıǵıstanıw
institutına
Abu Rayhan
Beruniy atı
berildi



Tashkent-
tegi metro
bándırığı-
sine Beruniy
atı berildi

Tashkent
hám de
Xorezmde
Beruniy
háykelleri
bar


Aydaǵı
vulkan
hám de
asteroid
Beruniy
húrmetine
atalǵan.



Üyrenegenizden juwmaq shıǵaramız

1. Joqarıda berilgen súwretlerdiń hárbirine túsinik beriń.
2. Abu Rayhan Muxammed ibn Axmed Beruniy haqqında zama-
nímız alımlarınıń pikirlerin toplań.
3. Beruniy ilimniń qaysı tarawlarına qızıqqan?
4. Kóz alındıńǵa keltiriń tariyxta Beruniy bolmaǵanında... Adamzat
búgingi kúnde qaysı bilimlerden paydasız qalǵan bolar edi?

55-56-temalar: ABU ALI IBN SINO



Táwiplerdiń másláháti



Maǵlıwmat ushın

Abu Ali al-Xusayn ibn Abdullah ibn al-Xasan ibn Ali (980-jıl, Afshana awılı Özbekstan – 1037-jıl, Hamadan qalası, Iran) – jáhán páni rawajlanıwına úlken úles qosqan ullı enciklopedist alım. Shıǵısta «Shayx ur-rais» (danışpanlar sárdarı, ulamalar baslıgı); «Sharaf al-mulk» (úlke, mámlekettiń abiroyı, húrmeti); «Hakim al-vazır» (danışpanlar wáziri) dep atalǵan bolsa, Batısta Avicenna atı menen belgili.

Onıń medicinaǵa baylanıslı shıǵarmalarında keselliklerdiń kelip shıǵıw sebepleri hám derekleri, diagnoz, emlew usılları, dárlilik ósimlikler hám dári-dármaqlardıń ózgeshelikleri, dieta, adam salamatlıǵı ushın fizikalıq tárbiyanıń áhmiyeti sıyaqlı medicinaniń kóp ǵana oǵada áhmiyetli máseleleri kórsetilgen.

Jáhán páni tariyxında ibn Sino enciklopedist alım sıpatında tán alıngan. Sebebi, ol óz dáwirindegi bar pánlerdiń derlik barlıǵı menen shuǵıllanǵan hám olarǵa baylanıslı shıǵarmalar jazǵan. Ibn Sinonıń «Al-qonun fit-tib» shıǵarması XII ásırde-aq latinshaǵa awdarmalanıp, tap XVII ásirge shekem Evropa medicinasında tiykarǵı qollanba sıpatında paydalanylǵan. Onı «Avicenna» sıpatında Batısta ataqlı etken shıǵarma alımnıń medicinalıq miyrası – «Tib qonunları» bolsa da, «Shayx ur-rais» atı, eń dáslep, onıń ullı filosof ekenliginiń belgisi.

Aytıwlarına qaraǵanda, hákimler tiykarında 4 ew bolǵan, olar Batısta Aristotel hám Iskender. Shıǵısta bolsa Abu Nasr Farabiy menen Abu Ali ibn Sino.

Abu Nasrdıń qaytıs bolıwi menen Abu Aliniń tuwılıwı arasında otız jıl parıq bar. Ibn Sino Farabiy kitapları arqalı oǵan shákirt esaplanǵan.



Dóretiwshilik jumis

Usı teksti oqıń. Teksttegi «Dúnya rawajlanıwın insaniylıq ruwxta, yaǵníy ruwxıy tiykarda rawajlandırıwǵa úlken tásir ótke-redi», degen qatardı qalay túsinidińiz?

«Bul alımnıń pútkıl ilimiý xızmeti dúnya rawajlanıwın insaniylıq ruwxta, yaǵníy ruwxıy tiykarda rawajlandırıwǵa úlken tásir ótkeredi, dep aytıwǵa tiykarlar bar».



Pikirlesiw ushın

Ibn Sino ilimiý miyrasın úyreniw jumısları XIII ásirge kelip jedel túś aldı. Nátiyjede arnawlı ilimiý baǵdar – sinotanıwshılıq payda boldı. «Tip qonunları» latınsha awdarması tolıq halda 40 ret basıp shıǵarıldı.

XVIII ásirde jasaǵan belgili shved botanigi Karl Linney bárhamma jasıl bolıp turıwshı bir tropikalıq terekti ibn Sino húrmetine Avicenniya dep atadı. Buxara qalası hám Afshana awılında alımǵa háykel ornatıldı. Belgiyanıń Kortreyk qalasında da Ibn Sinoǵa háykel qoyılǵan (2000). Afshanda ullı alımnıń muzeyi ashıldı. Ózbekstanda Ibn Sino xalıqaralıq fondı dúzildi (1999), sonday-aq, «Ibn Sino» hám «Sino» atamasında xalıqaralıq jurnallar basıp shıǵarılmaqtı.

Ibn Sino medicina tariyxında birinshi bolıp xorera menen apattı ajiratqan, juqpali keselliikler menen awırǵan nawqaslardı basqalardan ajiratqan halda saqlawdı aytqan. Nawqaslardı emlewde alım 3 nársege: awqatlanıw tártibi (dieta), dárlıer menen emlew hám hár túrli medicinalıq ilajlardı qollanıw (qan alıw, súlik yamasa banka qoysiw hám basqalar)ǵa áh-miyet beri w kerekligin aytadı. Ol keselliikti emlewde jeke gigiena, uyqi hám fizikalıq shınıǵıwlardıń áhmiyetli ekenligin aytqan.



Bilesiz be?



Abu Ali ibn Sino 10 jasında Quranı Kárimdi tolıq yadlaǵan. 13 jasınan baslangısh matematika, logika, fiqh, filosofiya ilimleri menen shuǵillana baslaǵan. Ol 16–17 jasında-aq belgili tawip – hákım bolıp tanıldı.



Bilesiz be?




Abu Ali ibn Sinonıň medicina tarawına bağıshlanǵan belgili «Tib qonunları» kitabın jazǵan. Shıǵarmanıň jiyeklärinde kóplegen túsin-dirmeler keltirilgen. 1601-jılı siyrek ushırasatuǵın qımbat bahalı nusqası kóshirilgen.



Dóretiwshilik jumıs

Ne dep oylaysız, Abu Ali Ibn Sinoniň qaysı xızmetlerin esapqa alıp, dýnya alımları Aydaǵı kraterlerden birine onıń atın bergen?




Úyrengenumızden juwmaq shıǵaramız

1. Abu Ali ibn Sino «Risolatun fi taqsim al-mavjudot» kitabında «Aql tárezisinde ólshenbegen hárqanday bilim, haqıqıy bolmaydı, demek, ol haqıqıy bilim emes», dep aytadı. Bul jerde alım neni názerde tutqan? Aql tárezisi degende neni túsindiriniz?
2. Siz ózińiz qandayda bir jumısqa qol urmastan aldın qanday jol tutasız? Birewge qandayda bir xabardı jetkeriwińiz kerek bolıp qalǵanda ne qılasız?
3. «Abu Ali ibn Sino – enciklopedist alım» temasında esse jazıń.



Mazmuni

1-tema. Ata-babalarımızdıń ruwxıy qádiriyatları – jáhán civilizaciyası tiykarlarından biri	3
2-tema. IV – VII ásirlerde mámlekетimiz xalıqlarınıń turmıs tárizi	8
3-4-temalar. IV–VII ásirlerde Xorezm	10
5-tema. IV–V ásirlerde xioniyer hám kidariyeler.....	15
6-7-temalar. Eftaliyler	18
8-9-temalar. Türk qaǵanlığı.....	24
10–11-temalar. Batıs Türk qaǵanlığı	32
12-13-temalar. Jergilikli hákimliklerdiń dúziliwi	39
14-15-temalar. Turan xalıqlarınıń áskeriy óneri	48
16-17-temalar. VI–VII ásirlerde Turan xalıqlarınıń mádeniy turmısı	54
18-19-temalar. VII-VIII ásir baslarında Turanda siyasiy jaǵday	62
20-21-temalar. VIII ásirde Xorasan hám Mawarawnnaxr	72
22-23-temalar. Qarluqlar. Oğuzlar. Tahiriyeler	80
24-25-temalar. Samaniyler	86





26-27-temalar. Samaniyler dawirinde social-ekonomikalıq turmıs ..	93
28-29-temalar. Gazznawiylar	100
30-31-temalar. Qaraxaniyler	108
32-33-temalar. Seljukiyler	118
34-35-temalar. Xorezmshahlar mämleketi hám onıň rawajlanıwı ...	125
36-37-temalar. Xorezmshahlardıń mämlekет basqarıwı hám social-ekonomikalıq turmısı.....	130
38-tema. Etnikalıq procesler hám ózbek xalqınıń qáli plesiwi	136
39-40-tema. Aymaqta Islam dininiń jayılıwı	140
41-42-temalar. Bilimlendirirw.....	147
43-44-temalar. Aqıl-bilimlilik penen qurılǵan bayruwxılylıq	151
45-46-temalar. IX-XII ásirlerde ilim-pán hám mádeniyattıń rawajlanıwı	161
47-48-temalar. Muxammed ibn Musaal-Xorezmiy.....	167
49-50-temalar. Axmed Ferğaniy.....	172
51-52-temalar. Abu Nasır Farabiy.....	176
53-54-temalar. Abu Rayxan Beruniy.....	180
55-56-temalar. Abu Ali ibn Sino.....	186

Akbar Turg'unovich Zamonov,
Nargiza Kamaritdinovna Ismatova,
Durbek Abidjanovich Rahimjonov,
Dilmurod Raxmatullayevich Normurodov,
Zokir Turg'inovich Zamonov,
Sevara Akmalovna Po'latova

O'quv nashri

O'ZBEKİSTON TARIXI
(IV ASRDAN – XIII ASR BOSHLARIGACHA)

Umumiy o'rta ta'lif muktabalarining

7-sinfi uchun darslik

(qoraqalpoq tilida)

Awdarmashi Aitmuratova Suluxan
Redaktor Oserbaeva Zulfiya
Texnik redaktor Mohina Olimbekova
Korrektor Serimbetova Gulaysha

Basiwga ruqsat etildi: 7.07.2022. Formatı 60x84¹/₈.
«PRAGMATICA KRKP» garniturası ofset usilinda basip
shıgarıldı. Kólemi 24,0. Shártli baspa tabaǵı 22,32.
Nusqası Buyurtma

Ijaraǵa berilgen sabaqlıq jaǵdayın kórsetetuǵın keste

T/n	Oqıwshınıń atı hám familiyası	Oqıw jılı	Sabaqlıqtıń alıngandaǵı jaǵdayı	Klass basshi-sınıń qolı	Sabaqlıqtıń tapsırılǵandaǵı jaǵdayı	Klass basshi-sınıń qolı
1						
2						
3						
4						
5						
6						

**Sabaqlıq ijaraǵa berilip, oqıw jılı aqırında qaytarıp
alınganda joqarıdaǵı keste klass basshısı tárepinen
tómendegı bahalaw ólshemlerine tiykarlanıp toltrırılaǵı:**

Jańa	Sabaqlıqtıń birinshi ret paydalaniwǵa berilgendegi jaǵdayı.
Jaqsı	Muqabası pútin, sabaqlıqtıń tiykarǵı bóliminen ajıralmaǵan. Barlıq betleri bar. Jırtılmaǵan, betleri almastırılmaǵan, betlerinde jazıw hám sızıqlar joq.
Qanaatlandırıralı	Muqaba jelingen, bir qansha sızılıp, shetleri qayrilǵan, sabaqlıqtıń tiykarǵı bóliminen alınıp qalıw jaǵdayı bar, paydalaniwshı tárepinen qanaatlandırıralı qálpine keltirilgen. Alıngan betleri qayta jelimlengen, ayırm betlerine sızılgan.
Qanaatandrırsız	Muqabaǵa sızılgan, jırtılǵan, tiykarǵı bólimnen ajıralǵan yamasa pútkilley joq. Betleri jırtılǵan, betleri tolıq emes, sızıp, boyap taslańgan. Sabaqlıqtı qayta tiklew mümkin emes.